



UNIVERSAL  
LIBRARY

OU\_192674

UNIVERSAL  
LIBRARY







# शककर्ता शालिवाहन

लेखक

श्री. नारायण केशव बेहरे M. A. B. Sc. L. T.  
नागपूर.



शके १८६५

किंमत अडीच रुपये

संपादक

१. प्रो. यादव मुकुंद पाठक  
एम. ए., एल्प्स. बी.

२. कल्याण

सळागार

ग. डयं. माहसौलक  
प्रकाशक व मालक  
दि. मा. धुमाळ<sup>१</sup>  
नागपूर प्रकाशन, नागपूर

## नागपूर प्रकाशन-४

मुद्रकः—

लक्ष्मणराव मणाझी पदले,  
रामेश्वर प्रिंटिंग प्रेस, सिताबर्डी, नागपूर.

## अर्पण—पत्र

पंडित श्री, रामचंद्र विनायक उर्फ बाबासाहेब पटवर्धन

B. A. LL. B. पुणे, यांसीः—

श्रुतिस्मृतिपुराणेतिहासाचा तुमचा जबर व्यासंग व स्मामुळे तत्संबंधी तुम्हांस प्राप्त झालेला अधिकार व आयुर्वेद आणि ज्योतिष या शास्त्रांची आजवर तुम्ही केलेली भरीव सेवा, या तुमच्या महनीयतेची मला पूर्ण जारीव आहे.

पश्चास वर्षे टिकलेली तुमची, श्री. दाजीसाहेब तुळजापूरकर व कै. अच्युतराव कोळ्हटकर या तिथीं श्रुतिबोध—संदेश—उषा—संस्थापकांची मैत्री मराठी साहित्य क्षेत्रात स्थावीने चिरंजीव ठरेल. साधी राहणी, उच्च विचारसरणी व निरपेक्ष स्वदेशसेवा या अमोलिक गुणांचे प्रतीक म्हणून तुमच्या त्रिकुटाकडे कोणालाहि अभिमानाने बोट दाखवितां येईल.

युद्धजन्य कागदाऱ्या महर्गतेमुळे आकुंचन पावलेली ‘शक कर्ता शालिवाहन’ ही प्राचीन ऐतिहासिक कथा तुम्हांस आज मी सावर व संप्रेष अर्पण करीत आहे. ती चालू शक—वर्षात प्रसिद्ध होणे औचित्यास घर्षन आहे. कारण या शक वर्षातच यज्ञनाम १९९९ व मन्मथनाम विक्रम संवत २००० यांचा संदर्भः अंतर्भाव होतो.

{ चैत्र शुद्ध प्रतिपदा  
सुमानु नाम शालिवाहन  
शक १८६५, नागपूर. } नारायण केशव बेहेरे.

“ यस्य सर्वे समारंभाः कामसंकल्पवर्जिताः  
ज्ञानाश्रिदण्डकर्माणं तमाहुः पांडितं बुधाः ॥  
त्यक्त्वा कर्मफलासंगं नित्यतृष्णो निराश्रयः  
कर्मण्यभिप्रवृत्तोऽपि नैव किंचित्करोति सः ॥  
यद्वच्छालाभसंतुष्टो द्वन्द्वातीतो विमत्सरः  
समः सिद्धावसिद्धौ च कृत्वाऽपि न निबध्यते ॥ ”

वर नं. ७१५, बुशवार पेठ, पुणे  
बैत्र शुद्ध ५ शके १८६५

## विद्याभूषण प्रो. नानासाहेब बेहेरे मु. नागपूर यांसी

कृ. सा. न. वि. विशेष

तुमचे गुढीपाढ्याचे अनपेक्षित पत्र वाचून मी आव्यायकित झालो. तुमचे पुस्तक एखाद्या विद्वान प्राध्यापकाला तुम्ही अर्पण कराल तर वरे होईल. मला तें अर्पण करण्यांत तुमचा कोणताच फायदा नाही व माझी तेवढी योग्यताहि पण नाही. तेव्हां कृपा करून तो विचार रहित करावा.

तुमच्या कथेचे झालेले आकुंचन हा माझ्या मतें दोष नसून गुणच आहे. कारण त्यामुळे कथेचे ऐतिहासिक मूल्य वाढले. श्रुतिद्वारा आलेला परंपरागत इतिहास, पुराणे, बृहत्कथा व शिलालेख यांचा सुंदर समन्वय करून विक्रमादित्य व शालिवाहन या दोघां हिंदु शककर्त्यांचे सुसंगत चरित्र कोणीहि पौर्वात्य वा पाश्चात्य विद्वानाने आजवर लिहिलेले माझ्या पाहण्यात नाही. तुम्ही ही कथा इंग्रजीत प्रसिद्ध कराल तर फार छान होईल. इतिहासाच्या एका अनिश्चित दालनावर तुमच्या कथेने चांगला प्रकाश पडला आहे.

या सुभानु नाम शकवर्षीतच कार्तिक शुद्ध प्रतिपदेस मन्मथनाम विक्रम संवत्सर २००० लागेल. तेव्हां तुमचे पुस्तक योग्य काळी प्रकाशित झाले यांत संशय नाही. सध्या जयनाम विक्रम संवत १९९९ आहे; तेव्हां तुमच्या चरित्रास जय लाभेल. कारण तुम्ही या कथा-लेखनात सत्य व पावित्र्य या दोहोंचाहि सारखा मान राखला आहे.

तुमचे कथालेखन मनोरंजक झाले आहे हें सांगणे, ऊस गोड लागला असें सांगण्यासोरवे आहे. प्राचीन ऐतिहासिक कथालेखनाचे पुरुष-प्रकृति डावा

द्विपर्वात्मक आणि प्रारब्ध व पराक्रम आणि भूत व भविष्य असें चतुष्कांडात्मक तुम्ही निर्माण केलेले नवे तंत्र विचारप्रवर्तक व काव्यात्मक आहे. मंत्रविद्येवरोवर तंत्रविद्याहि तुम्ही आपलीशी केली असें दिसतें. शालिवाहन कालांत, नाही तरी आर्याची मंत्रविद्या व अनार्याची तंत्रविद्या यांचे भीलन होऊन हिंदु धर्माला नवे आकर्षक स्वरूप प्राप्त झाले.

संशोधकांकडून तुमच्या प्रेमाच्या आहेराचा स्वात्रीने सुविचार व साभार स्वीकार होईल. हिंदु धर्म व संस्कृति याची बाढमयात्मक सेवा असंड भारताच्या स्वातंत्र्यास केव्हाही पोषकच ठेले.

तुम्ही गोरवाने उल्लेखलेली आमची त्रिकुटात्मक मैत्री साहित्यक्षेत्राप्रमाणेच व्यवहार क्षेत्रातहि आजपर्यंत तशीच गाढ आणि अभंग राहिली आहे व पुढेहि ती आमरण टिकेल. आमच्या साध्या सरळ आशुद्यांत ती बाब अत्यंत अभिमानाची आहे यांत शंका नाही. बाकीचे उद्योगहि केवळ रिकामपणाची परंतु आवडीची कामगिरी आहे. आंब्याची कोय वाजली तर विपाणी, नाहीपेक्षा भाजून खाऊन व वर पाणी पिवून गोड तोंड करण्याचें समाधान तिच्यामुळे छाभतें, एवढेच तिचें महत्व. कठावे ही विनंति.

आपला

रामचंद्र विनायक पटवर्धन

# शक्कर्ता शालिवाहन

\* \* \*

“ यदा यदा हि धर्मस्य ग्लानिर्भवति भारत  
अभ्युत्थानमधर्मस्य तदात्मानं सृजाम्यहम् ॥  
परित्राणाय साधूनां विनाशाय च दुष्कृताम्  
धर्मसंस्थापनार्थाय संभवामि युगे युगे ॥ ”

\* \* \*

## पुरुष—पर्व

( प्रारम्भ काँड )

# अनुक्रमणिका

---

## पुरुषपर्व

### (१) प्रारंभ कांडः-

	पृष्ठांक		पृष्ठांक
१ नागाची जात	९	११ संपूर्ण जीवन	७७
२ कुंभारवाढा	१४	१२ मातृसावर्ण्य	७९
३ गुह व शिष्य	१९	१३ महायात्रा	८१
४ प्रतिष्ठानची गुजरी	२५	१४ कंटकेनैव कंटकम्	८५
५ श्रीमुखाची शक्ति	३१	१५ संत तपसाचार्याची भेट	९०
६ सतीची समाधी	३८	१६ विवाहाची मागणी	९६
		१७ दोघां मित्रांच्या दोन वाटा	१०१
		१८ संस्कृत-प्राकृत विनोद	१०८
		१९ पुरुषपूरची क्रांति	११२
		२० शकांचे उच्चाटण	११६
		२१ पुण्याहवाचन	१२०

## प्रकृतिपर्व

### (१) भूतकाळ

७ मौर्यांचे साम्राज्य मोडले	४७
८ आपला महाराष्ट्र देश	५३
९ कुमारीपुत्र कर्ण	६२
१० दक्षिणेचा पराक्रम	६८

### (२) भविष्यकाळ

२२ अनायंत काळ	१२५
२३ शकारंभानंतर	१२७
२४ संशोधकांना अहेर	१३०

# शक्ककर्त्ता शालिकाहन्

१

## नागाची जात-

गोदावरीच्या वाळवंटांत मुलांचा खेळ चालला होता. हुतूत्चा मस्तीचा खेळ ! खाली मऊ मस्तमली वाळू सर्वत्र पसरली होती. तिचा रंग नवीन कुललेल्या कांपसासारखा चपकदार पांढरा होता. मावळतीच्या सूर्याचे मंद लालसर किरण नदींतील तरंगलहरीवर नाचून परावृत्त होत असतांना त्याची लाल खुलावटी झाक मधूनमधून वाळूच्या उंचसखल द्विगारावर पडलेली दिसत होती ! त्यामुळे तें वाळवंट कुललेल्या पळाटीच्या

लांबलचक शेतासारखे शोभत होते. बोंडाचा लालिया रंग व कपाशीची पांढरी जरतार याचे मनोहर मिश्रण चित्रकाराने जणू त्या नैसर्गिक फलकावर चितारले होते. आणि ती सेळणारीं चिमणीं पांखरे-त्यांचा तो फिकट श्यामल वर्ण व त्यावर चमकणारी सरवती जातीच्या गवळाची लाल-सर झाक ! त्यांचे रेखीव नसले तरी ठसठशीत नाकडोळे, मध्यम उंचीचे परंतु भरदार अवयव आणि त्यांच्या चेहऱ्यावरील निर्भय व निर्भीड भाव पाहून हे जमीनीचे सरे मालक असतील असें कोणीहि उमजला असता. पांढरपेशांच्या नागरी नाजूक नखऱ्यापेक्षा हें ग्रामीण सौंदर्य अधिक भरीव व मरत दिसते ! आग्रा येथील ताजमहाल व भेडाघाटच्या नर्मदेला अंगाई करून थापटून थोपटून निजविणाऱ्या संगमरवरी पहाडांच्या कपारी यांच्या सौंदर्यात जें अंतर, तेंच नागर व ग्रामीण जीवनांत व्यतीत होते.

त्या दहा बारा मुलांच्या टोळवयांत एक मुलगा विशेष ढौलदार दिसत होता. त्याचा पोषास इतरासारखाच किंबहुना अधिक साधा होता. त्याचे अवयव भरदार व सुशीर्ध दिसत. परंतु त्याचा ढौल न्याराच होता. त्याच्या मोठाल्या ढोळयांतून प्रकाशलहरी बाहेर पडून त्याच्या गालांवर सेळतांना दिसत. त्याने सहज घर पाहिले कीं त्याच्या मुद्रेवर करारीपणा दिसून येई. त्याने सहजगत्या आपल्या सोबत्याला हाक मारली तरी ती हुकुमी वाटे. तो जन्मतः पुढारी होता. त्याचा अधिकार त्याचे सोबती मुकाढ्याने मान्य करीत असत, परंतु सेळाच्या घकाघकीत एखादा बंड-स्तोर त्याची आज्ञा झुगारून देई आणि मग—

“ शक्ती ! शक्ती ! भोडे त्याला ! मारू नकोस ! तो बघ कसा रडतो आणि घावरला तरी क्षिती ! पुनः नाही तो सोटे सेळणार ! एकदा त्याला क्षमा कर.” अशी त्याचे इतर सोबती त्याची विनवणी करू लागले !

शक्ती ! हें नांव त्याला चांगलेच खुलत होतें ! त्याचे घाडस त्याच्या मित्रांच्या पूर्ण परिचयाचे होतें. पूर आलेल्या नदींत पोहतांना, ह्याडावरच्या सर्वांत उंच डगाळीवर चढतांना व तेथून चिंचा बोरे गोळा करतांना, जंगलांतून जनावरांचा माग काढतांना, चिळांतून सापांच्या शेपऱ्या घरून ते ओढून काढतांना, विचवांना उघड्या पायांनी ठेचून मारतांना त्याच्या मनाला भीति कधीच शिवत नसे. तो आपल्या हुकमी आवाजांत म्हणाला, “ पण तो तर कांही बोलतच नाही. तुम्ही कशाला त्याची तरफदारी करतां ? पुनः सोटे खेळणार नसेल तर मी त्याला सोडून देईन. कायरे पार्थ, क्षमा मागतो की आणखी धम्मकलाढू देऊ खावयास ? ”

पार्थ शक्तीच्या मानाने मोठा दिसे. त्याची व शक्तीची नेहमी चुरस चाले ! पार्थ एका श्रीमंत शेतकऱ्याचा मुलगा होता. त्याचा गावांत मोठा मळा होता व त्याचे घर कौलारू होतें. तीन विसा गाई-म्हशी, बैल अशीं शेराड जनावरे त्याच्या गोळ्यांत बांधलीं असत. खाण्यापिण्याची चंगळ असल्यामुळे त्याचे गाल गुबगुबीत व गुलाबी दिसत. तो घष-पुष्ट दिसे परंतु शक्तीचा डौल त्याच्या ठिकाणी नव्हता. शक्तीचे विशेष आकर्षण म्हणजे त्याचे विलक्षण चापल्य ! वाञ्यासारख्या वेगाने तो धावे ! त्याचे काटक शरीर विजेसारखे लवत असे व नागाप्रमाणे त्याची हालचाल होई. सिंहाषुटे जसा रेडा तशीच पार्थांची गति शक्तीच्या तडाक्यांत सापडल्यावर झाली.

भांडणाचे मूळ सोल नव्हते. पार्थाला शक्तीच्या पाटीतील गळ्याचा हात लागून तो बाद झाला होता; पण पार्थ कांही केल्या तें कवूल करील ! तो खेळांतून गुपचुप बाहेर पडेना, तेव्हां शक्तीने त्याच्यावर चाल केली. पार्थ

शक्कीला कडकदून डसला आणि शक्कीने त्याला वाढून लोळवला. मुलें ओरडलें, “ पार्था, तू शक्कीची क्षमा मागून मोकळा हो कसा ! तुला सुध-न्याचा सराच स्पर्श झाला. आम्ही सर्वनी तें प्रत्यक्ष पाहिले. तूं कां नाकबूल करतोस ? खोटे खेळण्यांत मौज नाही.”

“ खरेच पार्था ! तूं दुसऱ्या पाटीचा पाटीदार ना ? तूंच खोटे खेळू लागलास तर तुझे गडी तुझाच घडा गिरवितील ! हें कांही बरे नाही. नाही तर माझ्याशीं गाठ आहे ? ” शक्कीने त्या मुलांना साध दिली.

दांत ओठ खाऊन पार्थ ओरडला, “ कुंभारड्या, तुझ्या घरच्या गाढवासारखा माजलास होय.” यावर शक्कीने त्याला एक ठोसा मारून म्हटले, ‘ बोल, पुनः बोल.’

पार्थीचा द्वेषाग्नि भडकला. त्याचा चेहरा संतापाने लालभटक झाला ! तो ओरडला, “ बोलीन, एकदां नव्हे हजारदां ! तुझ्या बापाची काय मला भीति वाटणार ? ”

“ काय, माझा बाप काढतोस ? ” शक्की गरजला.

पार्थ कुत्सिपणे उत्तरला, “ मी विसरलो होतो कीं तू निबाप्या कर्ण म्हणून ! बापाचा ठावठिकाण नाही, आई कुंभारवाढ्यातील भवानी आणि हा निबाप्या त्या पराक्रमी कर्णाचा आव आणीत आहे ! वा राव ! ”

हे जहरी शब्द कानीं पढतांच शक्कीने त्यास मारण्यासाठी उगार-लेला हात लुला पदून खाली आला, त्याचे ढोळे अशूनी भागवले व त्या गंगायमुना त्याच्या गालावरून वाहूं लागल्या ! त्याने पार्थीला सोडून दिले, मान खाली घातली व तोंड फिरवून मुकाब्याने खेढ्याची वाट तो चालूं लागला !

पार्थ उदून उभा राहिला व मोठमोळ्याने टाळ्या वाजवून व सिद्धून ओरहूं लागला, “कशी जिरली एकाची ! निबाप्याची मस्ती उतरली ! कर्णाचे कान कापले गेले !” हे शब्द शक्तीला ऐकूं गेले परंतु तो थांबला नाही किंवा त्याने मागे मान वळवून पाहिलेहि नाही. तो मुकाब्याने वाट चालत होता.

पार्थाची बडबड आणखी उताला आली. पण सुधन्व्याने त्याची मानगुट पकडून म्हटले, “गढवा ! तू शक्तीचा अमा पाणउतारा करावयाचा नव्हता. त्युक तुझी होती, त्याची नव्हती. तो अस्सल नागवंशी आहे ! तुझा चावा घेतल्याशिवाय तो सोडणार नाही दसकणी नागाचा दंश म्हणजे मृत्यु ! ”

इतर मुलांनीहि सुधन्व्याचा गाठपुरावा केला. ते म्हणाल, “कोणीहि शाहणा इसम जातिवंत नागशी वैर करीत नाही.”

पार्थ वरमला; तो म्हणाला, “काय ती कर्ण नाग आहे ? ”

सुधन्वा गंभीर स्वराने म्हणाला, “शक्ती हा नागच काय पण नागराज शेष आहे. विष्णूची त्याच्यावर पूर्ण कृपा आहे.”

## २

### कुंभारवाडा-

प्रतीष्टान नगरीच्या पंचकोशीच्या बाहेर असणारें तें एक गोदावरीच्या तीरावरील चिमुकळे सेढेगांव होतें. सेढ्यांत आढळणारे ठराविक मिरासदार व बलुतेदार तेथेहि राहत असत. परंतु त्या सेढ्याला अर्धचंद्राकार वळसा घालून त्या सेढ्याच्या सीमेजवळच एक लहानसा ओढा आपले नम्र जीविन गोदामातेच्या चरणावर अर्पण करीत असल्यामुळे त्या वळणांत पावसाळी भरतीचा गाळ बराच सांचला होता. तेथील लेण्यासारखी माती इतरांना चिखलासारखी भासली तरी कुंभारांना ती सोन्याची खाणच वाटे ! त्यामुळे त्या सेढ्यांत कुंभारांची वसती विशेष प्रमाणांत होती. कारण राजघानी जवळ असल्यामुळे त्यांच्या तयार मालाचा उठाव सहज होई ! जवळ

मोठी बाजारपेठ असल्याशिवाय असे धंदे वाढत नाहीत. त्या ओळ्याच्या वाकणांत विटा व कवलारूचे आणि मठकया गाढग्याचे दीगच्याढीग इतरतः पसरले होते. कांही कचे काळुंदे तर कांही पके लालाजी !

कांही भढूचा शिलगलेल्या असत तर कांही विझलेल्या दिसत आणि इतरांतून चिलमींतून निघतो तसा मंद जाळ व दाट धूर निघताना दृष्टीस पडे ! संध्याकाळीं तर असा भासु होई की, जणू पांच-पन्नास मित्रमंडळी मोकळ्या मैदानांत चिलमी फुंकत संसारातील सुखदुःखाच्या गोष्टी जीवाभावाच्या बोलीने एकमेकांना सांगून परस्परांना रिझवीत आहेत. खाली जमीन व वर आकाश असली उघडी मैफल दिवाणखान्यांतील तक्यालोदाच्या बिढायतीच्या मानाने किती साधी, परंतु ती तितकीच मनमोकळी असते. तिचे दिखाऊ दारिद्र्य मनाच्या श्रीमंतीने झाकले जाते. स्वेच्छांत सुधारणेचा दंग नाही आणि विद्वत्तेचा दंभ नाही. मनांतले विचार आंतल्याआंत दूळन न राहतां भोक्तेपणाने सहजगत्या बाहेर पडतात ! आंत एक व बाहेर दुसरे ही चालबाजी तिथे कोणाला माहितच नसते. पोटांत जहर व ओठांत अमृत एकसमयावच्छेदेकरून वागःविण्याची विद्या स्वेच्छवळीना अवगत नसते. ते हसतील, बोलतील, भाडतील, शिव्यागाळी करतील आणि हमरी-तुमरीवरहि येतील, परंतु मैफलींतून घरी परत जाताना सारा कढूपणा त्या मोकळ्या मैदानांत सोळून रिकाम्या परंतु हसन्या मनाने ते तेथून बाहेर पडतील. सापाचा ढंक घरण्याची दीघद्वेषी विद्या त्यांना येत नसते.

जवळच कुंभारवाढा वसला होता. कुंभारांच्या झोपड्यांतील दारिद्र्य निराळे वर्णन करून सांगावयास नको. कुंभारवाढ्यांतील सर्वांत मोठी व स्वच्छ झोपडी महाबाहू कुंभाराची होती. महाबाहू उत्तम प्रतीचा कामगार होता. त्याचे वर्तन चोख असे. त्याचा माल मोहक व वाणी मिठास

असे. त्यामुळे गिन्हाईक त्याच्यावर खूष असत. त्याची सारखी भरभराट होत होती. पण ती त्याच्या भाऊबंदांच्या ढोळयांत खुपत नसे. कारण त्याचा स्वभाव दिलदार होता.

इतर कुंभार त्याला थड्ऱ्ऱने विचारत, “महादादा, तुला एखादा मोहरांचा हंडा जमीनींत गाडलेला गवसला कां? तुझी नेहमी चलती असते. आमच्या धंद्याची कधी पुनव तर कधी अवस्थ होते. पण तुझ्या घरी रोज पुनवेचें चांदणे फुलतें म्हणून विचारतो, रागावून नको?”

महाबाहूने मोकळेपणाने हमून उत्तर दिले, “राग आपल्या भावांबंदांचा कोण धरील? राग शत्रुंचा करावयाचा असतो. मोहरांचा हंडा तर मला सापडला नाही, पण समुद्रांतील एक सुंदर शिंपली व तिच्या पोटांतील पाणीदार मोत्याचा दाणा माझ्या हातीं लागला. तेब्हांपासून माझ्ये नशीब उघडले.”

शेजारी उत्सुक्तेने विचारपूस करू लागले. त्यांचे कुतुहल वाढीस लागले.

त्याची जिज्ञासा तृप्त करण्याच्या उद्देशाने महाबाहू म्हणाला, “माझा नातू शक्किकर्ण हा मोतीच काय पण परीस आहे. त्याचा हात लागला की लोखंडाचे सोने होतें आणि माझी मुलगी शक्किमती—

“पण महादादा, ती कांही तुझी सगी मुलगी नाही. तुला ती कुठे तरी सांपडली असै ऐक्तो.”

“माझी पोटची मुलगी ती तिच्यापेक्षा आधिक सेवा थोडीच करणार, माझी! प्रत्यक्ष देवी आहे! केवढी साध्वी! दुसरी सती सावित्री आहे! पूर्वी मला गर्व वाटे की मी त्यांना संकटांत आश्रय दिला. पण त्यांचाच आज मला आधार वाटतो. त्यांच्यामुळे माझ्या झोपडीला घराचे

रूप आले आणि दव कृपा करील तर त्या घराचा यापुढे राजवाढा होईल. ईश्वराने माझ्या नातवाळा-शक्तीला भरपूर आयुष्य मात्र यावें!” महाबाढूने बोलतां बोलतां ईश्वराळा हात जोडले !

“ महादादा, संभाळ वरं ! हीं चिकटवलेलीं नातीं-गोतीं मातीच्या पैऱ्याप्रमाणे वाढल्यावर सुटून दूर होतात. शक्तिकर्ण मोठा राजबिंडा दिसतो. तुझ्यासारख्या कुंभाराचा नातू तो शोभत नाही. सुतासारखा साळ आणि खारीसारखा चपळ आहे तो. त्याच्या आईची तुला कांही पूर्णीची माहिती लागली कां? ती कोणाची कोण ?—”

“ एखादा अंधकाहि सांगेल कीं ती थोरामेठ्याची असली पाहिजे. ती आमच्या घरीं आल्यापासून देवापुढे निराळे नीरांजन लावण्याची गरजच पडत नाही. किती साधें सौम्य तेज आहे तिचें ! कोणत्या राजाची राणी होती देव जाणे. तिला तिची हकीगत विचारण्याचें घैर्यच मला होत नाही. तिच्या सुकुमार मनाळा प्रश्न विचारून कोण दुखवील ? ती मला तोंड भरून बाबा महणून हाक मारते. मीहि तिला बाळ म्हणतो आम्हाळा पोटचं मूळबाळ झालं नाही, तेब्हां देवाजीच्या कृपेने हें रत्न सापडलं. तीच आमची मुळगी व शक्तिकर्ण आमचा नातू. माझ्या घरधनिणीला तर ती डोळ्यांतील बाहुली वाटते आणि शक्तीला तर ती हिराच समजते. बारा वर्षे झालीं त्या गोष्टीला. एखाद्या भ्यालेल्या हरणीप्रमाणे या चार महिन्याच्या पाडसाळा घेऊन ती घावपळ करत, घापा टाकीत आली व माझ्या झोपडींत शिरली ! मध्यरात्र उलटली असेल. बाहेर वारा घोंघावत होता अन् पाऊस धो धो पडत होता. विजा लवत होत्या आणि ढग किंचाक्त होते. तेब्हां माझीं बाळ मला गवसली. मला वाटले कीं विजेबरोबर ती आभाद्र्यांतून खालीं आली. तिने झोपडीचें दार जोराने

दृकलळें। आम्ही दोघे नवरा बायको जागे झालो व तिला हटकूँ लागलो। आम्हाला भय वाटले कीं, राजीची हड्ड-चिड्ड तर नाहीना घरांत शिरली। तिने आपले पाडस माझ्या घरधनीणीच्या हातांत दिले व आपण स्वतः माझे पाय घरले! तिने माझ्याकडे वर मान करून पाहिले आणि माझ्या हृदयाचें पाणी पाणी झाले। केवढी करुणा त्या ढोक्यांत भरली होती; ओसंदून सांडत होती। एकच वाक्य ती बोलली, ‘बाबा, आपल्या या अनाथ लेकीला व तिच्या पिलाला आसरा या.’ चांदीच्या घंटेसारखा मोड आवाज बघा। घरधनीण म्हणाली, ‘ऊठ बाळ, देवानेच माझी रिती ओटी आज भरली! मला वांझोटीला मुलगी सापटली व नातू झाला। ईश्वर तुझें कल्याण करो.’ मला उद्देशून नंतर घरधनीण म्हणाली, ‘घरधनी, या मुलीच्या तोंडांत चिमुटभर साखर घाला। आपल्या वठलेल्या वंशवेलीला नवी पालवी फुटली व कोमळ कुसुम लाभले! आपले रितें घर आज भरले! आपला संसार फळाला आला.’ मी तिला ‘तथास्तु’ म्हणालो। माझ्या या नव्या कन्येला मी निरखून पाहिले। ती माता होती पण तिच्या गळ्यांत मंगळसूत्र दिसत नव्हतें। तीं विघवाहि दिसत नव्हती कारण तिच्या कणाळावर कुंकवाची टिकली होती। मी मनांत म्हटले ही कुमारी माता कुंती दिसतें। भगवान श्रीकृष्ण तिचें मंगल करो व तिच्या पुत्राचें संरक्षण करो.”

---

# ३

## गुरु व शिष्य -

गांवाबाहेरील महादेवाच्या देवळांत एक जटाधारी तरुण साधु रहात असे. पुण्यमया गोदावरींत सूर्योदयापूर्वीं स्नान करावयाचे व प्रहरामप्रहर त्या शीतल जलांत उभे राहून मंत्रपाठ करावयाचा, हा त्याचा नित्यक्रम होता. तो ही खडतर तपस्या कशासाठी करावयाचा, कोण जाणे? क्षुधाशार्ती-प्रीत्यर्थ रानावनांतील कंदमुळे गोळा करून तो तीं सेवन करीत असे. अज्ञाची गरज त्याला भासत नव्हती व लंगोटीशिवाय डुसऱ्या वस्त्राचा स्पर्श त्याच्या वेहाला होत नसे. हाताच्या ओंजळीने तो पात्राचें काम भागवी. ‘शश्या भूमितलं दिशोपि वसनम्’ या थाटांत त्याची रात्रीची निद्रा व विश्रांती पार पडे. त्याचा वर्ण लालबुंद असे व त्यामुळे त्याच्या

दाढीमिशांचे काळें भोर जंगल त्याच्या मुखमंडळावर खुलून उठे. त्याच्या अंगावर भस्माचे पट्टे ओढलेले दिसत. परंतु तो विस्तव कधीच पेट-विताना कोणाला दिसला नाही. चूळ नाही व धुनी नाही, असा विलक्षण बाबा होता तो ! भस्मासाठी लागणारी राख तो स्मशानांतून आणी कीं काय कोण जाणे. परंतु बाबाचा वस्तीशी कोणताहि संबंध येत नसे. त्याचे डोळे मोठे भेदक व त्याची मुद्रा उग्र दिसे. त्यामुळे गावांतील लोक त्याला भीत असत व दुरुनच त्याला नमस्कार करीत.

परंतु खेड्यांतील लहान मुलांना या माणूसघाण्या बाबाजीचे मुळीच भय वाटत नसे. दोन प्रहर दिवस झाला म्हणजे मुळे त्यांदेवळांत जात व बाबाजीशी मस्ती करीत असत. तो साधु चाचा त्यांना श्लोक शिकवी, हिशेव समजावून देई व पुस्ती काढावयास सांगे मुलांचा अभ्यास घेणारा. बाबाजी त्याच्या बरोबर विटी-दांडू, हनूतू, लपाछिपी वैरे खेळहि खेळत असे. लहान मुळे त्याच्या अंगाखांच्यावर चढत, त्याचा घोडा करत व त्याच्यावर राज्य देत ! पण तो कधीच त्याच्यावर चिडला नाही. त्या मुलांचरोबर खेळताना बाबाजी मुलांपेक्षाहि मुल बनत असत. सूर्यास्त झाला म्हणजे मात्र बोवाजी लहान मुलांना निरोप देत व त्यांची घरांकडे रवानगी करीत असत व आपण जंगलांत भटकावयास जात. मोठीं मुळे वेळप्रसंगी त्याच्याबरोबर गनावनांत भटकत असत. रात्रीचा पाहिला प्रहर उलटला कीं बोवाजी परत आपल्या विश्रामधामांत येत आणि बरोबरच्या मोळ्या संगम्हांनाहि निरोप देत. प्रहर रात्र उरली कीं, बोवाजीचे आन्हिक चालू होई. तें मध्यान्ह उलटून गेल्यावर समाप्त होई.

एक दिवस दुपारीं आपलें गेजाचे आन्हिक आटोपून साधुबाबा महादेवाच्या पिंडीसमोर ध्यानस्त वसले होते. त्यांनी पद्मासन घातले होते व

हात स्वस्तिकाकार छातीवर ठेवले होते. त्यांचे ढोळे मिटले होते परंतु त्यांच्या मुद्रवर प्रसन्नता दिसत होती.

शक्तीने त्यांच्या चरणांना स्पर्श केला व त्यांच्यासमोर हात जोडून तो उभा राहिला.

शक्तीच्या चरणस्पर्शने बाह्यांजीच्या विचारसमाधीचा भंग झाला परंतु त्यामुळे त्यांना राग न येता त्यांच्या मुद्रेवर सौम्य हसून उमटले. त्यांच्या मनात त्यावेळी कोणते विचार चालूं असतील कोण जाणे?

ढोळे उघडून त्यांनी त्या बलिष्ठ, तेजःपुंज व निर्भय वृत्तीच्या कुमाराकडे पाहिले. ते हसून म्हणाले, “बाळ, तू कोण आहेस?”

शक्तीने निर्भय वाणीने उत्तर दिले, “मी कुंभारवाढ्यांतील महाबाहू कुंभाराचा नातू आहे. माझे नांव शक्तिकर्ण! माझे सवंगडी मला प्रेमाने शक्ती असें संबोधतात. परंतु माझे त्यांच्याशी भाडण झालें म्हणजे मात्र ते माझी कर्ण म्हणून टवाळी करतात!”

बाबांजींनी अत्यंत सहानुभूतिपूर्ण स्वरांत विचारले, “कां रे, बाळ?” त्यांच्या अत्युग्र दिसणाऱ्या मुद्रेशीं तो सौम्य व प्रेमळ स्वर विसंवादीच होता.

“कारण? कारण एकच! तें उघड आहे. मला आई आहे. महाबाहूची कन्या शक्तिपती ही माझी आई होय. परंतु मला पिता नाही. माझी आई माझ्या पित्यांचे नांव सांगत नाही. ती सुवासिनी नाही व विघवाहि नाही. ती कुमारी माता आहे. तेव्हां ज्यांना पिते आहेत त्यांनी या निबाप्या मुलाची कर्ण म्हणून हेटाळणी करणे स्वाभाविक आहे.” शक्तीने सरळ उत्तर दिले.

“ वत्सा शावास ! तूं कुंभार खास नाहीस. एखादा उच्चकुलोत्यन्न ब्राह्मण किंवा क्षत्रियकुमार तूं असला पाहिजे ! ही निर्भय सत्यप्रीति व हें बाणेदार उत्तर त्याशिवाय संभवतच नाही.” एवढे बोलून बाबाजी ताढकन उठून उमे राहिले व त्या कुमाराकडे आपल्या भेदक नजरेने बारकाईने पाहूं लागले. दहापांच क्षण दोघेहि मूक होते. बाबाजींनी त्या कुमाराला दृढ आलिंगन दिले व त्याच्या ढोक्यावर प्रेमाने आपला हात ठेवला ! ते म्हणाले, “ वत्सा, आज तूं कोणत्या उद्देशाने मजकडे आलास ? सांग, मनमोकळेपणाने सांग. मी तुझी इच्छा परिषुर्ण करीन.”

कुमाराने पुनः त्याच्या चरणावर मस्तक ढेवले व तो त्यांना अत्यंत नम्र स्वराने म्हणाला, “ गुरुजी, सत्य छपवून छपत नाही. ते प्रगट होणारच. आपण शिष्य म्हणून माझा स्वीकार करा व मला विद्यादान द्या. मला आपली सेवा करण्याची संधी द्या. आपण तपस्वी आचार्य व मी एक गशीब निवाप्या कुंभार ! ”

गुरुजींनी त्याच्या तोंडावर प्रेमाने हात ठेवून म्हटले, “ वत्सा, तुझ्यासारसा शिष्य मिळाल्याने मी आज घन्य झालो ! वासिष्टाला त्याचा राम मिळाला ! महर्षि वासिष्ट गुरुदेव सरे, परंतु ते केवळ रामचत्रिपराक्रमाला निमित्तमात्र कारण झाले. वासिष्ट थोर कळषी परंतु त्यांचा शिष्य रामचंद्र प्रत्यक्ष देव ! ”

कुमाराचे मन आनंदाने उचंबळून आले. तो म्हणाला, “ मी अकुलीन व हीन असलो तरी भिल्पुत्र एकलव्याप्रमाणे मी आपली एक-निषेणे सेवा करीन. आपण मळ्ये द्रोणाचार्य व्हा. आपण प्रत्यक्ष मला शिकविले नाही, तरी आपल्या निर्जीव मूर्तीपासून देखील मी विद्या संपादन करूं शकेन. आपला आशीर्वाद मात्र मला असावा. ”

“ वत्सा, तू एकलव्य न होता माझा युधिष्ठिर शिष्य हो. सामुद्रिक विद्येच्या बळावर मी सांगू शकतो की चक्रवर्ती सम्राटाची सर्व लक्षणे तुइया ठायीं मला दिसत आहेत. तू आपल्या कुळाचा व त्याबरोबर विपर्तीत सापडलेल्या आपल्या हिंदुजातीचा व धर्माचा उद्घार करशील. तुइयासारख्या महापुरुषाची देशाला आज अत्यंत गरज आहे. काळ तुझीच वाट पाहत आहे. तू काळावर विजय संपादन करून आपली नामभुद्रा त्याच्यावर रेसांकित कर. युधिष्ठिराप्रमाणे तू हिंदुस्थानचा महान कालभर्ती गणला जाशील, असा माझा तुला आशीर्वाद आहे. हे माझें भविष्य कदापि खोटें ठरणार नाही. तें अढळ आहे.” बोलतां-बोलतां गुरुजींचे नेत्र प्रेमाने स्निग्ध झाले. त्यांनी कुमाराला पुनः आलिंगन दिले. आपल्या शुभ उत्तेजनपर भविष्य वाणीने शक्ती बाहु स्फुरण पावत आहेत व त्यांचे सर्वांग पुलकित झाले आहे, असे गुरुजींना आढळून आले.

शक्तीचे शिक्षण जोराने चालू झाले. दोन प्रहर दिवस हेर्इतों-पर्यंत तो कुंभास्वाड्यांत काम करी व आपल्या आजोबाला हातभार लावी. गृहकृत्यांत गढलेल्या आईंचे काम करू लागून तिच्याहि श्रमाचा तो शोटा-बहुत परिहार करी. कामाचा कसा तो कंटाळाच त्याच्या गावीं नव्हता. ‘अरे पुरे, आतां, थकशील’ असे सांगतां सांगतां त्याच्या आईंचे व महाबाहूचे तोंड दुर्बूल लागे परंतु शक्तिकर्णाचे चपळ व बालिष्ठ अवयव थकत नसत. शेजान्यापाजान्यांची अदीअडचणीची कामे देखील तो सांभाळी व त्यांची नड भागवी. त्यासुले घरींदारीं सर्वांचा तो लाडशा झाला होता.

दोन प्रहर दिवस झाला म्हणजे मात्र तो क्षणभरहि माशीत थांबत नसे. तो तटक महोदयांचे देऊळ गाठी. कारण गुरुजींची रोजची

तदस्या त्या सुमारास आटोपते, हें त्याला ठाऊक झाले होते. तो एकदा दोन प्रहरीं देवलांत मेला म्हणजे प्रहर रात्रीनंतरच घरीं परते. कधीकधी तर वनांत शिकारीसाठी भटकूत असतां मध्यरात्र उलटली तरी घरीं परत-एयाचें भान त्याला राहत नसे. शक्तिकर्णाला प्राकृत महाराष्ट्री भाषा येत होती. कारण ती त्याची मातुभाषाच होती. तो आतिशय बुद्धिमान असल्यामुळे व्यवहारी हिशौब टिशोब त्याला उचाम कळत. गुरुजींनी कां कोणास ठाऊक, त्याला संस्कृत भाषा व्याकरणाची, वेद-उपनिषदांची किंवा षड् शास्त्रांची संथा दिली नाही. ते त्याला प्राकृत भाषेतूनच उपदेशद्वारा शिकवीत. संस्कृतच्या ऐवजी पैशाची भाषा मात्र त्यांनी शक्तिकर्णास शिकविली व त्या भाषेत असणाऱ्या अनेक राजनीतिपर कथा दृष्टांतांनी विद्यामृताचें सिंचन त्याच्यावर केले. भविष्यकाळांत संस्कृतपेक्षा पैशाची भाषावाडमयाचा शक्तिकर्णास अधिक उपयोग हेर्इत, असें कदाचित त्यांना वाठलें असावें. गुरुजी साधुसंत असले तरी खडगविद्यंत निपुण होते व मष्ट-विद्या त्यांच्या रोमरोमीं भिनली होती. मृगया करण्यांतहि ते पटाईत होते. परंतु पूर्ण वाढ झालेल्या गुरुजीपेक्षा त्यांचा वर्धिष्णु शिष्य शारीर-विद्यांत अधिक प्रवीण झाला तर त्यांत नवल नाही. भीष्म, द्रोण हे थोर आचार्य खेर, परंतु अर्जुनाला त्या दोघांचाहि युद्धांत पराभव करतां आला. वडीलकी कधी तारक तर कधी मारक होते.

# ૪

## પ્રતિષ્ઠાનચી ગુજરી-

પ્રતિષ્ઠાન નગરીંત વ સમોતાલંબ્યા પ્રવેશાંત શક ક્ષત્રપાચી રાજવટ ચાલું હોતી. આંધ રાજાંચા વ ત્યાંચ્યા માંડલિકાંચ્યા સત્તેચા માગમૂસહિ ઉરલા નબહતા. લોક હિંદુધર્મી વ શિવપુજક હેતે. પરંતુ શકાના ધર્મચ નબહતા. ત્યાંના કોણતીચ સમાજવંદને પ્રારંભી નબહતીં. પરંતુ રાજસત્તા હાતીં આલથાવર પ્રજા-પાલનાચી વ પ્રજાનુરંજનાચી જબાબદારીહિ ત્યાંના સ્વીકારાવી લાગલી. શિવાય ત્યાંચી જુની ગોત્ર-પ્રધાન કુટુંબરચ્ચના નવ્યા પરિસ્થિતીંત ત્યાંના અઢચણીચી વ અઢગળીચી વાદું લાગલી. ત્યાંએ સ્વૈર

वर्तन प्रजेच्या उपहासास पात्र झाल्यामुळे त्यांनी आपल्या स्वैराचारावर कांही बंधने घातली व त्यांना धर्मज्ञांचे रूप दिले. शकांचा अनाचारी सांप्रदाय शाक पंथ या नांवाने हिंदू-धर्मात मोदू लागला. हिंदुधर्माच्या विशाल व उदार महासागरांत ज्याप्रमाणे गंगा-सिंधु-ब्रह्मपुत्रा-नर्मदा-गोदावरी या पावित्र नद्या विलीन झाल्या आहेत त्याप्रमाणे अनेक गढूळ व गलिंच्छ ओढेनालेहि त्यांत लुप्त झालें आहेत. ओढ्यांच्या घाणीने सागर थोडाच भ्रष्ट होणार? उलट पुष्टसंगतीने मातीस सुवास लागतो त्याप्रमाणे त्या घाण पाण्याच्या ओढ्यांना काळातराने महासागराचे पावित्र्य पूर्णत्वाने नसलें तरी अल्पांशाने प्राप्त होतें.

क्षत्रिय राजे व त्यांचे शक शिराई शाक्त-पंथी बनले. परलोकांपेक्षा इहलोकाला मोल चढलें. खाणे, पीणे व मौज मारणे हा धर्म ठरला. मय, मांस व मार्यांगना यांचा भाव वाढला. मंगळवार व शुक्रवार या देवीच्या उपासनावारीं शक्तिपूजा राजरोस चाढू झाली. देवीला मयाने स्नान घालावें व तें तीर्थ सर्वांनी सेवन करावें, मांसाचा नैवेद्य देवीला दाखवून तें मांस सर्वांनी यथेच्छ चापावें आणि घटकंचुकीसारख्या आचरण व नियंत्रण होऊन मौज मारावी, हें शाक सांप्रदायाचे थोडक्यांत स्वरूप होतें. जेत्यांच्या अनुयायांत स्वामिमानशून्य व स्वत्वहीन जित देवील समाविष्ट होतात. या सर्वसामान्य सिद्धांतानुसार अनेक हिंदुधर्मी प्रजाजन आपल्या भगिनी-कन्या-पत्नीसह शकांच्या शाक पंथांत सामील झाले! अस्सलापेक्षा बनावट नाणे अधिक चमळदार दिसतें, अधिक मधुर स्पष्ट नाद करतें. जातीवंतापेक्षा बाटगा अधिक कढवा असतो, निदान तसा तो दिसतो किंवा दिसण्याचा प्रयत्न तरी करतो. हे बाटो म्हणत, ‘आमच्या नव्या राज्यकर्त्यांनी निर्माण केलेले हे हिंदुधर्माचे नवे स्वरूप किती गोड, मोहक,

मधुर व आनंदमय आहे. शाक सांप्रदाय हाच मानवी उच्चतीचा व उद्धाराचा राजमार्ग होय. ’ प्राचीन धर्मगार्गाने चालणारांची जुनाट, प्रतिगामी, बुरसलेले, माणसलेले, गवाळे, गुलामी वृत्तीचे व मेलेल्या मनाचे म्हणून लोकांत टवाळी होई. राज्यकर्त्यांच्या भीतीने सनातनी हिंदूना आपले धार्मिक विधी व पूजापाठ अंधारांत व खासगी रीतीने उरकावे लागत. शाकपंथात शिरलेले हिंदू स्वतःस पुरोगामी, पुढारलेले, सुधारक, स्वतंत्र वृत्तीचे, व नव्या विचाराचे विद्वान समजत असत. शक राज्यकर्त्यांजवळ अर्थातच अशा बाटग्यांची प्रतिष्ठा असे. काण अशा स्वार्थलंपट, चैनी, खुशालचेंदू, व लुबन्या कुड्यांच्या जोरावरच परकीय राज्यकर्ते आपली जुलमी राजवट यशस्वी करून दाखवितात.

आंध्रराजांच्या कारकीर्दींत सोमवारीं व गुह्यवारीं गुजरी भरत असे. फार प्राचीन काळाणासून व्यापाराची सूत्रे गुजराथ-गुरुत्रांच्या हातीं असत. ते उत्तम वैश्य शोभत. त्याप्रमाणेच आंध्रीची ब्राह्मणी विद्या व महाराष्ट्रीयांची क्षत्रिय वृत्ती पूर्वीहि सुप्रसिद्ध होती. त्यामुळे बाजाराला गुजरी हें नांव पडलें होतें. परंतु शक क्षत्रपांच्या राजवटींत शक्तिपूजेला महत्त्व आल्यामुळे मंगळवारीं व शुक्रवारीं गुजरी भरू लागली. कारण हे देवीचे वार समजले जात असत.

प्रतिष्ठान धर्मनगरींचे विलासनगरींत रुपांतर झाले होतें. घान्य-घुन्य, भाजी-पाला, फळफळावळ, यांच्यापेक्षा नानात-हेचीं मर्यें, अनेक पशुपक्षांचे मांस व विलासशृंगारसाज यांचींच दुकानें गुजरींत अधिक मोठ्या प्रमाणांत दिसूं लागलीं. यथा राजा तथा प्रजा ! प्रतिष्ठानच्या आसमंतांत पसरलेल्या खेड्यांतील माल गुजरींत विकावयास येत असे.

कारण खेड्योपक्षा राजधानीत मालाचा उठाव अधिक होतो. नागर लोकांच्या कशांत ग्रामीण लोकांपेक्षा अधिक द्रव्य सुन्दरत असते.

जशी लोकांची आवड तशी मालाची सजावट आपोआप व अनायासे होऊं लागते. आकर्षक वस्त्र-भूषणे, रुचकर व चटकदार स्वाद पदार्थ, उन्मादक पेये व उठावदार साज यांना तेजी आली. अंतरंगापेक्षा बाहांगाळा मोळ चढले. सभ्य लोकांपेक्षा छाकऱ्या गिंहाइकांचीच बाजारांत गर्दी असे. कारण ते जेते असल्यामुळे श्रीमंत अधिकारी म्हणून समाजांत मिरवत होते व त्यामुळे मनमानेल ती जिन्हस खरेदी करण्याचें त्यांना सामर्थ्य असे. विद्वान पंदित ह्या जेत्या शकांना शाक म्हणून संबोधीत पंतु प्राकृत भाषा बोलणारे सामान्य अशिक्षित इसम त्यांना छाकटे म्हणून ओळखीत असत.

गुजरीच्या एका कोप्यांत वाकणच्या कुंभारवाढ्यांत बनलेला माल विकीसाठी ठेवला होता. आकर्षक सजाशटीचे चित्रविचित्र मद्यचपक व वस्त्रविहीन सुंदर बाहुल्या यांना बाजारांत मोठी मागणी असे. त्यांपैकी कांही बाहुल्यांना उन्मादक शृंगारसाज चढविलेला असे. मदन-रतीच्या विविध विलास-लीलांचे मूर्त प्रतीक असणाऱ्या बीमत्स उत्तानकारी मूर्तिचित्रांना बाजारांत चांगलेच मोळ येत असे.

पोटार्थी महाबाहूहि आपला माल विकण्यासाठी नियमाने गुजरीला येत असे. इतर कुंभारी दुकानदारांच्या मानाने महाबाहूचा माल रुक्ष मासे. देवी कालिकेच्या लहानमोळ्या मूर्तीं व लढाऊ वीर शिराई आणि शिकारी यांची चित्रे त्याच्या दुकानांत मांडली असत. तलवार किंवा परशू हातांत घेऊन परस्परांत द्वंद्वयुद्ध लढणारे वीर किंवा वाघ व वराहांना एका फटकाऱ्याने लोळवणारे आवेशार्थी शिकारी यांची रांगच्या रांगत्याच्या दुकानांत मांडली असे. हीं चित्रे प्रमाणबद्ध व मनमोहक असत. प्रतिष्ठानच्या मुलांना हे

शिपाई व शिकारी फारच आवडत. इतकेच काय, पण नगरींतील कन्यकांना देखील आपल्या बाहुलीचे लग्न लावतांना असाच लढाऊ व चढाऊ नवरा भावलीसाठी योजावासा वाटे. त्यामुळे महाबाहूच्या मालाला भलतीशी मागणी असे. त्याच्या दुक्कानापुढे त्यामुळे नेहमी गर्दी असे.

जेते छाकटे लोक देसील त्याच्या दुकानांत मांडलेल्या देवी कालि-केच्या मूर्तीं पूजेसाठी घरी घेऊन जात असत. कारण कालिका हें शाकांचे जागृत दैवत समजले जात असे. नांवाप्रमाणेच या देवीचे स्वरूप काढे व भयंकर असे. देवीच्या अष्ट हस्तांत विविध आयुर्धे असत व गळ्यांत रुंडमाला असे. पायातळीं एखादा सफेदवर्णीं दीनवाणा दैत्य पडलेला असे व देवी जणुं हातांतील खड्गाने त्याचा शिरच्छेद करीत आहे, असें ध्यान त्या मूर्तींचिरांत दाख-विले असे. छाकळ्या लोकांना महाबाहूची कालिकामूर्ति आवडे व पूजनासाठी ते ती विक्रित घेत. परंतु देवीच्या हातून मारला जाणारा दैत्य आपल्यासारखाच गोऱ्या वर्णाचा असावा, ही गोष्ट मात्र त्यांना आवडेना. ते महाबाहूला नेहमी म्हगत, “तुझी कालिका ज्या दैत्यांचा वध करते ते सारे गौरवणीच कसे असतात ? जगांत काळे दैत्य नसतात कां ? ” यावर महाबाहू गंभीर पणे उत्तर करी, “माझा नांदूशक्तिकर्ण द्या सर्व मूर्तीं तयार करतो. तो मोठा कसबी कारागीर आहे, तसा हुषारहि आहे ! राम, कृष्ण हे आमचे देव सारे इयामल व घननील आहेत. असूर मात्र एकजात गोरे असतात. देव आमच्या देशांतलेच, तेव्हां ते येथील लोकांसारखे काळेच असावयाचे ! दैत्य मात्र सारे परदेशी ! ते गोरे असतात. सुरासुरांचा लढा हा काळ्या-गोऱ्यांचा लढा आहे. आमची कालिका-माता या सामान्य नियमाला अपवाद कशी होईल बरे ? ”

छाकळ्या गिहाइकांना महाबाहूचे हें स्पष्ट व गंभीर उत्तर रुचत नसे. परंतु करणार काय ? त्याच्या उत्तरांत सत्य भरले आहे हें ते जाणून असत.

छाकळ्यांचे पूर्वज ज्या इराण-तुराणादि बॉक्ट्रिया वौरे देशातून आले तेथील लोकांचा वर्ण गोरा व हिंदी लोकांचा त्या तुलनेने काळा, ही गोष्ट त्याना ऐकून माहीत होती व अनुभवाने पटली होती. पण ते म्हणत, “म्हणून काय झाले ? कधी कधी देवी कालिकेच्या मूर्तीचा वर्ण गोरा करावा व दैत्य काळे दाखवावे ! तो तरी काळ्यागोऱ्या सुरासुरीचा लढा होईल ना ? ”

महाबाहू यावर हसून म्हणे, “वा ! छान ! कालिका मातेची मूर्ति मी गौरवणी केली तर माझें जगांन हसें होईल. लोक म्हणतील महाबाहूला म्हातारच्छ लागला व त्याला ब्रम झाला ! आज म्हणतां कालिकेला गोरी करा; उद्या म्हणाल तिला वेश्येचा शृंगार साज चढवा. तुम्ही शाक्त केव्हां काय म्हणाल याचा भरवंसा नाही. तुम्ही कालिका मातेला समजतां तरी काय ? वेश्या कां देवी ? ”

महाबाहूच्या या उत्तराने खजाली झालेली शाक्त मंडळी मुकाख्याने किंमत देऊन देवीची मूर्ति घरी घेऊन जात असत. कारण कालिकेची मूर्ति फारच सुबक साधलेली असेव देवीन्हें ध्यान कूर परंतु देवी दिसे. जाणून बुजून जगत्संहारिणीचिं तें ध्यानचित्र होतें. घरी परत जातांना मात्र ते मनाझी रुद्धी होऊन पुटपुटत, “महाबाहूचा नातू शक्तिकर्ण हा उत्तम कारागीर असला तरी त्याला एकदा चांगली समज दिली पाहिजे. सत्याची अवास्तव स्तुती करण्यांत अर्थ काय ? सत्य झाले तरी त्याने राज्यकर्त्यांच्या भाव-नांना लववात्र दुखवितां कामा नये. त्या शक्तिकर्णाला एखादे वेळी गाठून त्याचा चांगला सरपूस समाचार घेतला पाहिजे. त्याला असा कडक घडा शिकविला पाहिजे कीं जन्मभर त्याचा विसर त्याला पटतां कामा नये. ”

## श्रीमुखाची शक्ति-

मध्यरात्रीची भीषण वेळ. वय पक्षाचा अंधार. गावाच्या सीमे-  
बोहरील महादेवाचें मंदीर व भोती जंगल पसरलेले! कूर रानटी पशुंच्या  
आरोक्याच मधूनमधून त्या स्मशानशांततेचा काय त्या भंग करीत असत!  
बाकी सर्वत्र निःस्तब्धता होती.

देवळांत केवळ गुरुशिष्यांची जोडी नव्हती. शक्तिकर्ण आपल्या  
मातेसह देवळांत आला होता. गुरुजींनी त्याच्या मातेला मुद्दाम बोलावले  
होतें. शक्तिमतीने गुरुजींच्या चरणावर मस्तक ठेवले व नंतर हात जोहून

त्यांना विचारले, “गुरुदेव, या दीन अबलेला आपण कां पाचारण केले ? आपली काय आज्ञा आहे ? ”

गुरुदेवांचा कंठ गहिवरून आला. ते म्हणाले, “राजनंदिनी—”

शक्तिमति तो शब्द ऐकतांच चक्रित झाली व गोंधळली. क्षणभराने आपले चित सावरून ती म्हणाली, “गुरुदेवांच्या दैवी दृष्टीला कलणार नाही असे गौप्य जगांत कोणते आहे ? पण आज निदान बारा वर्षे तरी मी महाबाहू कुंभाराची कन्या म्हणून जगांत मिरवीत आहे आणि माझ्या या मानलेल्या पित्याने माझा व माझ्या पाडसाचा इतक्या स्नेहाने व प्रेमाने सांभाळ केला कीं सरा पिता यापेक्षा अधिक काय करणार ? तेव्हां गुरुदेव, तें जुने स्वप्न विसरून जाणे इष्ट नाही कां ? ”

गुरुदेव धीर गंभीर वाणीने बोलले, “राजनंदिनी, त्या स्वप्नाची उलट उजलणी करून तें फुलाप्रमाणे ताजे टवटवीत ठेवले पाहिजे. स्वतंत्राचा एकदा कायमचा विसर पडला कीं अभ्युदयाची आशाच उरत नाही. मनाला जुन्या दुःखाचा चटका जोंपर्यंत पोळत असतो तोंपर्यंत मानवी मनाची महत्वाकांक्षा फुललेल्या निसाऱ्याप्रमाणे तेवत असते. पूर्वविस्मृती वज्रलेप झाली कीं महत्वाकांक्षेचा विझून कोळसा होतो. तुझा कुमार शक्तिकर्ण हा तुझ्या कुळाचा उद्धार करील. माझे भविष्य कदाचिपि स्खोटें ठरणार नाही. हा सप्राट चक्रवर्ती होईल किंचहुना त्यापेक्षाहि हा मोठा होईल. युधिष्ठिर घर्मराजाप्रमाणे याची कीर्ति दिगंतांत पसरेल व अनंत अशा कालावरहि ती मात करील. सामुद्रिक विद्या मी जाणत असल्यामुळे शक्तिकर्णाच्या भावि आयुष्याचा चित्रपट माझ्या नजेरेसमोर स्पष्ट पसरलेला दिसत आहे. ”

शक्तिमतीचे अंतःकरण आनंदानें भरून आले. ती सद्गुरुत होऊन म्हणाली, “देव न्यायाचा पाठोरास्वा आहे तर म्हणावयाचा ! माझे कान आपले गोड माषण श्रवण करून तृप्त झाले. ईश्वर आपल्या मुस्तांत अमृत

घालो. आपण माझ्या पोरक्या मुळाळा पद्धतीत घेतलें व त्याला अनेक विद्या शिकविल्या व त्याच्या कुलवंत परंतु अभागिनी मातेवर अनंत उपकारांचे ओऱ्हे घातलें. मी आपल्या कातळ्याच्या वहाणा करून गुरुदेवांच्या चरणी अर्पण केल्या तरी आपले कळण किटणार नाही, हें मी पूर्णपणे जाणतें. शक्ती नेहमी आपल्या वात्सल्यप्रेमाचें मजजवळ वर्णन करत असतो. तो दरिद्री कुंभार होता, परंतु आपण विद्यामृताचें व पराक्रमाचें सिंचन करून त्याला थोर ब्रह्म व क्षत्रिय बनविलें. तो जन्मतः शूद्र होता परंतु आपण त्याला द्विज केले. आपले हे थोर उपकार ही, दीन कुलकलंकिनी कपाळकंटी—” देवीच्या नेत्रांतून अश्रुधारा सारख्या वाहूं लागल्या.

गुरुदेव अत्यंत शांत व प्रेमळ शब्दांनी तिचें शांतवन करू लागले. ते म्हणाले, “राजनंदिनी, माझ्या दृष्टीला तूं सप्राट शक्तिकणाची माता दिसतेस! तूं अत्यंत थोर अशी कुलभूषणी भाग्यवती आहेस. तूं जगन्माता आहेस. कारण शक्तिकणाचे कोऱ्यावधी प्रजाजन तुझ्याकडे माता म्हणूनच पाहतील व तुझ्या चरणांना वंदन करतील. तुझ्ये थोर चारित्य—”

गुरुदेवांचे वाक्य अर्धवटच राहिले. शक्तिमति रटत रटत म्हणाली, “गुरुदेव, आपण काय बोलला? आपला हेतु नव्हता तसा-नसेल. परंतु माझ्या चारित्याच्या उल्लेखने माझ्या मनाला सहस्रशः इंगळ्या डसल्याच्या वेदना झाल्या! गुरुदेव, मी कुमारी खरी परंतु मी माता झाले. माझा विवाह झाला नाही. मी कोणाचीहि पतिव्रता पत्नी नसतांना मातृपद माझ्या दैवी आले.”

“राजनंदिनी, म्हणूनच मी तुला जगन्माता म्हणून गौरविलें. नारी जन्माची खरी सफलता मातृत्वांत आहे. पत्नी, कन्या, भगिनी हीं नारीची मानवी रूपें होत. माता हें मात्र तिचें दैवी स्वरूप होय. जगाचे मातृत्व प्राप्त झालेली नारी ब्रह्मदेवाप्रमाणे चतुर्मुखी देवता मला भासते व म्हणून तिला

केलेला नमस्कार ईश्वराच्या चरणी रुजू होतो असा माझा दृढ विश्वास आहे. जगन्माते, मी तुला नम्र भावाने वंदन करतो.” एवढे बोलून गुरुजींनी सरोस्वरच शक्तिला सादर प्रणाम केला !

शक्तिमति आधिकच व्यथित होऊन म्हणाली, “ गुरुदेव ! तुम्ही संतश्रेष्ठ आहात, परंतु मला लाजवू नका. माझे समग्र पूर्वचरित्र तुमच्या दैवी दृष्टीला ज्ञात नसेल असें मी कसें म्हणू ?”

“ राजमाते, देवी, तू ते आपल्या मुखाने आपल्या पुत्राला निवेदन करावें म्हणून मी तुला मुद्दाम आज येथे बोलावणे धाडले. माझा निरोप कुमाराने तुला कळविला. मी सांगण्यापेक्षा तूंच ते कुमाराला सांगितले तर त्याचा प्रभाव त्याच्या मनावर अधिक पडेल व त्याच्या महत्वाकांक्षा बहसून येतील व त्याच्या पराक्रमाची ज्योति तेजस्वी होऊन जगात झळकेल. माते, ते मोकळेवणाने कथन कर व तुम्हा मातापुत्रामध्ये असलेला गौप्याचा पटदा फाढून टाक, म्हणजे देवता-भक्ताचें खरें हृदयमीलन होईल.” गुरुजींनी शक्तिला असा धीराचा संदेश दिला.

शक्तिमतीने आपल्या पद्राच्या टोकाने डोळे पुसले व मन स्थीर केले. नंतर शांत व मुदुरु स्वराने तिने आपली पूर्वकथा सांगितली:-

“ सुप्रसिद्ध नागवंशी राजा श्रीमुख यांची मी सर्वांत धाकटी कन्या. माझी आई परमश्रेष्ठ आंब घराण्यांतील राजकुन्या होती. अवंतीचा सग्राट विक्रमादित्य याची कन्या श्री ही माझी माता होती. ती विजेप्रमाणे सैंदर्यने तब्बपत असे व तलवारीप्रमाणे मोठी मानी व तीक्षण स्वभावाची होती. माझा पिता नाममात्र आंध्र महाराजांचा सेवक होता. परंतु तो म्हरोसर मध्य व पश्चिम दक्षिणापथाचा स्वतंत्र राजा होता. पूर्व दक्षिणापथावर आंध्रांची प्रत्यक्ष सत्ता होती. कृष्णाच्या मुखाजवळ असलेली धनकटक नगरी ही आंध्रांची दक्षिणेतील राजधानी होती व अवंती ही

त्यांच्या उत्तरेकढील साम्राज्याची राजधानी गणली जात असे. माझा पिता जरी वरपांगी स्वतःला आंध्रभृत्य म्हणवून बेई तरी तो आपल्याला मनांतून स्वतंत्र राजाच समजे. प्रतिष्ठान नगरी ही माझ्या पित्याची स्वतंत्र राजधानी होती. माझ्या पित्याच्या पराक्रमामुळेच अवतींच्या आंध्र सम्राटांना मगधां-तील कण्ठांच्या साम्राज्याचा नाश करता आला व भारतवर्षाचे ते सम्राट झाले. माझ्या पित्याच्या पराक्रमाने संतुष्ट होऊन विक्रमादित्य महाराजांनी आपली कन्या श्रीमुखाला दिली व त्याला राजा ही पदवी गौरवाने अर्पण करून दक्षिणापथावर स्वतंत्रपणे राज्य करण्यास पाठविले. परंतु राजा श्रीमुखाचें हें भाग्य सरासरी चाळीस वर्षे टिकले. भारतावर गोऱ्या शकांच्या टोळघाडी एका मागून एक लोटूं लागल्या. आंध्र राजांचा पराभव झाला. कण्ठांचे साम्राज्य मोळेले होतेच. त्यामुळे उत्तरेस कोणाचा पायपोस कोणाच्या पायांत राहिला नव्हता. एकीची बेकी झाली होती. अखेरीस उत्तरेस आंध्रांची वाताहत झाली. त्यात यवनांनी जोर केला, यवन व शक यांच्या कचार्टात माझें आजोळ सापडले. ती झळ पुढे माझ्या वृद्ध पित्यालाहि दक्षिणें भोगावी लागली. साठीच्या घरांत असून देखील त्याने भीम पराक्रम केला पण त्याचें चीज झाले नाही. राजा श्रीमुखाचें रणांगणांत पडल्यामुळे सोनें झालें; घारातीर्थाचा मोक्षलाभ त्यांना झाला. प्रतिष्ठान राजधानी शकांनी जिंकली. राजवाढ्यांत उसळलेल्या दंगलीत माझ्या मातेचा अंत झाला. शेवटपर्यंत ती वृद्ध राजलक्ष्मी शत्रूशीं लढत होती व राजवाढ्याच्या अबूचे संरक्षण करीत होती. त्यावेळी मी लहान होते. माझे वय चवदा वर्षाचे असेल नसेल. मी देखील हातात शत्रू धारण करून आईला. शक्य तें सहाय्य करीत होतें. परंतु आईचे तें वीरमरण माझ्या दैवात लिहिले नव्हतें. कुर्दीवाने ढाव साधला. उंबरळ्यांत सांचलेल्या रक्तात माझा पाय घसरला व मी खाली पडले. शकांनी मला कौद केले. हें परचक येण्यापूर्वी माझ्या विवाहाची चर्चा घरांत चालू झाली होती, परंतु मी लहान असत्यामुळे माझा

विवाह मात्र झाला नव्हता. त्या नीच शकांच्या हातीं ही अभागी राजनंदिनी सापडली. त्या कसाबांच्या हातीं ही गाय लागली. पुढीची विटंबना काय सांगू? तो असह छळ, तें जबरीचे व्यभिचारी जीवन! तें भयंकर कौमार्य-विडंबन! जवळ जवळ दहा-बारा वर्षे मी त्या नर्कवासांत काढली. तीं मी कशी काढलीं—माझ्या मनाला किती यातना झाल्या, तें ईश्वरच जाणे! कारण मला प्राणनाश करण्याची संधी गवसेना. माझ्यावर सर्वांचा कडक पहारा होता. मला पढून जातां येईना, व जीव जाईना. त्या नर्कवासांतच मी स्थितपत असतांना बाळ, तुझा जन्म झाला. या करंटीच्या हातीं परीस सापडला. तुझा जन्म हा शुम शकुन मी मानला. तुझ्या जन्मामुळे माझ्यावरील कडक पहारा सौम्य जाहला. एका काळरात्रीं संधी साधून शकांच्या तावर्दीतून मी निसटले व पट्टाले. पण या पतितेला कोण उदार आश्रय देणार? ही राजनंदिनी असली तरी उच्च समाजवर्णीयांच्या दृष्टीने ती नीचाहून नीच ठरली. परंतु देव अगदीच झोपला नव्हता. महाचाहूने मला आश्रय दिला. त्या पित्याच्या छायेत राहून मी तुला वाढविले. त्या उदार महात्म्याच्या कृपाछत्राखाली या करंटीच्या अमोल रत्नाचे आजवर रक्षण झाले! बाळ शकी! या अभागिनी कुलकलंकिनीचा तुला त्रिलक्षण तिटकारा आला असेल. ही दारुण अधःपाताची कथा ऐकून बाळ, तूं माझा त्याग केलास तरी चालेल. तूं मला दूर लोटलेस तरी चालेल. फार काय तूं माझी ओळख या पुढे ठेवली नाहीस तरी चालेल. कारण माझे जीवन आता समाप्त झाले. गुरुदेव, आपल्या स्वतःच्या पुत्राजवळ आपल्या हातून घडलेल्या पापाची कबुली देण्याचा हा लाजीरवाणा प्रसंग आज प्राप्त झाला. माझ्या हृदयाला आम लागली. त्या झक्कीत मी लवकरच होरपळून मरणार! पण बाळ, तूं या अभागिनीला विसरून जा. त्यांतच तुझे कल्याण आहे. माझा कलंक तुला लागावयास नको. तूं सुखांत रहा. तूं समाधानांत-आनंदांत

रहा. तुला वैभव लाभो. तुहें भाग्य उदयाला येवो ! हाच या पतितेचा तुला मनःपूर्वक आशीर्वाद ! ”

ही हकीगत देविने अशी सरळ योडीच सांगितली ? अडसळत, अळसळत, रटत, निःश्वास सोडत, हुंदके देत देत ही हकीगत सांगत असतांना शक्तिमतीला झालेले अपार दुःख शब्दांनी वर्णन करणे अशक्य आहे. विजेच्या कळोळांत सापडलेल्या वेलीप्रमाणे ती लज्जेने काळवंडली व भयाभीत झाली. गुरुजी व शक्तिकर्ण यांच्याहि नेत्रांतून अश्रुधारा वाहूं लागल्या. केवढे भयंकर जन्मरहस्य होते ते !

मेघ काळे असले तरी ते पाझरले म्हणजे धरणी शांत होते व ताप लुप्त होता .

शक्तीने मातेला वंदन केले व म्हटले, “ देवी ! या बालकावर तुझ्या कृपेची पाखर अशीच पुढेहि असू दे ! तुझ्या आशीर्वादाच्या बळावर मी शकांचा पार नायनाट करीन व नाग आणि आंध्र या दोन्ही कुळांचा कलंक साफ धुवून काढीन. मी तुझा कर्णपुत्र आहे याचा मला अभिमानच वाटेल . ” गुरुदेव सद्गुरुत्व स्वराने म्हणाले, “ माते ! तू गंगेमाणे पवित्र आहेस ! तूच लोकांना पूनित करशील. तुझ्या कर्णपुत्राचे नांव यावश्वद्रितिकरौ जगात दुमदुमेल ! ”

---

# ६

## सतीची समाधी-

सूर्योदय होऊन लोक आपल्या नित्य नैमित्तिक कामास लागतात न लागतात तोंच वाकणच्या खेड्यांत एकच घांदल उडाली. शक शिपायाची टोळी त्या गावांत आली होती. सर्वच घोडेस्वार होते. त्यांच्या हातांत कुन्हाढीं व कंबरेस छोट्या जंबियेवजा तलवारी लटकल्या होत्या. त्यांचे पोषाख काळे होते. त्यांचे घोडे मात्र लालवणी होते. लाल घोड्यावर आरूढ झालेले काळ्या पोषाखांतील ते गोरे हत्यारबंद स्वार पाहून कोणाहि ग्रामस्थाच्या उरांत सहज घडकी भरली असती. त्यांच्या ढोक्यावर पटके

बांधले होते व त्या पटक्यांचे शेपटे त्यांच्या पाठीवर डौळाने फडक्त होते. त्यांच्या पुढाऱ्याचा पटका जरतारी दिसत होता. त्या जरीच्या तुऱ्यामुळे त्या राणा कोंबळ्याकडे प्रत्येकांने सहज लक्ष देधत होते.

कुंभारवाड्याकडे त्यांचा मोर्चा वळला. खेड्यांतील बायका घरात दडून बसल्या. कारण शकांचे प्रेमळ स्त्रीदाक्षिण्य सर्वांच्या परिचयांचे झाले होते. पण त्या शिपायांची प्रेमळ क्यासुकता त्या ग्रामीण स्त्रीजीवनांत सहज पचण्यासारखी व रुचण्यासारखी नव्हती. लहान लशन मुळे मात्र अर्हिच्या पदरांच्या आदोशाला जाऊन लपून बसली.

मोठी मुळे व माणसे मात्र झोपड्या बाहेर पडली व त्या टोळघाडी-कडे प्रश्नार्थक मुद्रेने पाहूं लागली. या अवचित व आकृतिसक राजकृपेचे कारण त्यांना कळले नव्हते. त्यामुळे घोडेस्वारांच्या मागोमाग ग्रामस्थांचे पायदळ कुंभारवाड्याकडे वळले.

शिपायांना महाबाहू कुंभाराशी काम होते. कुंभारवाड्यांत त्यांचेच घर जरा सुरेख व मोठे होते. कारण त्याच्या मालाचा खप चांगला होत असल्यामुळे तो खाऊन पिऊन चार पैसे बाळगून होता.

महाबाहू घराचाहेर आला. त्याने त्या सरकारी अधिकाऱ्याला लवून मुजरा केला. अधिकारी पडला मोठा मनुष्य ! त्याने त्या भिकारड्याच्या मुजऱ्याचा अर्थातच स्वीकार केला नाही. जेत्यांच्या दृष्टीने जितांना कुतरड्यांची योग्यता लाभते !

अधिकारी मोळ्याने गर्जना करून म्हणाला, “ ए बदमाश ! ”

महाबाहूने नम्रतेने उत्तर दिले, “ माझें नांव बदमाश नाही, महाबाहू आहे. ”

“ चूप बैस पाजी माणसा ! तूं राजद्रोही कुत्रा आहेस. तूं प्रजाजनांत राज्यकर्त्याविषयी द्वेष पसरवतोस ! या ओर राजद्रोहाच्या गुन्ह्याबद्दल तुला

कडक शिक्षा करण्याचें सरकारने ठरविले आहे. तुझ्यासारख्या हलकटाला नेस्तनाबूत केला म्हणजे बाकीच्या लोकांना वचक बसेल व पुनः असा राजद्रोहाचा गुन्हा कोणी करणार नाही.”

“पण महाराज, मजवर एवढा गहजब कां म्हणून? मी एक सेडइल गरीब कुंभार आहे. मी शिपाई नाही की कारकून नाही. राजद्रोह कसा कच्चा कां शिजवून तयार करतात, याचें देखील मला ज्ञान नाही.”

“करून सवसून वर हें सेटें ढोंग चांगले करतां येते तुला! ही कालिकेची मूर्ति कोणी घडविली?” समोरच्या पडवीत मांडलेल्या चित्रां-पैकी एका मोठ्या कालिकेच्या मूर्तीकडे बोट दाखवून अधिकाऱ्याने रबाबीत प्रश्न विचारला!

“आणि सुंदर सुंदर व गोड मुलीच्या बाहुल्या करण्याएवजीं तूं लष्करी शिपायांचीं चित्रे तयार करतोस कीं नाही, बोल! नकार देण्याची तुझी छाती होणार नाही. कारण त्या कालिकेच्या मूर्तीभोती पसरलेल्या हजारो शिपायांच्या रांगा तुझ्या पापाची साक्ष देतील.” दुययम अधिकारी गर्जला.

घराच्या पडवीत शिपायांची, घोडेस्वारांची व दंद्युद्धाची अनेक चित्रे मांडली होती. त्यांच्याकडे बोट दाखवून अधिकाऱ्याने महाबाहूस दरडावले.

“महाराज, हा माझा पोटाचा धंदा आहे. अशीं हजारो चित्रे आजपर्यंत मी प्रतिष्ठानच्या गुजरीत मांडून विकलीं आहेत?”

“बरे ज्ञाले! तूं आपल्या तोंडाने आपल्या अपराधाची कबुली दिली. अशीं चित्रे तयार करणे हा एक गुन्हा व प्रजाजनांना तीं विकरणे हा तर सहस्रपट मोठा अपराव! या दुहेरी राजद्रोहाबद्दल तुला प्रायश्चित्त देणे सरकारला भाग आहे.”

“काय चित्रे तयार करणे व विकरणे हा या नव्या राजवटीत गुन्हा ठरतो?” महाबाहूने आश्चर्यचकित स्वरीत प्रश्न केला.

“ रतिविलासाच्या चौऱ्याशी आसनांचीं तूं चिंतें काढलीं असतीं तर सरकारने तुझा गैरव केला असता. कलापूर्ण मयचक तूं बनविले असतेस तर सरकारने ते खरेदी करून तुझ्या घंयाला उदार आधार दिला असतां. पण दुष्टा, तूं कलेचें विडंबन केले ! घंयाच्या नांवाखाली तूं शिपायांचीं आवेश-पूर्ण लढाऊ चिंतें तयार करून हिंसेला उत्तेजन दिले व लोकांत लष्करी वृत्तीची जागृती करण्याचा प्रयत्न केला. तुम्ही लोकांनी सुखासमाधानांत दिवस काढावे व हत्यारांचे जोखमी स्खेळ स्खेळून नये ही सरकारची प्रामाणिक इच्छा व तसा सरकारचा सारखा प्रयत्न चालूं आहे. पण तूं आपल्या वर्तनाने सरकारी घोरणाला काळें फासले. आणि या कालिकेच्या मूर्तीं घडवून तर तूं राजद्रोहाचा कळस केला ! गोऱ्या लोकांना काय काळया बायका ठार मारू शकतात ? ”

“ सरकार, आपण अर्थाचा अनर्थ करतां ? तो गोरा शिपाई नसून दैत्य आहे आणि त्याला ठार मारणारी काळी बाई नसून प्रत्यक्ष देवी कालिका माता आहे.” महाबाहुने नव्रतेने उत्तर दिले.

“हे प्रतिकात्मक लपंडाव मी पूर्णवणे ओळखून आहे. अशाने मी फसणार नाही.” महाबाहूच्या आत्म समर्थनाची अशी थोडक्यांत विल्हेवाट लावून त्या अधिकाऱ्याने आपल्या शिपायांना त्या पडवींतील सर्व मूर्ती फोडन टाकण्याची आज्ञा दिली.

इतक्यांत भोटी गोळा झालेल्या ग्रामगद्दीतून एक मोठा पोरगा पुढे झाला व अधिकांयाला जमिनीपर्यंत झुकून मुजरा करून म्हणाला, “सरकार, हीं सर्व चिंतें महाबाहुचा नातू शक्तिकर्ण याने तयार केली आहेत. तो मोठा कसवी कारागीर आहे. तोच खरा गुन्हेगार आहे.” हा चौंबडा शक्तीचा सर्वंगदी पार्थ होता.

अधिकारी डोले मिचकावून व किंचित हसून म्हणाला, “शावास ! तु मोठा राजनिष्ठ प्रजाजन दिसतोस ! तुझें नंव काय ?”

“ सरकार, या दासाला पार्थी म्हणतात. सरकारने जरूर त्या शक्तीला शासन करावें. तो फार मग्न झाला आहे.”

“ त्याला आम्ही कडक शिक्षा करूं व तुला या राजनिषेचद्वाले आमच्या सेवेची दीक्षा देऊ. तूं आमच्या राजवटींत मोठ्या मानमरातबाला चढशील. तूं मोठा अधिकारी होशील.” अधिकारी उत्तरला.

पार्थीची मुद्रा आनंदाने प्रफुल्ल झाली पण महाबाहूच्या नेत्रांतून अग्नीच्या ठिणग्या बाहेर पडल्या.

राजाधिकाऱ्याने गर्जना केली, “ पकडा या म्हातारळ्याच्या नातवाला ! ”

कांही शिपाई घोड्यावरून उतरून घरांत घुसले. त्यांनी त्या चित्रांची मोद्दतोड आरंभली. परंतु कालिकेची भवय मूर्ति भंग करण्याची कोणालाहि हिंमत होईना. कारण शक शिपाई तिची पूजा करीत असत. ती त्यांच्या आराध्यदेवतेची मूर्ति होती. तेव्हां पार्थाने तें देवता-विंडंबनाचें कार्य करून अधिकाऱ्यांकडून वाहवा भिळविली !

महाबाहूची धडपड चालूं होती. पण त्याच्या मुसळ्या बांधण्यांत आल्या. त्याचे हात त्याच्या पाठीमागे वळवून बांधण्यात आले. तो म्हातारा मात्र भ्यायला नाही कीं कापला नाही. एका शक शिपायाने त्याला ठार मारण्यासाठी आपली कुळ्हाड वर उंच केली आणि जोराने त्याच्या मस्तकावर हाणली. त्याला वाटलें कीं एक घाव व दोन तुकडे !

पण त्या क्षणीं एक करुण व कोमल किंकाळी ऐकूं आली. महाबाहू त्याच्या गळ्याला मिठी मास्तून बिलगलेली एक सुंदर तरुणी असे देन अचेतन देह धरणीवर कोसळले ! सारे शिपाई तें दृश्य पाहून चकितच झाले !

डोळ्याचें पातें लवतें न लवतें इतक्या वेगाने शक्तिमति घरांतून अंगणांत आली व तिने आपल्या पित्यावरून आपला जीव ओवाळून टाकला. महाबाहू आपल्या कन्येसह स्वर्गाला चालता झाला !

हातून अवचित घडलेल्या या स्त्रीहत्येमुळे त्या दुष्ट शिपायाला देसील अतोनात दुःख झाले. करावयास गेलो एक व झाले भलतेंच ! असें त्यास वाटले असावें.

गावांतील गोळा झालेले सर्व भोतालचे लोक मोठमोठ्याने रँडूं लागले. सर्वंत्र हाहाकार झाला. त्या कूर शक शिपायांच्या ढोळ्यांतहि पाणी थरारले. ती तरुणी किती नाजुक व सुंदर दिसत होती. मृत्युला देसील तिचें सौंदर्य नष्ट करता आले नाही. तिच्या खांद्याला जबर वार लोगला होता. पण तिच्या ढोळ्यांत मात्र हुतात्म्याची गृष्टी दिसत होती.

कांही पळे त्या निस्तव्य अवस्थेत लोटल्यानंतर अधिकाऱ्याने हलूच विचारले, “आमच्या हत्यारांना अचानक बळी पढलेली ही सुंदर कोमळ तरुणी कोण बरे ?”

गदींतील कोणी तरी म्हटले, “ही महाबाहूची कन्बा ! तिने आपल्या पित्यावर मायेने आपल्या देहाची अस्वेच्छी शाल घातली ! केवढी थोर पितृभक्ति ! हाय हाय ! देवी !”

त्याला पार्थीने मागून पुस्ती जोडली, “पण राजद्रोही शक्तिकर्णाची माताहि हीच !”

तें ऐकून अधिकाऱ्याने समाधानाचा निःश्वास सोडला ! शक्तिकर्णाला शिक्षा करतां आली नाही तर निदान त्याच्या अपराधांचा दंड त्याच्या मातेवर लादतां आला या कल्पनेने त्याला बरे वाटले असावें. शक्तिकर्णाचा शोध मुरु झाला पण शक्तिकर्ण कोणाला आढळला नाही. पार्थीची शक्तीचा सुळ घेण्याची खटपट फुकट गेली.

महाबाहूचे घर जाळण्यांत आले. त्या आगीत महाबाहूची म्हातारी पत्नी जळून मेली. तिला आगीतून बाहेर काढण्याचे भान कोणालाच राहिले

नाही. ज्ञालेल्या भयंकर प्रकाराने गांवकऱ्यांना क्षणभर तिचा विसर पडला होता.

एवढा प्रसंग ओढवला तरी ती म्हातारीहि पण घराबाहेर पडली नाही. आग भडकली तरी ती घरांतच देवापुढे स्वस्थ ध्यानस्थ बसून होती. तिची रोजची पूजाअर्चा शांत चित्ताने चालली होती. देवधर्माच्या साक्षीने व अग्निनारायणाच्या कृपेने उसल्या जागीच सतीने समाधी घेतली ! तिची कन्या व तिचा पति तिच्या संगतीनेच कैलासाच्या दर्शनास चालते झाले ! असल्या आत्माहृतीमुळेच सतीला देवता मानतात व तिचें मंदिर उभारतात. भारतीत अशा सती साध्वी आजपर्यंत अनेक होऊन गेल्या. त्यांच्या पुण्यायीने भारताचें मुख उज्वल झाले आहे.

---

२

प्रकृति-पर्व

(भूत काल)



## ७

### मौर्यांचे साम्राज्य मोहळे—

मौर्यांच्या पराक्रमी साम्राज्याचा अस्त झाला परंतु गुप्तांच्या वैभवशाली सुवर्णयुगाचा उदय झाला नव्हता. शक, यवन, असूर, पछव व कुशान या परकीयांच्या एकामागून एक झालेल्या आक्रमणामुळे भारतवर्षाच्या प्राचीन इतिहासात जें अंधारयुग दाटले त्यांत शातवाहनांचा मंद प्रकाश तेवढा तेवतांना दिसतो. मौर्य व गुप्त या घराण्यांतील सम्राट्सूर्यांच्या मानाने शातवाहन हे सौम्य चंद्र भासतात. ते आंध्र असतील किंवा आंध्रभृत्य असतील. परंतु हिंदू कालगणनेत विक्रमादित्य व सातवाहन या आंध्र कुलांतील किंवा आंध्रसंबंधी नृपांना सन्मानस्थान प्राप्त झाले आहे. हे आश्चर्योत्पादक रहस्य सुसंगत रीत्या उलगडण्याचा प्रयत्न या कथेत केला

आहे. विक्रमादित्याच्या नांवांत तर इतकी जादू भरली होती की पुढे तीन  
 शतकानंतर गुप्त वंशांतील सम्राटांनी व इतर पराकर्मी राजांनीहि मोळ्या आढ-  
 डीने तें नांव धारण केले. कालगणनाधीश विक्रमादित्य किंवा सातवाहन हे  
 कधी झालेच नाहीत किंवा पुढे एक दोन शतकांनी झालेल्या कोणीतरी नृपांनी  
 आपल्या नांवाचे शक कोणत्या तरी एका विनबुद्धाच्या प्राचीन संवत्सरा-  
 पासून चालू केले अशा हास्यासद कल्पना कोणी कोणी मांडल्या आहेत.  
 तर इतरांच्या कल्पना वाच्याप्रमाणे मोकाट सुटून स्वैराचारी परदेशी शकांनी  
 चालू केलेला शक हिंदुघर्मी स्वाभिमान शून्यांनी तसाच पुढे आलसाने चालू  
 ठेवला, असें बरळण्यापर्यंत त्यांची पाढी आली. विक्रमादित्य व शातवाहन  
 हे पराकर्मी व वैभवशाली हिंदु सम्राट प्रत्यक्ष होऊन गेले व त्यांनी आपल्या  
 हयातीत हिंदु परंपरेप्रमाणे दिग्भिजयानंतर आपली कालगणना चालू केली.  
 त्यांनी परकीयांचा मोठ केला व हिंदु धर्मावरील संकट आणि हिंदु संस्कृती  
 वरील आक्रमण दूर केले. म्हणून हिंदु कालगणनेत त्यांना गौरवाचे स्थान  
 जनताजनार्दनाच्या कृपेने प्राप्त झाले. त्या थोर व्यक्तींचे पराक्रम प्रत्यक्ष  
 सृष्टीत गाजले नसते तर केवळ कल्पनेवर भीस्त ठेवून पांडवांतील धर्मराज  
 युधिष्ठिराला हिंदु कालगणनेतून पदच्यूत करण्याचे पाप कोणता हाढाचा  
 हिंदु प्राचीन काळांत करतां? तो तर धर्मनिष्ठेचा व श्रद्धेचा काळ होता. हे  
 थोर सम्राट जगांत झाले नसतांना त्यांच्या काल्पनिक नांवावर खिस्तपूर्व ५७ व  
 खिस्तोत्तर ७८ अशा अनमानधक्याने ठरविलेल्या वर्षपासून हिंदूनी धर्मराज  
 युधिष्ठिराला बळेच खो देऊन नवी कालगणना केवळ जिवाची करमणूक  
 म्हणून चालू केली, असें गरळ ओकणारे इतिहासतज्ज कोठे कोठे आढळतात.  
 नाचतां येहीना तर अंगण वारुडे, असें म्हणण्याचा हा वेढगळ प्रकार आहे.  
 हा थोर पूऱ्य हिंदु सम्राटांच्या जीवनचरित्रावर प्रकाश पाढण्याचा प्रयत्न  
 या कर्त्तेत केला आहे. वृहत्कथा, पुराणे, शिलालेख व परंपरेने चालत आलेला  
 श्रुत इतिहास यांचा समन्वय करून ही सुसंगत चरित्रात्मक इतिहास-कथा

लिहिली आहे. ही ऐतिहासिक कथा नसून हें केवळ चरित्र आहे असें कोणी म्हटलें तरी चालेल.

मौर्यीचे पराक्रमी साम्राज्य मोडलें आणि त्या साम्राज्याची शक्तें झालीं. प्रत्येक प्रांतावरील सुभेदार स्वतःला स्वतंत्र समजू लागला. आर्यावर्तीत लहान लहान नवी राज्ये उदयास आलीं. सुभेदाराने स्वतःस राजा म्हणवून घेतलें म्हणून काय त्याचे वैभव वाढणार? उलट मौर्य साम्राज्याचा सुभेदार या नांवामागे प्रचंड सत्ता लपली होती. सुभेदार स्वतः सामान्य सत्ताधीश असला तरी मौर्य सम्राटाची सत्ता त्याच्या पाठीशी सदैव हात जोडून सज्ज असे. परंतु साम्राज्य मोडून सुभेदार राजा झाला तेढहां त्याच्या पाठीशी कोणती सत्ता राहणार? नांव सोनूबाई पण हातीं कथलाचा वाळा!

कोणतेहि साम्राज्य मोडकळीस आलें म्हणजे याच इतिहासाची पुनरावृत्ति होत असते. छोळ्या छोळ्या प्रांतांचे सुभेदार स्वतंत्र होतात व स्वतःस राजे म्हणवितात. परंतु त्यांचे वैभव बेताचे व त्यांची सत्ता पोकळ असते. मोडक्या जहागीरदाराप्रमाणे या नामधारी राजांचे मोठेपण दिसाऊ बढेजावांतच भाठवलें असावयाचे.

आणि या नामधारी राजेलोकांत मग मत्सराचा धिंगाणा सुरुं ब्हाव-याचा; आपापसांत भांडणे क्षुल्क कारणावरून ब्हावयाची; तूं मोठा कीं मी मोठा असा वाढ निवावयाचा; वास्तविक दोघेहि भिकारदे असावयाचे! स्वतःच्या पराक्रमाने आपली सत्ता वाढवून जगाला दिपविण्याएवजी दुसऱ्याचा पाय मोडून त्या तुलनेने आपण मोठे दिसण्याचा प्रत्येकाने प्रयत्न करावयाचा; वनांतील मोठमोठीं झाडे सच्ची करून टाकून मग तेथील एंडाने त्या निरस्तपादपे देशे महावृक्ष म्हणून मिरवावयाचे! शौर्य, धैर्य, त्वाग, पराक्रम या ऐवजीं स्वार्थ, मत्सर, द्वेष व दंभ यांनी माणसाची किंमत जगांत ठारवयाची!

आणि शेजाऱ्याचा पाढाव सरळ मार्गने करतां आला नाही तर परदेशी शत्रूला निमंत्रण देऊन त्याला घरांत घ्यावयाचे व त्या परक्याच्या

जिवावर उड्या मारून आपल्याच भाऊबंदाचे गळे कापावयाचे ! परधर्मी व परदेशी राजाची मैत्री जोडून स्वधर्मी देश बांधवांचे शत्रुत्व करावयाचे. स्थार्थीपायी आपले देशबंधु पायाखाली तुऱ्हवावयाचे व परझीयांचे राज्य देशांत होऊं यावयाचे. आपण त्यांचे मांडलिकत्व पत्करावयाचे आणि कसाक्षसा आपला जीव वाचवावयाचा व आपले राज्य टिकावयाचे ! त्या मांडलिकत्वाला मात्र वरपांगी मैत्रीचा मुलामा चढवावयाचा ! जणूं कोल्हा सिंहाचा मांडलिक वा नम्र सेवक वा दास नव्हे; जिवलग मित्रच तो !

आणि ही विपरीत मैत्री किती दिवस टिकावयाची ! सिंहाच्या मनास येईल तोंपर्यंत ! कोल्हाच्या गुलामी मताला किंमत कोण देणार ? सिंहानें ‘बैल गाभण’ म्हटलें तर तो ‘दहा शेर दूध देईल’ म्हणून कोल्हाने मान तुकवावयाची ! सिंहाने त्याला लाथ मारली तर त्याने माझ्या पाठीवर महाराजानी आज प्रेमाने थाप मारली, अशी प्रौढी लोकांत मिरवावयाची व बळेच तोंडावर हसें आणावयाचे ! साय त्याला यावयाची व आपण ताक प्यावयाचे ! त्याला भात खाऊं घालावयाचा व आपण पेजेवर संतुष्ट रहावयाचे ! जोंपर्यंत कोल्हा उष्ट्या काकडीला राजी तोंपर्यंतच ही मैत्री टिकावयाची. जरा त्या मांडलिकाने स्वाभिमान दाखविला कीं मैत्रीचा सारा ग्रंथ आटोपलाच. राज्यच काय पण मग त्याचा जीवहि जावयाचा ! वाघ व शेळी एका भांड्यांतून पाणी पितात खरे, पण त्या दिसाऊ मैत्रीच्या प्रदर्शनार्थ शेळीचें पसाभर रक्त प्रत्यही आटत असतें. शेळी असेर जिवानिशी जाते आणि वाघ ‘ती वात्तड हेती’ असें मिठवया मारीत मारीत जगाला सांगत सुठतो.

मगधांतील मौर्यांचे साप्राज्य मोडून कुंग, कणव वगैरे अनेक शाब्दिक सार्वभौम राजवंश तेथे अस्तित्वांत आले. पण एकाचा पायपोस दुसऱ्याच्या पायांत नाहीं अशी बेंदग्याही तेथे खरोखर निर्माण झाली. पल्लव, शक व यशन या परदेशी लोकांना प्रेमाने निमंत्रण करण्यांत आले. त्यांच्या टोळधाढी हिंदुस्थान देशावर येऊं लागल्या. पाहुणेच ते ! हिंदुस्थानांतील लहानलहान

राजे त्या पाहुण्याची परोपरीने बरदास्त ठेवूं लागले व त्याच्या करवी आपल्या देशबांधवांचा निःपात करूं लागले. लहानसहान कारणावरून स्वदेशबांध-खांझी वैर घरण्यांत सर्वांना पुरुषार्थ वाढूं लागला. मौर्य भारताचे स्वरेखुरे सप्राट होते. पण त्याच्या मागून मगधाच्या सिंहासनावर आरूढ झालेल्या शुंग व कणववंशी राजपुरुषांची सत्ता मगधांत देखील फारशी मानली जात नसे, मग भारतवर्षाच्या इतर भागीची कथा काय सांगवयाची ? ते नामधारी सार्वभौम होते व म्हणूनच परकीयाच्या एकामागून एक योळधाढी या देश-वर लोटूं लागल्या !

या परदेशी लोकांत शक अत्यंत बलिष्ठ होते. अंगाने धृष्टपृष्ठ, सहा फूट उंचीचे, रंगाने लालबुंद, गोरेपान, मांसभक्षक व कूर वृत्तीचे ते आढदांड लोक होते. यवन व पल्लव गोरे होते परंतु ते कूर नव्हते. यवन कलाप्रेमी होते व पल्लव गानप्रिय होते. यवन युवान (ग्रीस) देशांतून आले व पल्लव इराणांतून आले. यवन व पल्लव परदेशी असले तरी सुधारलेले व सुसंस्कृत होते. ते पराक्रमी असले तरी कूरकर्मे नव्हते. भारतीय संस्कृतीबद्दल त्यांना आदर वाटे.

चंद्रगुप्त मौर्याने नंदवंशाचा उच्छेद करून गुरुवर्य चाणक्याच्या साईयाने आपले सिंहासन दृढ केले व सेल्यूक्स निकेतराच्या अधिपत्याखालीं लढणाऱ्या असंख्य यवनांचा पराभव केला. आलिक सुंदराने पुरु राजाचा घराभव केल्यापासून यवन हिंदुस्थानांत आजिंक्य समजले जात असत. हिंदी लोकांना यवनाची दहशत बसली होती. यवनांबद्दल हिंदी लोकांना एक प्रकारचा आदर वाढूं लागला होता. यवनाची संस्कृति उत्तम व हिंदी संस्कृति त्या तुलनेने कनिष्ठ अशी भावना देशांत सर्वत्र पसरूं पाहत होती. हिंदी राष्ट्राच्या उत्कर्षाला पायबंद घालूं घाहणारी ही भावना चंद्रगुप्ताच्या विक्रमाने नष्ट झाली. सेल्यूक्साच्या यवन सेनेचा चंद्रगुप्ताने धुवा उडविला व हिंदी लोकांतील क्षणभर लुत झालेला स्वाभिमान पुनश्च

प्रज्जवलित केला. यवन गोरे, कलाप्रिय, बलिष्ठ व सुसंस्कृत असले तरी ते अजिंक्य नाहीत अशी लोकांची खात्री पटली. संघटनात्मक प्रयत्न केला तर त्यांचा पराभव हिंदी लोकांना करतां येईल असा आत्मविश्वास लोकांत उत्पन्न झाला. यवनांच्या अंगभूत श्रेष्ठतेबद्दलचा भ्रम पार उतरला. हिंदी लोकांच्या ढोळ्यावर यवनांच्या पराक्रमाची जी झापड आली होती ती चंद्रगुप्ताच्या अपूर्व विजयाने नष्ट झाली. तेव्हांपासून यवनहि मनांत चरकले व हिंदुस्थानाच्या उंवरठ्यांतच ते थबकले. आलिकसुंदराच्या वेळेपासून त्यांना चढलेला पराक्रमाचा उन्माद उतरला व त्यांची हावरी दृष्टि या देशाकडे वळेना! यवनाप्रमाणेच पलुवांचीहि चंद्रगुप्ताने सोडकी मोडली. सेल्यूकसाचा पराभव केल्यानंतर त्याची कन्या हेलन चंद्रगुप्ताची राणी झाली. तहनामा करतांना चंद्रगुप्ताने ती अट सेल्युकसावर प्रथमच लादली होती. त्यामुळे पुढे दोनतीनशे वर्षे हिंदुस्थान देशावर परचक आले नाही. मौर्याचा भाग्यरवि आकाशांत तळपत होता तोंपर्यंत हिंदुस्थानाकडे वाकडा ढोळा करून कोण पाहणार? हिंदुस्थानावर स्वारीं करणे भ्वणजे आपल्या आईचे, पत्नीचे व बहिणीचे कुळ स्वतःच्या हातांनी पुसून टाकणे, ही गोष्ट स्वानुभवाने यवनांना व पलुवांना पटली होती.

परंतु पराकमी मौर्य साम्राज्य मोडले व बुद्धिबलांतील अनेक राजे या देशांत नांदुं लागले. त्यांच्यांत आत्मधातकी यादवी माजली आणि हिंदी लोकांच्या आमंत्रणावरून शक, यवन व पलुव यांच्या स्वान्या हिंदुस्थानावर होऊं लागल्या. यवन व पलुव यांच्यापेक्षा शकांच्या स्वान्या देशाला अधिक जाचक झाल्या! कारण शक दिसावयास गोरेगोमटे असले तरी रानटी होते. ते शूर असले तरी जंगली पश्च होते. माणसांची संस्कृति व सभ्यता काय गोन्या रंगावर अवृक्षबून असते? ती जन्मजातच असते. केवळ वर्ण, रंग, देश व धर्म यांच्यावर मानवी संस्कृति अवलंबून राहत नाही!



## आपला महाराष्ट्र देश-

पूर्वी हिंदुस्थान व दक्षिण हे दोन स्वतंत्र देश समजले जात असत. विध्याद्रीपासून तो हिमालयापर्यंत हिंदुस्थान देशाचे सुपीक मैदान पसरले होते आणि आर्य तेथे नांदत असत. हिंदुस्थानांतून दक्षिणेत सहजासहजी कोणाला उतरतां येत नसे. विध्याद्रीची प्रचंड तटबंदी उल्लंघन करावी, नर्मदेचा संदक पार करावा मग सातपुळ्याचा विस्तीर्ण व चक्रव्युहात्मक पहाड ओलांडावा आणि सरतेशेवटी तापी नदीचा संदक उतरून पार व्हावें तेव्हां कोठे दक्षिण देश लागे. विध्याद्री व सातपुढा हे पूर्वपश्चिम पसरलेले नैस-र्गिक भव्य तट आणि नर्मदा व तापी या पूर्वपश्चिम वाहिनी घनतर नव्या, यांच्यायोगे दक्षिण देशाचे परचक्रापासून आपोआप संरक्षण होई. विध्याद्री,

सातपुढा या पर्वताच्या रांगांनी परिवेषित अशा नर्मदा नदीच्या सोऽन्यांतील प्रदेशांत विलक्षण दाट जंगल वाढले असल्यामुळे सूर्यकिरणाना देसील तेथून प्रवास करतांना सहसा मार्ग सापडत नसे, नग मानवी प्राण्यांची कथा काय? उत्तरेतून येणारे अपरिचित आर्य तर या चक्रब्यूहांत अटकून पडत असत व कोणी ओळखीचा चोर भेटल्याशिवाय त्यांची तेथून जिवानिशीं सुटका होत नसे. त्यामुळे आर्य पराक्रमी व धाडशी असले तरी दक्षिणेत जाणें त्यांना दुरापास्तच होई.

दक्षिणेत द्रीढ व नाग लोक राहत असत. हे काळेसावले व ठेंगणे-तुसके असत. आर्य धाडशी असले तर यांच्यात चिकाटी होती; आर्य बलिष्ठ तर हे कंटक; आर्य चंचल तर हे चिंट; आर्य लढाऊ तर हे सहनशील होते; आर्य भटके तर हे घरादारावर प्रेम करणारे; आर्य सुधरंक तर हे परंपरेचे कड्वे अभिमानी! त्यामुळे कचित प्रसंगी आर्य उत्तरेतून दक्षिणेत आले तरी या विरुद्धाचरणी दाक्षिणात्याशीं त्यांचे पटावे कसें? आर्याचा दक्षिणेत त्यामुळे खराखुरा प्रवेश होऊं शकला नाही. उन्हाळी पाऊस भरभर घटका दोन घटका पडतो व क्षणांत नष्ट होऊन त्याचा पुढे मागमूसहि राहत नाही. त्याप्रमाणे आर्य दक्षिणेत आले व परत हिंदुस्थानांत गेले. त्यांची संस्कृति त्यांच्यामागे दक्षिणेत रंगाळली पण ते गेलेच. जे थोडेबहुत आर्य दक्षिणेत राहिले ते तेथील लोकगंगेत मिसळून गेले! महाराष्ट्र हा हिंदुस्थान व दक्षिणदेश यांच्या मधील सीमांतर प्रदेश. महाराष्ट्र हे देशानांव तेव्हां प्रचारांत नव्हतें. दक्षिणापथाचा मध्यविभाग या संज्ञेने तो प्रदेश ओळखला जाई. दिवस व रात्रीला जोडण्याचे कार्य ज्याप्रमाणे संध्याकाळ करतो त्याप्रमाणे हिंदुस्थान व दक्षिण देश यांच्यामधील महाराष्ट्र हा दुवा होय. टोळधाढीप्रमाणे आर्य दक्षिणेत आले व परत गेले. दक्षिणेत ते स्थायिक झाले नाहीत. त्यांच्यापैकी थोडेफार महाराष्ट्रांत म्हणजे उत्तर-दक्षिणेतील सीमाप्रदेशात मात्र राहिले.

पण जे थोडे आर्य महाराष्ट्रांत राहिले ते तेथील बहुजन समाजांत मिसळून गेले. द्रवीड व नाग लोकांशी त्यांचे सोयरसंवंध झाले. पश्चिम समुद्राच्या काठाकाठाने उत्तरेतून दक्षिणेत आलेले आर्य सूर्पारक व कोकण प्रांतांत राहिले आणे नर्मदा व तापी ओलांढून आलेले आर्य विद्भर्च्या सुपीक मैदानाला भालून तेथेच चिकटले. गुलाची देप हृषीस पडल्यावर मुँगळे तेथे चिकटले तर त्यांत नव्हल नाही. विद्भर्च व कोकण यांच्यामधील प्रदेश पूर्वी दंडकारण्य या नांवाने प्रसिद्ध होता. सुखाचा जीव धोक्यांत कोण घालणार ? हातचे सुख सोडून पळत्याच्या पाठीस कोण लागणार ? दंडकारण्याची वसाहत या फारणाने विद्भर्च व कोकणाच्या मानाने फार उशीरा झाली.

आर्य, द्रवीड व नाग यांच्या वंशसंकराने हल्हीचे महाराष्ट्रीय लोक झाले आहेत. द्रवीड व नाग बहुसंख्याक आणि तेथे स्थायिक झालेले आर्य अल्पसंख्याक असल्यामुळे महाराष्ट्रीय लोक समावतः पंचद्रवीडांत मोठतात. पंचगौड आर्यांत त्यांची गणना कोणी करत नाही. या वर्णसंकरामुळे महाराष्ट्रांत आर्य व द्रवीड यांच्या उत्तमोत्तम गुणांचे भीलन झाले आहे. ते आर्यप्रमाणे सुधारक व सुसंरक्षत असले तरी द्रवीडांप्रमाणे पंरपरेचे व स्वधर्माचे कडे अभिमानी आहेत. ते पराक्रमी असले तरी घरकोंबडे आहेत, ते धाडशी असूनहि चिवट व कंटक आहेत. ते शूर असूनहि चंचल नाहीत. चिकाटी हा त्यांचा सद्गुण आहे. आर्यसंकरामुळे त्यांच्या मूळच्या इयाम-वर्णावर जरा टवटवी त्रुटी आणि त्यांना किंचित बाळसे आले. त्यांची शारीरिक व सांस्कृतिक उंचीहि त्यामुळे वाढली. या सीमांत प्रदेशांत स्थायिक झालेले आर्य महारथी व महाराष्ट्रीक असत. संस्कृतापासून निधालेली प्राकृत महाराष्ट्री भाषा ते बोलत असत. चंद्रगुप्त मौर्याचा पराक्रमी नातू सप्राट अशोक याच्या कारकीदींत महाराष्ट्र देश मौर्य साम्राज्यांत मोळे लागला व महाराष्ट्राची वस्ती वाढली. हा पराक्रमी सप्राट बुद्ध धर्मी होता

व धर्मप्रसाराच्या कार्यास त्याने आपलें आयुष्य वाहिले होतें. वैदिक धर्मातील चातुर्वर्ण्यवर बौद्धांचा विशेष कटाक्ष होता. ख्रिया व शूद्र यांना पुरुषांच्या व ब्राह्मणांच्या बोगेवरीने बुद्ध धर्मात मान असे. त्यामुळे अशोकाच्या काळांत आर्याच्या वरोवरीने द्रवीड व नागांना सन्मान प्राप्त झाला. द्रवीड व नागांच्या संसर्गाने आर्याची प्राकृत महाराष्ट्री भाषा अपभ्रंशाने द्रूष्टिं झाली; परंतु त्या दूषणामुळेच मराठी या देशी भाषेच्या जन्माची पूर्वतयारी झाली.

उत्तर हिंदुस्थानांत आर्य, दक्षिणेत द्रवीड व महाराष्ट्र या सीमाप्रदेशांत आर्य, द्रवीड व नाग यांचे संकर राष्ट्र नांदू लागले. उत्तरेतील आर्याप्रमाणेच महाराष्ट्रीयांचे दक्षिणेतील द्रवीडांशीहि स्नेहसंबंध असत. त्याची संस्कृतोद्भव महाराष्ट्री भाषा देसील द्रवीड भाषांच्या संसर्गाने अपभ्रंशरूप पावली होती वैदिक हिंदु धर्मप्रमाणे बुद्ध व जैन धर्महि महाराष्ट्रांत पसरले होते अशोक व त्याच्या नंतरचे पौर्य सम्राट बुद्ध धर्माचे अनुयायी असल्यामुळे बुद्ध धर्मांला मात्र राजधर्माचे स्थान प्राप्त झाले. बुद्ध धर्माचा प्रसार ख्रियांत व शुद्धांत सुलभतेने व्हाता म्हणून बुद्ध धर्माने लोकांत रुढ असलेल्या प्राकृत भाषांना हाताशी घरले. संस्कृत भाषेचे महात्म्य त्यामुळे कमी झाले. ज्याप्रमाणे वैदिक धर्मभाषा संस्कृत होती त्याप्रमाणे पाली ही प्राकृत भाषा बुद्ध धर्माची अधिकृत भाषा झाली. त्या धर्मातील ग्रंथ पालीत लिहिले गेले. पाली या प्राकृत भाषेच्या अनुषंगाने इतर प्राकृत भाषांनाहि देशांत महत्व चढले. महाराष्ट्री भाषेचाहि दर्जा त्यामुळे वाढला. जैन धर्माची तत्वे ती भाषा प्रतिपादन करू लागली. अपभ्रंशात्मक महाराष्ट्री काळांतराने मराठी रूप घारण करून महाराष्ट्राची मातृभाषा बनली.

महाराष्ट्रीयांत साहजिकच दोन पक्ष निर्माण झाले. कोणाला आपल्या आर्य बीजाचे महत्व वाटें तर कोणाला आपल्या द्रवीड व नाग वंशांतील

रक्ताचा अभिमान वाटे ! मौर्यीचे साम्राज्य मोडकळीस आले तेव्हा हे पक्ष-भेद अधिकच तीव्र झाले. मौर्य साम्राज्य मोडले आणि हुंग व कण्व, यांच्या राजवटी चालू झाल्या. हिंदी राजे लोकांच्या प्रत्यक्षाप्रत्यक्ष आमं-त्रणाने व प्रोत्साहनाने शकांच्या स्वात्या देशभर सुरु झाल्या. हिंदुस्थानां-तील इतर प्रांताप्रमाणे शकांची टोळधाढ उत्तरेनंतर महाराष्ट्रावरहि येऊन यडकली. स्थानिक राजांना साश्य देण्याकरिता म्हणून या देशांत आलेले शक हळूहळू एकामागून एक येथील प्रांत पादाक्रांत करून येथले मालक बनूं लागले. या देशाचे मूळचे सरे मालक चोर ठरले व बाहेरून आलेले चोर राजरोस साव बनून येथेले मालक झाले. पाहुण्याला दिली ओसरी व पाहुणा मग हातपाय पसरी, अशी स्थिति सर्वत्र निर्माण झाली.

परदेशांतून शकांच्या टोळया या देशांत आल्या त्या अर्थातच बेळूट तरुण शिपायांच्या आल्या. दूर परदेशांत लढाईवर जातांना बायकापोराचे व म्हातात्याकोतात्यांचे लटोबर थोडेचे कोणी बरोबर बाळगातो ? शिवाय शक गोरेगोमटे, उंचेपुरे, धृष्टुष्ट असले तरी रानटी व कूर पश्च होते. त्यांच्या समाजात वैयक्तिक कुटुंबसंस्था निर्माण झाली नव्हती. त्यामुळे त्यांना कोणताच माया-ममतापाश नसे. ते सामायिक कुटुंबपद्धतीने राहत असत. शकांची एक टोळी म्हणजे एक मोठे सामायिक कुटुंब. त्या टोळीचा नेता हा त्या कुटुंबांतील कर्ता पुरुष ! त्या टोळीच्या ताब्यांत असणारी गाई-म्हशी घोडे-बकरे वगैरे संपत्ति त्या कुटुंबाच्या सामायिक माल-कीची ! त्या टोळींतील झूर वीरांनी तरण्याताऱ्या पोरी कोठून पळवून किंवा चोरून किंवा जिंकून आणल्या कीं त्या सर्व जणी जमातीच्या उपभोग्य वस्तू समजल्या जात असत. विवाह व लग्न हे शब्द शकांच्या कोशांत नव्हते. त्यांच्या जमातीच्या आश्रयाने राहणाऱ्या गाई म्हशींना वासरे झालीं म्हणजे तीं जशी त्या जमातीची सामायिक मिळकृत समजली जाई, त्याच न्यायाने तेथे त्यांच्या आश्रयाने त्यांच्या छावणींत वा गोटांत राहणाऱ्या

स्त्रियांना संतती झाली तर ती त्या टोळीची सामायिक वारस समजली जाई. तिच्यावर कोणाचीच वैयक्तिक वात्सल्य, प्रीति वा मालकी नसे. आणि जनावराप्रमाणेच मुक्तपणे स्त्रीसंभोग करणाऱ्या रानटी पशूना, ते किंतीहि गोरेगोमटे, धाढशी व शूर असले तरी आईबापांचे, मातापुत्राचे किंवा' पितापुत्रीचे पवित्र व प्रेमळ नातें कसें कळावे ?

शकांच्या टोळधाढीमुळे देशभर कसा हलकल्लोळ उडाला असेल याची कल्पना करणे कठिण आहे. शकांनी मुलुख बेचिराख करावा, लुग्मार कराकी, स्वाद्यपेयांचा फडशा पाढावा, तरुणांची कचल करावी व त्यांच्या बायकामुळी पळवून त्या आपल्या गोटांत दाखल कराव्या. म्हातोरे-कोतारे लोक हातीं सापडले तर शक त्यांना दास करून त्यांच्या करवी आपली हलकी-सलकी कामे करवून घेत असत. त्यांच्या हातीं लागलेल्या सुंदर व तरुण स्त्रिया टोळीच्या भोग्यांगना समजल्या आत असत. टोळींतील नायकाच्या हुक्माप्रमाणे त्या भोग्यांगनांची प्रतिद्रिवशीं वाणी होत असे. त्यांच्या जमातीच्या कायद्याप्रमाणे हे प्रकार नैतिक व समर्थनीयच ठरत असत. शकांना त्यांत कांही अनैतिक व पाशवी अत्याचार भरला आहे, असें वाटत नसे. परंतु सुधारलेल्या व सुसंस्कृत हिंदी लोकांना ही घटना किंती भीषण, अन्यायी व पाशवी वाटत असेल, वरै ! एखाद्या प्रसंगी शकांच्या टोळीला हार सापण्याचाहि प्रसंग येई. तेव्हां ते आपल्या मालकीच्या जनाबरांची व बायकांची सररास कचल करून सड्या स्वारीने पलायन करीत असत. शत्रुंच्या हातीं आपल्या सुंदर भोग्य वस्तू लागू देण्यापेक्षा त्यांचा विघ्वंस करणे त्यांना पसंत पडत असे. आज युद्धांत एके ठिकाणी अपजय आला तर उथां दुसरीकडे विजय मिळेल अशी त्यांची सात्री असे. कारण शकांना घरदार नसे व त्यामुळे वायुगतीने त्यांचा संचार सर्वत्र होत असे. जिकडे लूट मिळण्याचा संभव तिकडे ते धावून जात असत. शिवाय त्यांच्याजवळ स्वारीला घोडे असल्यामुळे त्यांची स्वारी व पलायन

तीव्र गतीने होई. उलटपक्षीं हिंदूं लोक येथे स्थायिक झालेले, वरावारांना व शेतीवाढीला जस्वडलेले आणि बायकामुलांच्या नाजुक व प्रेमळ संसारी बंध-नांनी बांधलेले ! ते एकाच्या चक्रमकीत तात्पुरते विजयी झाले तरी शकांच्या मागे पाठलाग करीत कुउपर्यंत हिंडणार ? शकांची वात्यावर वरात असाव्याची ! आज येथे तर उद्यां तेथे ! आज जमातीला शंभर ख्रिया लुग्मारीत सापडल्या, उद्यां पन्नास गमावल्या तर परवां नव्या शंभर पैदा केल्या ! शेत कोणीहि पिकवावें, त्यांतील धान्य शक लोक सात असत. दूध कोणीहि काढावें व विरजावें, लोणी शक लोक सात असत, बायका, मुळीबाढी, खहिणी कोणाच्याहि संसारांतील असेत, संघि सापडताच शक लोक त्या लुटून त्यांचा उपभोग घेत असत !

बुद्धधर्मी मौर्य साम्राज्याचा अस्त व हिंदुधर्मी प्रतापशाली गुप्त साम्राज्याचा उद्य, यांच्यामधील संघिकालांत शकांचे हिंदुस्थान देशावर आक्रमण झाले. रात्र व दिवस यांना जोडणारा आशादायक व आनंद-मय प्रभातकाल हाहि संघिकालच होय व दिवस-रात्रीला जोडणारा अनर्थ-सूचक व नैराश्यपूर्ण संध्याकाल हाहि संघिकालच होय ! परंतु त्या दोहोत किती जमीन-असमानाचें अंतर आहे. त्यापैकी एक दैवी तर दुसरा दानवी ! या दानवी संघिकालांत धर्म व नीति यांना कोणीच त्राता उरला नाही. हिंदू लोक धर्मनिष्ठ हेते परंतु अधार्मिक व भुख्या शक लोकांची व त्यांची गाठ पढली. शकांना धर्म नव्हता व कोणती उज्बल संस्कृतिहि त्यांच्यांत नांदत नव्हती. ते सडे-फटिंग हिंदुस्थानांत आले. संसारबंधने त्यांच्यांत नव्हतीच. पूर्वी एशिया संडांत अरेबिया, मेसापोटेमिया, बैक्ट्रीया वगैरे ज्या भागांत ते नांदत असत, तेथे जमातीचा कायदा चालू असे. त्यांची सजातीय पण सामयिक बायकामुळे त्यांच्या मूळ देशांतच मागे राहिलीं व ते सडेसोट हिंदुस्थान लुटण्यास आले. तेव्हां त्यांच्या मागे कसलाच पाश नव्हता.

कसलेंच बंधन त्याना अडवूं शकत नसे. कोणतेहि नाजुक नातें त्याना अवगत नव्हते.

हिंदुस्थान ही त्यांची भोगभूमि होती. खावे प्यावे, लुटमार करावी, विलास करावा, बायका—जनावरे लुटावीं व वाटून घ्यावीं, त्यांचा उपभोग घ्यावा व प्रसंग पढल्यास त्यांची कत्तल करावी ही त्यांची आचार-नीति ! अशा उडाणटप्पू लोकांना सुधारलेल्या राजयंत्राची माहिती कोटून असणार ? त्यांचा पुढारी हा त्यांचा राजा व त्यांचा शब्द हा त्यांचा कायदा. त्यांची आज्ञा पालन करणे हाच त्यांचा धर्म ! एकमेकांशीं दगलबाजी न करणे ही त्यांची नीति ! टोळीच्या बाहेरील इसमार्शी दगा करण्यात ते पाप समजत नसत. टोळी हेच त्यांचे कुटुंब व हेच त्यांचे राज्य, पुढारी हाच त्यांचा राजा व हाच त्यांच्या सामायिक कुटुंबांतील कर्ता पुरुष. मिळेल ती लूट टोळीच्या समायिक मालकीची. एखाद्याने गुपतें लृती मिळविलेली एखादी वस्तु नायकाजवळ न देतां स्वतःजवळ ठेवून घेतली तर तो अत्यंत मोठा अपराध समजला जाई. एखाद्या इसमाचे मन एखाद्या विवक्षित स्त्रीवर गुंतून राहिले तर ती गोष्ट अधर्म्य व अनैतिक समजली जाई. विवाह हा तर त्यांच्यांत महान अपराध समजला गेला असतां आणि त्या रीतीने एखाद्या विवक्षित स्त्रीच्या पाशांत सापडणाऱ्या पुरुषाला कढक शिक्षाहि जमातीने दिली असती. स्त्रियांची गणना टोळीच्या मालकीच्या वस्तूत होत असे. आणि टोळीच्या मालकीच्या सर्व वस्तूंचा सर्वांनी आळी-पाळीने नायकाच्या अनुमतीने उपभोग घ्यावा हा राजमार्ग समजला जात असे. त्यामुळे टोळींतील इसमांत बंधुभाव नांदत असे. मोठा—लहान हा भेदभाव त्यांच्यांत नसे. आपला पुढारी ते स्वतःच निवडत असत व एकदा त्याला निवडल्यानंतर त्याच्या आजेंत ते वागत. पुढारी मेला किंवा मारला गेला तर जमातींतील बलिष्ठ, अनुभवी व चतुर पुरुषाची नवा

पुढारी म्हणून टोक्कीकडून निवडणूक होई. हीच त्याची राज्यव्यवस्था व हीच त्याची समाजघटना !

अशा बेबंद लोकांच्या स्वात्म्यांनी हिंदुस्थान देश किती त्रस्त झाला असेल ? आणि त्यांना आपल्याच हिंदी राजांनी एकमेकांच्या चुरशीने हिंदुस्थानांत बोलावले व उत्तेजन दिले. ते आले, लोभावले व येथेच राहिले. त्यांना या सुजलां सुफलां भूमीतून परत आपल्या रुक्ष वैराण देशीं जाण्यास सांगण्याची हिंमत कोणाला होणार ? ते सडेफटिंग येथे आले सरे परंतु ते पुढे संसारी बनले. त्यांच्या जातीच्या बायका त्यांच्या देशांत राहिल्या पण नव्या फटाकड्या हिंदी बायका त्यांनी येथे संपादन केल्या. त्यांचा देश रुक्ष व नाविकी ! तो निर्जल वाळवंटी प्रदेश ! येथील सुजलां सुफलां शस्यशयामलां भूमि पाहून ते प्रसन्न झाले. येथून परत स्वदेशी जाण्याची त्यांना इच्छाच होईना. मधाला मुँगळे चिकटतात त्याप्रमाणे ते येथेच स्थायिक झाले. त्यांच्या देशांतील छिया त्यांच्याप्रमाणेच धृष्टपुष्ट, उंच्या-पुन्या, कंटक व राठ असत. त्यामुळे येथील ऐश्वर्यांत लोळणाऱ्या व सुग्रास अच्च खाणाऱ्या नाजुक, टेंगण्या दुसऱ्या, सुकुमार व कोमल रमणीवर त्यांचे चित्त विलोभले तर त्यांत नवल नाही. विरोधभाक्ति हा मानवी आवडीनिवडीचा पाया होय. दांडगे राक्षस सुकुमारीच्या नेत्रकटाक्षांनी विघ्ल होतात आणि सुंदर व नाजुक रमणी आढळांड पुरुषांच्या चरणाच्या दासी होण्यात धन्यता मानतात. या वैचित्र्यप्रियतेचे समर्थन एरवी कसें करणार ?

# ९

## कुमारीपुत्र कर्ण-

भारतवर्ष सर्व जगांत पुढारलेला होता. चवदा विद्या व चौसष्टि कलांचे माहेरघर या देशांतच होतें. गणित, ज्योतिष, रसायन, वैद्यक हीं शास्त्रे या देशांत परिणत झालीं होतीं. येथूनच चीन, ओरेबिया, इराण, मिसर, मेसापोटेमिया व ग्रीस या देशांत हीं शास्त्रे व विद्या पसरल्या! धर्म, तत्त्वज्ञान व काव्य यांचा अपूर्व सुंदर त्रिवेणी संगम या देशांत झाला होता. वाल्मीकीच्या रामायणाने होमरला स्फूर्ति मिळाली व त्याने इलीथड हें महाकाव्य रचले. महर्षी व्यासांच्या महाभारताने साकेटीस-प्लेटो-अरिस्टाटल

या गुरुशिष्यपरंपरेला विचार-ज्ञागृत केले. ग्रोक तत्त्वज्ञान, राजनीतिशास्त्र, पुराणे व धर्मशास्त्र या विविध युरोपीयन ज्ञानभांडाराचा उगम महाभारताच्या मंथनांतून झाला.

**इंद्र-वरूण-मरुत या नैसर्गिक देवतांच्या कृपाप्रसादाने मनमुराद धन-धान्य येथे पिकत असे व येथूनच सुवारलेल्या जगाला अन्नवस्त्रांचा पुरवठा होई. हिरे-माणिक-मोर्ती-पाच-नील अशा विविध रत्नांनी ही भूमि अलंकृत झाली होती. सुवर्ण-भूमि म्हणून ज्ञात जगांत ती ख्यात होती.**

हिंदी संस्कृति व हिंदु आणि बौद्ध धर्म यांचा प्रसार परस्परंदांत झाला. हिंदी भिक्षू व व्यापारी परदेशांत जाऊन वसाहती करू लागले व तेथील लोकांत हिंदु संस्कृतीचे लोण पोहोचवू लागले. जावा, बळी वैरे प्रशांत महासागरांतील बेटांत आणि उत्तर व दक्षिण अमेरिकेत हिंदी लोकांनी आपल्या वसाहती थाटल्या. त्यामुळेच उत्तर अमेरिकेतील मूळच्या राहिवाश्यांची तेथे नवीन आलेल्या पाश्चात्य गोऱ्या लोकांनी रक्कवर्ण हिंदी लोकांत (Red Indians) गणना केली इत ज्ञ त्या दोघांत सारखेपणा होता. हिंदी लोकांचा वर्ण ताम्र किंवा गहू या उपमेने अजूनहि वर्णन केला जातो. दक्षिण अमेरिकेतील मूळचे राहिवाशी इंका हे तेथे पिढ्यान् पिढ्या पूर्वी स्थायिक झालेल्या हिंदी लोकांचेच वंशज होते, हे त्यांच्या नामसादृश्या-वरून कोणाच्याहि सहज लक्षांत येईल.

हिंदी लोकांची समाजरचना नमुनेदार होती. त्यांच्यांत जातीभेद नव्हता पण गुणकर्मावर अधिष्ठित झालेला वर्णभेद मात्र होता. स्ततःच्या कर्तव्यार्थीने कोणालाहि इच्छा झाली तर एका वर्णातून दुसऱ्या वर्णात जातां येत असे. विश्वामित्र क्षत्रियाचा ब्राह्मणाच केवळ नव्हे तर ब्राह्मणीं म्हणून समाजात मान्य होई व जन्माने चोढाळ असतांहि अरुघती ऋषी-पत्नी

म्हणून पूजनीय ठरत असे. बहुसंख्याक जनता मात्र आपल्या वंशपरंपरागत वर्णात राहून घंदेवाईक नैपुण्य पिढ्यान् पिढ्या जतन करी व त्यामुळे कलांची येथे विलक्षण प्रगति झाली.

वर्णव्यवस्थेप्रमाणेच प्रत्येकाला आश्रमधर्म पाळावे लागत. ब्रह्मचर्य व शिक्षण यांची सांगड घातली जाई. तारुण्यात गृहस्थाश्रम धर्म प्रत्येकाला पाळावा लागे. संसार करावयाचा व संततीस जन्म देऊन पितरांचे ऋण फेडावयाचे आणि वंशसातत्य टिकवावयाचे. गुरु-ऋषी यांचे क्रण शिक्षण घेतल्याने किटत असे. संसारानंतर वानप्रस्थाश्रम व संन्यास या आश्रमांत मनन, पूजन व यजन केल्याने देवांचे क्रण किंतु आणि मोक्षाची तयारी होई. वृद्ध विरक्त व संसारनिवृत्त झाल्यामुळे तरुणांच्या महत्वाकांक्षाना सुलें क्षेत्र सापडत असे. त्यामुळे वृद्धांविरुद्ध जलफलण्याचा प्रसंग तरुण-तरुणीना येत नसे. सुनबाईला सासूचे गृहराजीपद लाभत असें.

चारी वर्णात विवाहसंबंध रुढ होते. मनुष्य स्थभावतः कर्मठ व परंपराभक्त असल्यामुळे आपल्या समसंस्कारी लोकांशी सामान्यतः सोयेरेसंबंध करीत असे, परंतु चातुर्वर्ण्यात सोयेरेसंबंध जोडण्याच्या मार्गीत धर्मांची आडकाठी नव्हती. परधर्मी व परदेशी तरुणीशीं देखील विवाह करण्यास समाजाची वा धर्मांची आडकाठी नसे. तिला अर्थातच हिंदी संस्कृतीची प्रथम दीक्षा घ्यावी लागे. मुलांप्रमाणेच मुलींचेहि शिक्षण होई व ज्या विशेष बुद्धिमंत असत त्या गार्गी मैत्रेयीप्रमाणे महापंडिता होत. वेदांतील सूक्ते देखील छियांनी रचलीं मग सामान्य लोकगीतांची गोष्ट निराळी सांगावयास नकोच.

विवाहाना पुनर्विवाहाची मोकळीक होती इतकेच नव्हे, तर ज्या दुर्दैवी छियांचे पति कळीब असत किंवा दूर देशांतराला निघून गेल्यामुळे ज्यांचा पता लागत नसे किंवा जे पतित अथवा धर्मप्रष्ट होत, त्या सर्वीना

पुनर्विवाहाची मोकळीक असे. म्हणजे पुनर्विवाहाबरोबरच घटस्फोटाचीहि मर्यादित परवानगी समाजाने स्थिराना दिली होती. पति जीवंत असून पत्नीच्या दृष्टीने जीवन्मृत असला तर तिला अन्य पतीबरोबर संसार याठण्याची मुभा असे. मात्र पातिव्रत्य व एकपत्नीवित यांचा समाजांत सन्मान होई. स्वैरता निंद्य मानली जाई. अपवादात्मक बहुपत्नीत्व किंवा बहुपतिकत्व यांच्याकडे क्षमाशील वृत्तीने पाहण्याचा समाज प्रयत्न करी.

मुळींचीं लग्ने बन्याच उशीरा म्हणजे त्या वयांत येऊन शहाण्या झाल्यानंतरच होत. स्वयंवराळा प्रतिष्ठा प्राप्त झाली होती. मुळी आपले सहचर पसंत करीत. समाजांत त्या मोकळेपणाने हिंदूत फिरत व तरुणां-बरोबर मिसळत. एखी आपल्या सहचराची निवड त्यांना कशी करतां येणार ? तरुणांनाहि तीच सवलत मिळत असे. स्त्रीस्वातंत्र्याच्या या प्रथेमुळे तरुण-तरुणींचा संयम कधीमधी पराभूत होई. कारण तरुणांच्या मनावर विचारांपेक्षा विकारांचे प्राबल्य अधिक असते व नीतिर्धर्मपर आज्ञावच्चनापेक्षा कामुक आकर्षण अधिक प्रभावी दरतें. स्त्रामुळे कचित कुमारीना गर्भधारणा होई व विवाहपूर्व त्या माताहि होत. असत. मात्र कुमारी मातांच्या संततींचे समाजाकडून पालन करण्यांत येई. कुमारीपुत्रांना कर्ण म्हणून संबोधण्यात येई. कर्ण किंवा कानीन हें समाजांत सामान्य वर्गनाम म्हणून रुढ झाले होते. यावरून तत्कालिन समाजांत कुमारी-माता बन्याच जणी होत असत, असें दिसते.

विवाहोत्तर पुत्रांचा दर्जा अर्थातच कानीन पुत्रांना लाभत नसे, पण अंगर्ड्या कर्तव्यगारीने त्यांना अंगराजाप्रमाणे मोठेपणास चढतां येत असे व मग त्यांना समाजांत कर्णप्रमाणे मानमान्यताहि मिळे. शक लोकाच्या विजयी पण संहारी स्वात्यामुळे कानीनपुत्रांच्या संख्येत मोठीच भर पडली असावी. त्याच्यातील कांही अत्यंत थोर पदाळा चढले ! मातृत्व हें नारी-

जीवनाचे साफल्य मानलें जाई. मातृत्व धर्मानुसारी असलें तर तें उघडच वंद्य ठरे. कुमारीमातेकडे कमीपणा येत असला तरी ती पूर्णपणे बहिष्कृत समजली जात नसे. त्यामुळे अनुकूल परिस्थिरीत शा कुर्तीचे विवाह देखील होत असत व मग त्यांना समाजांत पुनश्च पूर्वपत्रिष्ठा प्राप्त होई. त्याच्या विवाहपूर्व असंयमी वर्तनाची समाज मौन घारण करून क्षमा की. मौनं संमतीलक्षणं नसले, तरी या बाबतीत क्षमालक्षणं होत असे.

परंतु हिंदी संस्कृतीचा मोठेपणा तिच्या औदार्यात व संग्राहक धोरणी बुद्धोत आहे. यवन, पष्टव, शक, मग, हूण, कुशाण या परदेशी असं-स्कृत व आडदांड लोकांवर हिंदी संस्कृतीने संस्कार करून त्यांचा आपल्या समाजांत समावेश करून घेतला. हिंदु धर्मीत त्या परकीयांचा अंतर्मान झाला एवढेच नव्हे, तर हे नवे समाज हिंदु धर्माशी तादात्म्य पावले. अति प्राचीन काळी देखील अनार्य, दस्यु व राक्षस यांना हिंदु समाजरचनेत स्थान मिळाले. युरोपींतील पाश्चात्य लोक जेथे जेथे गेले तेथे तेथे त्यांनी मूळ रहिवाशांचा समूळ नाश केला व वसाहतीसाठी निष्कंटक व निर्मनुष्य भूमि निर्माण केली. अमेरिका, आफिका व आस्ट्रेलिया यांचे इतिहास या दृष्टीने अति निंद्य व रक्ताने मासलेले ठरतील. हे तिन्ही खंड गोऽयांनी सुधारले सरे पण तें कार्य स्वार्थी होते. काळ्या व लाल रंगाच्या रहिवाशांच्या रक्ताचे खत त्या खंडातील भूमीस घालावै लागले. उलटपक्षी हिंदी समाज-संस्कृतीने मूळच्या रानटी लोकांचा शक्य तेवढा उद्धार केला व त्यांना आपल्या संस्कृतीत समर्पिष्य केले. त्यांना सर्वांना चातुर्वर्णवयवस्थेत स्थान मिळाले.

यवन, पष्टव, शक व युएची (कुशान) हे परदेशी असंस्कृत असले तरी निवान दिसण्यात उमदे दिसत. मग व हूण हे मात्र भीषण व भेसूर दिसत. परंतु हिंदु समाजांत या सर्वीचा समावेश झाला. प्रसिद्ध बुद्धधर्मी निलिंद राजा व त्याचा नातू हिंदुधर्मी कृष्णभक्त हरमणी हे दोबेहि

मूळचे यवन (ग्रीक) होते. सुप्रसिद्ध बुद्धधर्मी सप्राट कनिष्ठ व त्याचा नातू हिंदु धर्मी वासुदेव हे मध्य आशियांतून आलेले कुशानवंशी होते. रुद्रदमन व नहपान हें राजे बैकिट्र्यांतून आलेले शकवंशी होते. हिंदुस्थानच्या इति-हासांतील ही मौज मुहाम लक्ष वेघल्याशिवाय कोणाच्या लक्षांतहि येणार नाही. कारण अति परिचयामुळे आपणांस ते सर्व हिंदू राजे वाटतात.

ह्या राजांबोबर त्याच्या शिपायांनाहि हिंदु संस्कृतीने छाप मारून आपले केले. त्यांनी येथील हिंदी लोकांशी विवाह-संबंध जोडले व कोणी हिंदु धर्माची तर कोणी बुद्ध धर्माची तर कोणी जैन धर्माची व सांप्रदायाची दीक्षा घेतली. या उदार धोरणामुळे हिंदु धर्मात अनेक पंथ निर्माण झाले व अनेक देवदेवतांना मान्यता मिळाली. बुद्ध व जैन धर्मापासून तों आर्य व ब्रम्हसमाजापर्यंत सर्वांचा हिंदु धर्मात समावेश झाला व तोहि आपुल-कीच्या सर्वसंग्राहक भावनेने !

उदार प्रवृत्तीच्या व विश्वधर्मी मनोवृत्तीच्या हिंदु समाजाने कानीन पुत्रांना प्रेमाने व आदराने वागविले असल्यास त्यांत नवल नाहीं. त्यामुळे कानीन पुत्र मोर्ख्या अभिमानाने म्हणू शके-दैवायत्तं कुले जन्म मद्यायत्तं तु पौरुषम् ।

---

# १०

## दक्षिणेचा पराक्रम—

दक्षिणापथाच्या नैसर्गिक मर्यादा स्वातंत्र्याला पोषक होत्या. तीन बाजूना अर्थांग महासागर व उत्तरेस विंध्यादी—सातपुऱ्याचे किळेकोट व नर्मदा—तापीचे जलपूर्ण खंडक ! त्यामुळे दक्षिण देश कायमचा कधीच जिंकला गेला नाही. परकीय अंमलावाली प्रसंगवशात तो आला तरी लव-करच तो स्वातंत्र्यप्राप्तीस्तव पुनः खटपट व घडपड करू लागे. स्वातंत्र्यासाठी दक्षिणेची तपश्चर्या गोरीं दोन हजार वर्षे सतत चाललेली दिसते.

मौर्य वंशातील सुविस्त्रयात चक्रवर्तीं अशोकाने दक्षिणापथाचा वराच मोठा भाग जिंकला. आंध्र व कलिंग देशचे राजे प्रसंग पाहून वेताप्रमाणे वाढले पण मोढले नाहीत. त्यांनी सप्राट अशोकाला मजरे केले पण आनंद्ये

स्वातंत्र्य कायम राखले. मौर्याचा भारयरवि मावळल्यानंतर त्यांनी हळुक आपले ढोके वर केले. शुंगाच्या कारकीर्दित त्यांनी उत्तरेला शह दिला व कण्ठाचें तर समृद्ध उच्चाटण केले.

दक्षिणेंत आंध्रराजे अत्यंत प्रबल होते. दक्षिणेच्या पूर्व विभागावर त्यांची प्रत्यक्ष सत्ता होती. दक्षिणापथाच्या मध्य व पश्चिम विभागांतील आर्य, द्रवीढ व नागवंशी राजे स्वतःला त्यांचे मांडलीक म्हणवून घेत. मध्य दक्षिणापथांतील नागवंशी राजे तर आंध्रभूत्य म्हणवून घेण्यात थन्यता मानीत. त्यांच्या सैन्यात व कवेरीत आंध्र नोकरांचा साहजिक बराच मोठा भरणा असे.

शुंगांनी मौर्याना पदच्युत करून त्यांच्या राज्याचा विस्तृपूर्व १८५ सालीं ताढा घेतला. शुंग घराण्याचा संस्थापक पुष्यमित्र हा मौर्याचा सेनापति होता. पण हें पापाचें राज्य त्याला मानवले नाही. कारण मौर्य सत्तेचें दडपण जातांच त्यांचे मांडलिक पुष्यमित्राचें सार्वभौमत्व सुखासुस्थी कबूल करीनात. यवनाधिपति मिलिंद याने मधुरा, साकेत व राजपुताना हे प्रदेश शुंगाकडून जिंकून घेतले. मिलिंदाने बुद्ध धर्माचा स्वीकर केला होता. काबूलपासून औधपर्यंत त्यांच्या राज्याचा विस्तार झाला.

त्यानंतर कलिंगाधिपति स्वारवेल या जैनधर्मी राजाने आग्नेय दिशेकडून मगधावर स्वारी केली व शुंगांचा पराभव करून आपल्या राज्याच्या सीमा विस्तारल्या. मौर्य मगधाचे सत्ताधीश राजे व भारताचे सप्राट होते. परंतु वायव्य व आग्नेय या परस्परविरुद्ध दिशांकडून मिलिंद व स्वारवेल यांनी स्वात्या करून मगध साप्राज्याचे लचके तोडले. पुष्यमित्राने हिंडु धर्माचा पुरस्कार केला पण त्यांची परागति थांबली नाही. परंतु तो व त्याचा पुत्र अग्निमित्र यांच्या राजवटीत मगध राज्याचा थोडा बहुत तरी बोज राहिला.

पण त्यानंतर शकांच्या स्वात्मा सुरु झाल्या. त्यांनी मगध साम्राज्याचे आणखी लचके तोडले व तें सिळास्तिलै करून टाकले. त्यांनी यवनांचा हि पराभव केला व तक्षशीला, मथुरा व सौराष्ट्र येथे आपली सत्ता स्थापन केली. त्यांच्या स्वात्म्यांनी समाजाची घटी विसकटली. या धांदलीचा फायदा घेऊन खिस्तपूर्व ७३ या वर्षी वासुदेव कणव या शुंगांच्या ब्राह्मण अमात्याने शुंगांना पदच्युत करून मगधाचे सिंहासन आपल्या ताब्यांत घेतले. वासुदेव कणव थोडा बहुत कर्तवगार असला तरी त्याचे वंशज अगशीच निर्बल निघाले. शकांचा बंदेवस्त त्यांना करता येईना. अवंतिवर शकांची सत्ता प्रस्थापित झाली व माळव्याचें नंदनवन उजाड झाले.

मैर्य सम्राटांची सत्ता संपुष्टांत आल्यातासून आंध्रांनी आपले आसन दक्षिणेत बळकट केले होते. ते कटवे हिंदुर्घर्माभिमानी होते. उत्तरेस धर्मावर व समाजावर आलेले भीषण पाचक त्यांना बघवेना. या वेळी आंध्रदेश च्या सिंहासनावर एक तरुण व अद्भुत पराक्रमी राजा बसला होता. त्याला सर्व सिद्धी वश होत्या व वेताळ आपल्या गणांसह त्याच्या आज्ञेत असे. त्याचा पिता नरसिंह हा देसील अत्यंत शूर होता. परंतु नरसिंहाचा पुत्र त्रिविक्रम सेन हा पित्यापेक्षाहि थोर निघाला. त्याने आपल्या निवडक सैन्यानिशी नर्मदा नदी ओलांडली व शकांशी झुंज घेतली. त्या युद्धांत शकांचा पराभव झाला व माळव्याचे राज्य त्रिविक्रमसेनाच्या हातीं लागले. त्रिविक्रमसेनाने धनकटक ही आपली जुनी कृष्णाकाठची प्रमुख राजधानी अवंती येथे आणली. कारण त्या महत्वाकांक्षी वरिला भारतवर्षाचा सम्राट व्हावयाचे होते. त्याने विक्रमादित्य अशी पदवी धारण केली व अश्वमेघ यज्ञ करून तो भारताचा सम्राट झाला. शकावर मिळविलेल्या विजयामुळे त्याचा सर्व हिंदुस्थानभर जयजयकार झाला व त्याच्या सन्मानार्थ खिस्तपूर्व ५७ पासून विक्रम संवत गणना सुरु झाली. चक्रवर्ती विक्रमादित्याने शकांच्या हातून अवंती नगरी खिस्त

पूर्वी ५७ सालीं घेतली. हल्की विक्रम संवत १९९९ चालू आहे. म्हणजे महाराजाधिराज विक्रमादित्य यांनी सम्राटपद धारण केल्यापासून जवळ जवळ दोन हजार वर्षे लोटली. विक्रम संवताचा प्रारंभ कार्तीक शुद्ध प्रतिपदेपासून होतो. म्हणजे दिवाळीचा सण. अश्वीन वथ अमावास्या हा विक्रम संवताचा वर्ष असेहीचा दिवस. त्या दिवशी लक्ष्मी पूजन होते व व्यापारी आपल्या वार्षिक जमाखर्चाचा आढावा काढतात. जमाखर्चाच्या व्यांचेहि पूजन करण्यांत येते व दीपावलीचा मंगल मनोहर प्रकाश घराची शोभा वृद्धिंगत करतो. विजयादशमीनंतर वीस दिवसांनी संवत गणनेस प्रारंभ व्हावा ही सूचक गोष्ट आहे. शकांचा पराभव क्रूर बहुधा विजयादशमीच्या सुमुहूर्तीवर राजा विक्रमाने अवंतीनगरीत प्रवेश केला असावा. त्यानंतरच्या नव्या चांद्रमासाची प्रतिपदा ही नववर्षादिनाची मंगला मानण्यांत आली. उत्तर हिंदुस्थानांत सर्वत्र आणि दक्षिणदेशांत हि व्यापारी जगतांत विक्रम संवतानेच कालगणना करण्यांत येते. त्यापूर्वी युधिष्ठिर संवताने कालगणना होत असे. सुप्रासिद्ध धर्मराजाचा संवत मागे पद्मन विक्रम संवत चालू झाला यावरून त्या थोर आंध्र सम्राटाने भारतांतील जनतेवर आपल्या पराक्रमी चारित्रियाचा केवढा प्रभाव पाढला असेल याची कल्पना करतां येते. धर्मराजपेक्षाहि विक्रमादित्य लोकप्रिय ठरला. या नव्या अवतारी चक्रवर्तीचा जयजयकार भारतांत होऊं लागला. मगधाचे कण्व राजे, जे पूर्वी नामधारी कां होईना, सम्राट समजले जात असत, त्यांनी देखील विक्रमादित्याला खंडणी देऊन संतुष्ट केले.

अवंती भारतवर्षाचिं नवे केंद्र झाले. पाटलीपुत्राचे वैभव अवंती नगरीस प्राप झाले. विद्वान व शूर वीरांचा भरणा विक्रमादित्याच्या दरबारांत होऊं लागला. विक्रमादित्य महाराज या वेळी जेमतेम पंचवीस वर्षांचे असतील.

विद्वानांचा परामर्श घेणे, विद्याकलांना उत्तेजन देणे व सभोती पसरलेल्या परदेशी शङ्कूचा व स्वदेशी कंटकांचा समाचार घेणे, यातच

महाराजांचा सर्वकाळ व्यतित होई. मगधाचे अखेरचे कणव राजे अगदीच नादान निपजले. त्यांना शत्रूंचा नीट बंदेवस्त करता येईना. तेव्हां विक्रमादित्य महाराजांनी नाइलाजास्तव स्थिस्तपूर्व २७ सालीं मगधादर स्वारी केली व सुशर्मा कणवाडा पदच्युत करून मगध देश आपल्या साम्राज्यांत समाविष्ट केला. या स्वारींत मध्य दक्षिणापथाचा नागवंशी युश्राज कुमारवर श्रीमुख याने अचाट पराक्रम केला. त्यावेळी विक्रमादित्यांचे वय सरासरी ५५ व युश्राज श्रीमुख याचे वय सरासरी २० वर्षांचे होते. त्यामुळे या दोघां नामवंत बीरांना सर्वांनी भीष्मार्जुनाची उपमा एकमताने दिली.

या स्वारीनंतर शकांशी लढण्याचा भार श्रीमुखाने उचलला. त्यामुळे महाराजांना तो आपला उजवा हात वाटूं लागला. विक्रमादित्याची या तरुण सेनापतीकडे कृपाहृष्ट वर्टली व त्यांनी आपली सर्वांत घाकटी कन्या श्री श्रीमुखास अर्पण केली. श्रीमुख सम्राटीचा जावई झाला. विवाह समर्थी श्रीचे वय सोळा व श्रीमुखाचे चोवीस होते.

आंध्र सम्राट व त्याचा सेनापति श्रीमुख यांच्यापुढे शकांची मात्रा चालेना. याच सुमारास युएची उर्फ कुशानवंशी परदेशीयांनी हिंदुस्थानच्या वायव्य सरहडीपलीकडील प्रदेशांत शकांना शह देण्यास प्रारंभ केला. आंध्र सम्राट व कुशान यांच्या कैचींत सापडलेले शक दक्षिणेकडे हळू हळू घुसूं लागले. तेव्हां त्यांना दक्षिणेत प्रतिरोध करण्यासाठी श्रीमुखाची पतनीसह प्रतिष्ठानास रवानगी करण्यांत आली. स्थिस्तपूर्व १५ ते स्थिस्तोत्तर १५ पर्यंत श्रीमुखाने मध्य दक्षिणापथावर आपला अंमल गाजविला. तो स्वतःला स्वतंत्र राजा म्हणवूं लागला. परंतु शकांचा अनेकदां पराभव करूनहि त्यांचे निर्मूळन होईना. महिरावणाप्रमाणे प्रत्येक पराभवानंतर ते बलिष्ठ होत चालले. कारण उत्तरेकडून त्यांना सारखी मदत येत होती. उलटपक्षी श्रीमुखाचे बल वार्धक्यामुळे कमी होऊं लागले. सम्राट विक्रमादित्यानंतर अवंतीच्या

सिंहासनावर आखड झालेले चंडमहासेन पित्याप्रमाणे अद्भुत पराक्रमी नव्हते व त्यांचा पुत्र आदित्यसेन यांत विक्रमादित्याचा विक्रम तेवढा नव्हता. त्यामुळे श्रीमुखाला उक्केकडून किंवा पूर्वेकडून सहाय्य येईनासे झाले.

अशा परिस्थितीत जें व्हावयाचे तेंच अखेर धडून आले. शक लोकांनी राजा श्रीमुखाचा पराभव केला व त्याच्या राजधानीची धुळधाण केली. स्विस्तोत्तर १६ सालीं राजा श्रीमुखाला रणांगणांत शकांशी लढतां लढतां वीर मृत्यु आला. त्याची आवडती राणी व विक्रमादित्य महाराजांची कन्या श्री त्या रणधुमाळींत मारली गेली. सर्व राजकुटुंबाची वाताहात झाली.

महाराष्ट्रांत शकांची राजवट चालूंझाली. त्यांचा सर्वेत जम बसला नसेल पण त्यांचा दरारा मात्र सर्वांना जाणवूं लागला. सौराष्ट्रापासून तों प्रतिष्ठानपर्यंत शकांची लहान लहान संघराज्ये अनेक ठिकाणी प्रस्थापित झालीं. जुन्हर व प्रतिष्ठान येथील शकराज्ये प्रबळ होतीं.

शक हिंदु लोकांच्या शतवार्षिक सहवासाने थोडेबहुत सुधारून माणसांत आले. त्यांच्यांत विवाह व तदंगभूत कुटुंबसंस्थेचा प्रारंभ झाला. त्यांच्या स्वैरतेला व व्यभिचाराला धार्मिक बंधन घातले गेले. त्यांच्या अनाचाराला धार्मिक स्वरूप प्राप्त झाले.

राजा विक्रमादित्याच्या पराक्रमाचा सारांश सांगतांना विशेष अद्भुत असें काहीं भासत नाही. मौर्य साम्राटांच्या राजवटींत निसेज झालेल्या आंध्रवंशाने विक्रमादित्याच्या नेतृत्वाखाली आपलें ढोके उंच केले, शकांचा पराभव केला व निर्बल बनलेल्या मगधाधिपतीचा पराजय करून स्वतः सम्राट म्हणवून घेतले. प्राचीन इतिहासांत अशा अनेक सम्राटांचीं उदाहरणे आढळतात. परंतु काही व्यक्तींचे व्यक्तिमत्व इतके अवर्णनीय प्रभावशाली असतें कीं जग त्याना विसर्ग शकत नाही. केवळ त्यांच्या चरित्रबाचनाने

त्यांचा मोठेपणा प्रत्ययास फारसा येत नाही. परंतु त्यांचे प्रत्यक्ष जीवन ज्या पिढीस पहावयास मिळते त्यांच्या मनावर त्याच्या उदात्त महनीयतेचा ठसा उमटतो व त्या प्रत्ययीभूत भावना वंशपरंपरेने समाजांत नांदत असतात. त्यांना चिंजीवन लाभते.

विक्रमादित्य ही प्राचीन भारतांतील अशीच महान विभूति होऊन गेली. अनेक अद्भुत रम्य कथा त्यांच्या चरित्राभोती कालाच्या अनंत ओधांत गुंफल्या गेल्या आहेत. पुराणे व बृहत्कथा त्यांची स्तुतीस्तोत्रे गातात, कवि त्यांचा जयजयकार करतात व धर्मज्ञ त्यांना दैवी पुरुष लेखतात.

त्यांच्या विभूतितेजाच्या प्रकाशाने राजा श्रीमुखालाहि मोठेपणा प्राप्त झाला. मध्य दक्षिणापथांत भोज, अझक, क्रथकैशिक अर्ही अनेक राजकुळे त्यापूर्वी प्रसिद्धीस आलीं व त्यांनी अचाट पराक्रमहि केला. राजा श्रीमुख हा एका नव्या राजवंशाचा संस्थापक समजला गेला. परंतु अनेक ठिकाणीं श्रीमुखाच्या पराक्रमाची व त्याच्या वंशजांच्या थोरवीची शद्भवित्रे अगत्यपूर्वक रेखाटलीं गेलीं आहेत. कोणाचीहि विशेष स्तुती करावयाची झाल्यास तो विक्रमादित्याच्या दरबारांतील एक प्रसिद्ध कर्ता पुरुष होता, अशी प्रशस्ती त्यास देण्यात येई. विक्रमादित्याच्या दरबारांत सामान्य पुरुषांना वाव कसा मिळणार? असामान्य कवि, वीर, पंढित, धर्मज्ञ, शास्त्रज्ञ, गवई, चित्रकार, शिल्पज्ञ यांच्या योगे विक्रमादित्याची राजसभा सजली होती व त्यामुळे ते सर्व अमरकीर्ति झाले! राजा विक्रमादित्याच्या अनेक कथा कालीतराने भोज राजाला जाऊन चिकटल्या. कारण विक्रमादित्य कैलासवासी झाला असला तरी त्या रम्य कथा चिंजीव झाल्या होत्या आणि त्या कोणत्या तरी सुप्रसिद्ध राजपुरुषाचा आधार नित्य शोधत असत.

---

३

पुरुष—पर्व

( पराक्रम काँड )



# ११

## संपूर्ण जीवन—

पुरुष—प्रकृतीचा संघर्ष म्हणजेच संसार ! मग तो व्यक्तीचा असो कीं राष्ट्राचा प्रपंच असो.

महापुरुष आपल्या कार्याला अनुकूल अशी परिस्थिति निर्माण करतो कीं अनुकूल परिस्थितीमुळे महापुरुष निर्माण होतो ही समस्या कोणीच सोडवूं शकत नाही.

प्रकृतीबोधर वहात जाणे हा मानवी स्वभावधर्म होय. या दृष्टीने बहुजन समाजास प्रवाहपतित लेखण्यांत येते. परंतु प्रकृतीबिरुद्ध जो चिकाटीने सतत झगडतो व तिजवर विजय मिळवितो त्यास अवतारी पुरुष मानतात.

संसारास ब्रह्म—माया—वाद देखील म्हणतां येईल.

परिस्थितीच्या मायावी आवरणाची छक्कें उढवून पुरुषाचा पराक्रमी व स्वत्वदर्शक आत्मा तेजाने शब्दकं ल्यगला कीं लोक त्याच्या गताचा

वंदन करतात. प्रत्येक मनुष्य तसें पाहूं जारी परमेश्वरस्वरूपी ब्रह्माचा अंश आहे. पण परमेश्वरी प्रत्यय प्रत्येकास थोडाच येतो?

माया ज्याच्या चरणाची दासी तो महापुरुष. जो मायेचे चरण चुरण्यांत गुंग असतो तो सामान्य मानव.

संचित ही दैवी देणगी, पराक्रम हा मानवी पुरुषार्थ ! यालाच क्रियभाण ही संज्ञा आहे. प्रारब्ध पूर्वार्जित ! तें कोणास बदलतां येत नाही. त्याच्या आधारावर प्रत्येकास उभे रहावे लागते. त्या पायरीवरूनच जीवनाचा नवा प्रवाह सुरु होतो. पुरुषार्थ व पराक्रम यांनी नव्या प्रवाहाला वळण लागतें. प्रारब्ध ही गंगोत्री ! निश्चल व शीत ! परंतु गंगा नदीचा पवित्र व प्रबल प्रवाह भगीरथाच्या प्रयत्नाने निर्माण झाला. त्या गंगेच्या मधुर जीवनामुळे भारतभूमि सुवर्णभूमि झाली.

प्रारब्ध कपाळावर कोरले असतें. पराक्रम मात्र आपल्या मुर्द्दीत समावलेला असतो. पहिले अचल तर दुसरे चपल ! पहिले अक्षर तर दुसरे जीवन !

प्रारब्ध म्हणजे देवाची करणी व नारळांत पाणी ! परंतु मनुष्य तो नारळ फोडतो, आतील खोबरे किसतो, त्यांत साखर मिसळतो व त्या गोड खिरापतीचा नैवेद्य देवाला दाखवून नंतर इष्टमित्रांसह तिचें सेवन करतो व कृतार्थ होतो.

प्रारब्ध देह तर पराक्रम त्यांतील आत्मा होय.

प्रारब्ध हा पहाड तर त्यांतून झुळझुळ वाहणारा मधुर जलाचा झरा हा पराक्रम होय.

प्रारब्ध अधिक पराक्रम म्हणजे संपूर्ण जीवन.

## मातृसावण्य-

“ गुरुदेव, या लाजीरवाण्या जीवनाचा शेवट करावासा वाटतो. मी जन्मतःच मेळो असतो तर बरें झालें असतें. विद्या व पराक्रम यांची महती आतां काय उरली ? ”

“ वत्सा शक्ती, दुःखाने तुझे भान हरपलेले दिसतें. तुला आपले पूर्ववृत्त कळून चुकले. मीच तुला तें सोगितले असतें, पण मला शंका आली की कदाचित् माझ्या सांगण्यावर तुझा विश्वास बसणार नाही. म्हणून राजनंदिनीच्या प्रत्यक्ष मुखाने मी तुला तें ऐकविले. पूर्ववैभवाची दिव्य स्मृति जागृत झाल्यामुळे राजनंदिनीला अनिवार दुःख झाले. पण ती दुःखद घटणा मी पत्करली. तुला आपले पूर्ववैभव पराक्रमाने मिळविले पाहिजे. विद्येचे महत्व तुला पटले पाहिजे. तुझे थोर कुल—”

“ निबाप्याचे थोर कुल ? शक राक्षसांच्या स्वैर व्यमिचारापासून माझा जन्म झाला. दुराचाराचे फळ म्हणजे उक्कीरङ्घ्यावर फेकलेले बीज.”

“ पण उक्कीरङ्घ्यांतील खताने त्या बीजाचा मोठा वृक्ष होतो व त्याला भरदार फुलेफळे लागतात. माझी कुशल मात्र असला पाहिजे. अग्नीने घराला आग लावतां येते व यज्ञसिद्धताहि करतो येते. योजक दुर्लभ असला तरी शोध केला म्हणजे सापडतो. तुझे थोर कळ—”

“माझें ? या कणाचं ? या कानीन पुत्राचे ?”

“हेय ! तुझेच ! तूं श्रीमुख राजाचा पौत्र आहेस व महाराजाधिराज विक्रमादित्याचा प्रपौत्र आहेस ! ही तर गोष्ट सरी आहे ना ? तुक्षा पिता कोणीहि असेल ? आपल्याला त्याची संती बाळगण्याचे कारण काय ? राजनंदिनी शक्तिमतीचा तूं पुत्र आहेस, श्रीमुखाचा पौत्र आहेस व विक्रमादित्याचा प्रपौत्र आहेस, हें एकवार नव्हे तर त्रिवार सत्य आहे. भारत वर्षात पितृसावर्ण्यपेक्षा मातृसावर्ण्याचा प्रधात प्रबल आहे. अति दक्षिणेस तर पित्याला कोणी विचारीत नाही. तिकडे मातेवरून मुलाच्या कुलाची थोरवी ठरविली जाते. मातृवंशाकडून तिकडे वारसा वहात असतो.”

“गुरुदेव, तुम्ही म्हणतां तें सरे असले तरी माझ्या मातेच्या पूर्वचरित्रामुळे मला नेहमी लज्जेने साली मान घालावी लागेल ! त्यांत माझ्या मातेचा काढीमात्र देष नाही हें मी जाणतो. उलट त्या बिकट परिस्थितीला तिने ज्या विलक्षण मनोधैर्याने तोंड दिले व माझे प्रेमाने लालनपालन पोषण केले आणि आपले हरपलेले स्वातंत्र्य परत मिळविले, त्यामुळे मला माझी अभागिनी मृता अति पूज्य देवता वाटत आहे. परंतु जगाला तसें थोडेच वाटणार ? तिच्यामुळे मला व माझ्यामुळे तिला समाजांत लज्जेने साली मान घालावी लागणार ! यापेक्षा मृत्यु—”

“वत्सा, जग देखील तिला देवता म्हणूनच ओळखील. मनाला झालेला विटाळ देहाला लागतो. परंतु देह यदाकदाचित् ब्रष्ट झाला तरी जोपर्यंत आत्मा शुद्ध व पवित्र आहे तोपर्यंत देहाचे पाप मनाला लागत नाही. नदीच्या उगमापाशी घाण साचली तर ती मुखापर्यंत पसरते. परंतु नदीच्या मुखाजवळ एखाद्या मूख्याने विष्टा केकली तरी नदीचे पावित्र त्या योगे कलंकित होत नाही. देवी शक्तिमति ही शक्तीची कालिका नव्हे, ती हिंदूंची आदिमाता अंबिका सदैव गणली जाईल.”

# १३

## महायात्रा-

शक्तिकर्ण आपल्या गुरुदेवा बरोबर यात्रेला निघाला. ज्या दिवशीं रात्रीं त्याला आपले जन्मरहस्य मातेच्या मुखाने कळले त्याच रात्रीं त्यांनी वाकण ग्राम सोडले. शक्तीने आपल्या मातेचा निरोप घेतला व महाबाहूला वंदन केले आणि त्याचा व मातामहीचा आशीर्वाद शिरीं धारण केला. त्या नंतर गुरुदेव वाकण ग्रामात एक घटिकाहि थांजावयास तयार नव्हते व शक्तिकर्णाला सोडून जाण्याचीहि त्यांची इच्छा नव्हती. आणि शक्तिकर्णने तर मनाशी अशी प्रतिज्ञा केली होती कीं गुरुच्या पुढे सदैव माझें पाऊल पडेल.

वाकणात कांही काम नसताना वर्षानुवर्ष तेथे रमणार गुरुदेव त्या रात्रीं झालेल्या राजनंदिनीच्या भेटीनंतर एक घटिका देखील आपला

मुक्काम तेथे वाढविण्यास तयार नव्हते. त्यांचा आंतला आवाज जशी स्फूर्ति देईल तसे ते वागत असत. इतरांना त्यांत विक्षीतपणा वाटला तरी संत महात्म्यांना त्याची काय पर्वा वाटणार? त्यांच्या बाबतीत 'मनःपूतं समाचरेत' हें वचन शब्दार्थाने लागू पडते, वाच्यार्थाचा दोष त्यांच्या वर्तनाला लागत नाही.

गुरु शिष्यांनी उत्तरेची वाट धरली. कारण गोदावरींत ते नित्य स्नान करत असल्यापुढे ती त्यांच्या पूर्ण परिचयाची झाली होती. स्नानाच्या आनिहक मंत्रांतील—

गंगेच यमुने चैव गोदावरी सरस्वती ।

नर्मदा सिंधु कावेरी जलेस्मिन सन्निधं कुरु ॥

कावेरी सोङ्न बाकीच्या सर्व पवित्र सरिता उत्तरेलाच होत्या. मोक्षदायिका—

अयोध्या मथुरा माया काशी कांची अवंतिका ।

पुरी द्वारावती चैव सप्तसैते मोक्षदायिका ॥

अशा सात पवित्र नगरीपैकी कांची सोङ्न सर्व उत्तरेसच होत्या. आणि भारतवर्षाचें सदैव रक्षण करणारा हिमाच्छादित शुभ्र शिराचा हिमालय कऱ्यी तर उतरेलाचा अनादि काळापासून तपश्चर्या करीत बसला होता. त्या महर्षींला वंदन करून त्याचा आशीर्वाद घेतल्याशिवाय कोणतीहि मनकामना पूर्ण कशी व्हावी?

वाटेने जातां जातां वरदा नदीने 'मनोवांछित सफल होईल' असा त्यांना वर दिला. वहिणंगेने आपल्या वडील बहीणीला त्यांच्या बरोबर संदेश पाठविला व त्यांचें कुशल चिंतिले. तापी नदीच्या कांठावर शकांनी केलेले अत्याचार ऐकून ते तस झाले. परंतु शकांच्या तापाने सातपुळ्याच्या

गुहांत लपून बसलेल्या साध्या भोळ्या वराहपूजक गोंडांनी प्रेमाने त्यांचे स्वागत केले. लांबलचक साध्या बांबूला लहानसे लोखंडी पाते लावून त्याच्या जोरावर कूर व्याघ्रसिंहाची शिकार करणाऱ्या शूर गोंडांचे त्यांना फार कौतुक वाटले. नर्मदेकाठच्या शिंध्याद्रीच्या वनप्रदेशी राहणाऱ्या भिण्ठांनाहि हें गोंडांचे कळकांचे हत्यार अवगत हेते. गुशिष्यांनी आपल्या हातांतील उंच कुबड्यांना तीं लोखंडी पातीं बसवून घेतली. भिण्ठांच्या स्नेहस्मरणार्थ त्यांनी त्या नव्या हत्यारांचे भाले असे नामकरण केले. किती सुलभ, स्वस्त, सहज व सबल हत्यार होते तें ! तलवारीपेक्षा व परशूपेक्षाहि त्याची पोंच दूरवर व मर्मग्राही हेराई. श्रीरामचंद्र प्रभुची धनुर्विद्या भावड्या भिण्ठांनी केवळ भारतवर्षीत जीवित ठेवली हें पाहून त्यांच्या मनांत भिण्ठाविषयी आदरभाव उत्पन्न झाला. कंटकांना देखील अमरपद देणारे दुर्गम नर्मदेचे उगम स्थान त्यांना अत्यंत रमणीय वाटले. तेथूनच शोणमद्रनदाचाहि उगम झालेला दिसत होता. त्यांत स्नान केल्याने त्यांच्या शरीरांतील शोण भद्र होऊन त्यांचे समाधान झाले. नर्मदा नदीची आनंदमय क्रीडा त्यांनी अवलोकन केली व तिच्यासह ते लंपडाव सेळले. हत्ती वयांत आला म्हणजे त्याला यौवनमद चढतो, त्याप्रमाणे नर्मदेत स्नान केल्यावर त्या नर-नारायणांना पराक्रममद चढला. ओंकारेश्वराच्या दर्शनाने श्रुतींचे मूळरूप ३० त्यांना प्रतीत झाले. क्षिप्रा नदीने त्यांना वेगाची महती पटविली. त्या वेगवान नदींत न ढगमगतां संथपणे पोहणाऱ्या कासवांनी त्यांना निश्वल घैर्याची भूमिका समजावून दिली. काळावर विजय संपादन करण्याचा महान मंत्र महांकाळाने त्यांच्या कानांत सांगितला. अवंतीने स्वसंरक्षणाचे गुप्त तंत्र त्यांना शिकविले. अयोध्येला रामचरित्राची व मथुरेस कृष्ण-चरित्राचीं पारायणे त्यांना अनायासे करतां आली. प्रयागास त्रिवेणी संगमाचे महात्म्य त्यांना कळून आले. श्रद्धा, महत्वाकांक्षा व पराक्रम ज्योति याची त्रिवेणी गुंफली तर ती काळाला अजिंक्य होईल असे त्यांना पठले.

त्यांनी गंगा-यमुना-सरस्वतीच्या त्रिवेणी संगमात प्रयाग क्षेत्री स्नान केले. सरस्वती प्रमाणेच त्यांची पराक्रम ज्योतिहि तेवहां गुप्त होती. गंगा-यमुना जला प्रमाणे श्रद्धा व महत्वाकांक्षा या भावना त्यांच्या रोमरोमांतून सळसळत होत्या. काशीच्या विश्वेश्वराने सूर्याचें तेज त्यांच्या ठार्यां निर्माण केले. क्रष्णमुनी आपल्या तपस्थ्येने ब्रह्माभोवती असणाऱ्या मायेड्या कवचाचा कसा भेद करतात हें त्यांना मायावतीस अवगत झाले. पंच महानद्यांनी पवित्र झालेली वेदांची जन्ममूर्मि त्यांनी सानंद व सादर अवलोकेन केली. त्या दर्शनाने त्यांच्या श्रुती पावन झाल्या व निद्रिस्त स्मृती जागृत झाल्या. अखेर त्यांनी सिंधुनदींत स्नान करून महायात्रेची सांगता केली. सिंधु नदीने भारताला व भारतीयांना पूर्वी कधीच अटक केली नाही. ती अटक कोत्या भेकड मनाला तेवढी वाटे व भित्यापाठी तर ब्रह्मराक्षस लागतो. सिंधु नदीच्या दोन्ही तीरावर भारताचा विस्तार झाला होता व वैदिक ऋचांचे घोष तेथे नित्य ऐकूं येत असत. बुद्धांचे विहार सिंधु नदीच्या अलीकडे व पलीकडे हि विस्तारूम थाटले होते.

त्यांची तीर्थयात्रा संपली व भारताची वायव्य सीमा त्यांनी गाठली. प्राचीन काळपिसून हेच भारतप्रवेशाचें महाद्वार समजले जाते. खर्वट घाटानेच परकीय भारतांत प्रवेश करीत असत.

---

# १४

## कंटकेनैव कंटकम् -

प्रवास हें पाठशालेपेक्षा ज्ञानाचें सुलभ व प्रभावी साधन आहे.

प्रस्तर पांडित्य तर्कशास्त्राध्ययनापेक्षा तीर्थठिणामुळे अंगी येतें व बाणतें.

तीर्थयात्रेत नाना प्रकारचे लोक भेटतात व नानातज्ज्ञेचे अनुभव येतात. माणसाची समयसूचकता अशा प्रसंगी कसोटीस लागते.

संचाराने शक्तीची परीक्षा होते व संयमाची पारख होते.

प्रवास ही पांडिती व पुस्तकी ज्ञानाची प्रयोगशाला होय. पाठ-शाळेत मिळविलेले ज्ञानरूपी शब्द प्रवासरूपी प्रस्तरावर घासून पुसून पाज-ळून. तीक्षण होतें.

शक्तिकणाचे तीर्थीटण तीन वर्षे चालूं होते. त्याला देशकाल परिस्थितीचे सम्यक ज्ञान प्राप्त झाले, जिवास जीव देणारे मित्र व अनुयायी मिळाले आणि शांत्रूंचे यथातथ्य रूप कळून आले.

शकांचा धांगढधिंगा नगरांत वाढत्या प्रमाणावर चालूं होता. मात्र त्याची मूळची पशुवृत्ति हिंदू-धर्माच्या चौकटींत बसल्यामुळे मर्यादित झालेली दिसत होती. ग्रामीण जीवनांत मात्र कांहीचे फरक पडला नव्हता. शहरांत शकांचे राज्य होते पण खेड्यापाढ्यांत पूर्वीप्रमाणेच जुनी हिंदू राजवट चालूं होती. खेडवळ भोळे, धर्मनिष्ट, सरळ व उद्योगी होते. शहरी छकेपंजे त्यांना कळत नव्हते व जरतारी दांभिक रीति त्यांना माहीत झाली नव्हती.

हिंदू, बुद्ध व जैन धर्म शेजारीं शेजारीं गुणयागोविंदाने नांदत होते. हिंदुधर्मीं राजा बुद्ध विहारांना देणग्या दर्दे आणि बुद्धधर्मीं वृप हिंदूंच्या देवळांचे सभामंडप बांधून देत असे. या तिन्ही धर्माचा आपोआप समन्वय चालूं होता. जणूं हे तीन धर्म म्हणजे दत्ताची त्रिमुखी मर्ति!

वायव्य सरहद प्रांतांत इराणांतर्गत शुद्ध पार्थीयन लोकांचे राज्य चालूं होते. शक, यूवन, कुशान व पल्लव यांच्या भारतावर वायव्येकळून सारख्या स्वात्म्या चालूं होत्या. त्यामुळे या सर्व परकीयांत आपापसांत स्पर्धा व असूया उत्पन्न झाली होती. यापैकी शक अत्यंत प्रबल, क्रूर व अनाचारी होते आणि म्हणून त्यांचेच हिंदूना विशेष भय वाटत होते. मात्र एकीकळून यशन, कुशान व पल्लव आणि दुसरीकळून आंध्र, कलिंग व आंध्रभृत्य यांच्या कैर्चीत शक सापटले होते. या कर्तरी योगामुळे त्यांचे सामर्थ्य इरेस पढले होते. तें ऐन मोक्यावर वांझोटें ठरत असे. या दुहेरी विरोधामुळेच शकांना सर्व गोष्टी अनुकूल असूनहि त्यांचे भारतांत साम्राज्य स्थापन होऊं शकले नाही. त्यांनी सरासरी तीनशे वर्षे पराक्रमाची पराकाष्ठा कळून पाहिली पण ती सर्व फुकट गेली.

पुरुषपूर येथे त्यावेळी गंडोफेरव हा पछुव राजा राज्य करीत होता. शकांच्या समान शत्रुत्व भावामुळे शक्तिकणार्चा तेथील दरबारात सहज प्रवेश झाला. पुरुषपूरच्या सैन्यांत तो दाखल झाला.

वायव्य सरहद प्रांतांत लष्करी अनुभवाना काय तोटा! तेथे एकसारखी हाणमार चालू असे. हिंदी व परदेशी यांचा लष्करी आव्यापाव्याचा खेळ तेथे सतत चालू असे. शक्तिकणाने त्याला आलेल्या लष्करी अनुभवाच्या जोरावर आपल्या मनाशी तीनि सिद्धांत ठरवून ठाम केले.

१. शहरी सुधारलेल्या लोकांपेक्षा ग्रामीण लोक अधिक सशक्त असतात आणि ग्रामीण लोकांपेक्षाहि जंगली व पहाडी लोक अधिक शूर व काटक असतात.

२. ज्यांच्या हाती लांब पछेदार शस्त्र असते ते लोक आखूड शत्रुघारी लोकांचा सहज पराभव करतात. त्यामुळे जंबियापेक्षा परशू, परशूपेक्षा, तलवार, तलवारीपेक्षा भाला व भाल्यापेक्षाहि धनुर्बाण अधिक प्रभावी ठरतो.

३. वेगाच्या हालचालींनी विजय लवक्षर प्राप्त होतो. त्यामुळे पदाती फौजेपेक्षा घोडेस्वारांचे पथक लवक्षर विजय संपादन करते. घोडेस्वारांच्या बळावर शत्रुंवर अवचित हड्डा करून त्यांची ते तयार नसताना भंबेरी उडवून देतां येते आणि बाजू दुँदवाने अंगावर उलटते असें दिसल्यास युक्तीने रणांगणातून तात्पुरती माघार घेतां येते व अनुकूल संघी सापडतांच शत्रूंवर पुनश्च हड्डा करून त्यांची दाणादाण उडवून देतां येते.

या तीनि प्रमुख सिद्धांताशिवाय अनेक उपसिद्धांतहि त्याने आपल्या मनाशी ठरवून टाकले. (१) शिस्तवार संघटनेचे महत्व त्याला पटले. शिस्तवार चढाई प्रभावी होऊन शत्रूचा धुवा उडवूं शकते आणि वेळप्रसंगी शिस्तवार माघार घेतल्याने अटकणीत सापडलेल्या आपल्या सैन्याचे संरक्षण करतां येते.

(२) उघड समोरासमोर लढाई देण्यापेक्षा शत्रुवर अचानक छापा घालणे आणि तोहि अनपोक्षित अशा रीतीने व दिशेने अधिक फायदेशीर ठरते. आपल्या हालचाली जितक्या अनपोक्षित व चवत्काळिक तितक्या त्या यशस्वी होण्याचा अधिक संभव असतो. युद्धाची जागा आपण आपल्या मनाशी प्रथम निश्चित करावी आणि शत्रू त्या अडचणीच्या अवघड प्रदेशी येई-पर्यंत त्याला चकविण्यासाठी व त्याची दिशाभूल करण्यासाठी आपल्या सैन्याच्या स्वेच्छा वरपांगीच्या हालचाली करून त्याला हुलकावण्या दाखवा-व्यात व त्याला असेर सिंडीत गाठावे.

(३) आपण ठरविलेल्या रणक्षेत्राच्या विशिष्ट लहानशा भागावर आपले सर्व सामर्थ्य त्वरेने केंद्रित करावे व तेथे सापडलेल्या शत्रूच्या विषम संख्यावलाचा समूळ नाश करावा व मग तेथे शत्रूंची नवीन पथके येऊन थडकूऱ्या लागतांच वेगाने तेथून माघारा पाय घेऊन शत्रूच्या दुसऱ्या दुर्वैल कोपऱ्यावर निकराचा हळा करावा. रणक्षेत्राच्या भिन्न भिन्न कोपऱ्यांत आपल्या पथकांचे सवेग केंद्री-करण करणे अत्यंत फायदेशीर होते. शत्रू जेथे संख्याधिक्यामुळे प्रबल असेल तेथे जरूर पडल्यास माघार द्यावी, पण लढाई टाळावी. परंतु तो आपल्या मानाने जेथे निर्बल असेल तेथे त्याला गाठून स्वरपूस चोप द्यावा व त्याला माघार घेऊं देऊ नये.

(४) बगलेच्या बाजूने किंवा लपतछपत पिछाढी गाठून शत्रूची कोंडी प्रथम करावी मग त्यास समस्त बुडवावा. तो कोंडीत सापडला असतां त्याच्यावर दयामाया बुद्धि दाखविणे लळफूरी दृष्ट्या घातक ठरते. शत्रू बिनशर्त शरण आला पाहिजे किंवा ठार झाला पाहिजे. शत्रूला पूर्णपणे निःशब्द करून बंदीत टाकले पाहिजे. त्याशिवाय सेनापतीला मनस्वास्थ्य लाभणार नाही.

(५) शत्रूचा मुलुख जाळपोळ करून उधवस्त करून टाकावा. इतकेंच नव्हे, तर आपल्या स्वतःच्या मुलस्वातून दुर्दैवाने माघार घेण्याचा

प्रसंग ओढवला तरी देसील हेंच जाळपोळीचे धोरण अमर्लात आणावे क घरेदारे, कारखाने व उभी पिके भस्म करावी. म्हणजे शत्रूला पादाकांत केलेल्या प्रदेशाचा लवमात्र कायदा होत नाही.

सारांश युद्ध म्हणजे प्राण व नित यांचा सर्वनाश होय. तो ज्याला अधिक साधेल तो सेनापति विजयी होईल. आपली हानी टाळा-वयाची व शत्रू भरडून काढावयाचा आणि शिवाय नागवावयाचा !

शक्तिकर्ण सहा वर्षे गंडोफेरवाच्या पदरी होता. तेवढ्या काळीत तो आपल्या गुणांनी चढत चढत पछुव शिपायांचा सेनापति झाला. दरबारांत त्याचे वजन वाढले. गंडोफेरवाचा तो उजवा हात समजला जाऊ लागला.

पछुव शिपायांची त्याने नमुनेदार संघटना केली. गंडोफेरवाचे सैन्य सुसज्ज व शिस्तप्रिय बनले. शक्तिकर्णसारखा नेता लाभल्यामुळे गंडोफेरवाच्या राज्याच्या मर्यादा विस्तार पावूं लागल्या. पंचनयांचा प्रांत त्याच्या ताढ्यांत आला व गंगा—यमुनांकित प्रदेशापर्यंत त्याच्या प्रसंगोपात स्वात्या चालूं झाल्या. सैंधव व सिंधुक प्रांतांत पछुवांचा अंमल चालूं झाला.

तक्षशीला येथील शकांचे राज्य सेनापति शक्तिकर्णने बुढविले व ते पछुव राज्यांत सामील करून घेतले. मथुरा येथील प्रबल शकराज्यावर शक्तिकर्णने स्वारी करून शकांच्या सत्तेला मोठाच शह दिला. शकांच्याच युक्त्या योजून तो त्यांचा ढाव त्यांच्यावर उलटवी. त्यांच्या शहास हा काटशह देई. घोड्यावरोवरच सेचेरे व रथ यांचा समरभूमीवर शक्तिकर्ण उपयोग करूं लागल्यामुळे त्याच्या सैन्याची हालचाल जलद गतीने होऊं लागली व शकांचा ठिकठिकाणी पराभव होऊं लागला. शकांचा ढाव त्यांच्या आंगलट आला.

गुरुची विद्या गुरुलाच फळली ! फाशांचे दान उलटे पडले !

(२) उघड समोरासमोर लढाई देण्यापेक्षा शत्रुवर अचानक छापा घालणे आणि तोहि अनपोक्षित अशा रीतीने व दिशेने अधिक फायदेशीर ठरते. आपल्या हालचाली जितक्या अनपोक्षित व चमत्कारिक तितक्या त्या यशस्वी होण्याचा अधिक संभव असतो. युद्धाची जागा आपण आपल्या मनाशी प्रथम निश्चित करावी आणि शत्रु त्या अडचणीच्या अवघड प्रदेशी येई-पर्यंत त्याला चकविण्यासाठी व त्याची दिशाभूल करण्यासाठी आपल्या सैन्याच्या खोट्या वरपांगीच्या हालचाली करून त्याला हुलकावण्या दास्वाव्यात व त्याला असेर सिंडौत गाठावे.

(३) आपण ठरविलेल्या रणक्षेत्राच्या विशिष्ट लहानशा भागावर आपले सर्व सामर्थ्य त्वरेने केंद्रित करावें व तेथे सापडलेल्या शत्रूच्या विषम संख्याबलाचा समूळ नाश करावा व मग तेथे शत्रूंची नवीं पथके येऊन थडकूऱ्यांच वेगाने तेथून माघारा पाय घेऊन शत्रूच्या दुसऱ्या दुर्वैल कोपन्यावर निकराचा हळा करावा. रणक्षेत्राच्या भिन्न भिन्न कोपन्यांत आपल्या पथकांचे सवेग केंद्रीकरण करणे अत्यंत फायदेशीर होते. शत्रू जेथे संख्याधिक्यामुळे प्रबल असेल तेथे जरूर पडल्यास माघार घ्यावी, पण लढाई टाळावी. परंतु तो आपल्या मानाने जेथे निर्बल असेल तेथे त्याला गाठून खरपूस चोप घावा व त्याला माघार घेऊं देऊ नये.

(४) बगलेच्या बाजूने किंवा लपतछपत पिढ्याढी गाठून शत्रूची कोंडी प्रथम करावी मग त्यास समस्त बुडवावा. तो कोंडीत सापडला असतां त्याच्यावर दयामाया बुद्धि द्राखविणे लळफरी दृष्ट्या घातक ठरते. शत्रू विनश्त शरण आला पाहिजे किंवा ठार झाला पाहिजे. शत्रुला पूर्णपणे निःशब्द करून बंदीत टाकले पाहिजे. त्याशिवाय सेनापतीला मनस्वास्थ्य लाभणार नाही.

(५) शत्रूचा मुलुख जाळपोळ करून उध्वस्त करून टाकावा. इतकेंच नव्हे, तर आपल्या स्वतःच्या मुलखांतून दुर्दैवाने माघार घेण्याचा

प्रसंग ओढवला तरी देसील हेंच जाळपोळीचे धोरण अमर्लात आणावै क घरेदारे, कारस्वाने व उभी पिके भस्म करावी. म्हणजे शत्रूला पादाक्रांत केलेल्या प्रदेशाचा लवमात्र कायदा होत नाही.

सारांश युद्ध म्हणजे प्राण व नित यांचा सर्वनाश होय. तो ज्याला अधिक साधेल तो सेनापति विजयी होईल. आपली हानी टाळावयाची व शत्रू भरडून काढावयाचा आणि शिवाय नागवावयाचा !

शक्तिकर्ण सहा वर्षे गंडोफेरवाच्या पदरी होता. तेवढ्या काळात तो आपल्या गुणांनी चढत चढत पछुव शिपायांचा सेनापति झाला. दरबारात त्याचे वजन वाढले. गंडोफेरवाचा तो उजवा हात समजला जाऊ लागला.

पछुव शिपायांची त्याने नमुनेदार संघटना केली. गंडोफेरवाचे सैन्य सुसज्ज व शिस्तप्रिय बनले. शक्तिकर्णसारखा नेता लाभल्यामुळे गंडोफेरवाच्या राज्याच्या मर्यादा विस्तार पावू लागल्या. पंचनयांचा प्रांत त्याच्या ताढ्यांत आला व गंगा—यमुनांकित प्रदेशापर्यंत त्याच्या प्रसंगोपात स्वात्या चालू झाल्या. सैंधव व सिंधुक प्रांतात पछुवांचा अंमल चालू झाला.

तक्षशीला येथील शकांचे राज्य सेनापति शक्तिकर्णने बुढविले व ते पछुव राज्यांत सामील करून घेतले. मथुरा येथील प्रबल शकराज्यावर शक्तिकर्णने स्वारी करून शकांच्या सत्तेला मोठाच शह दिला. शकांच्याच युक्त्या येजून तो त्यांचा ढाव त्यांच्यावर उलटवी. त्यांच्या शहास हा काटशह देई. घोड्यावरोवरच खेचरे व रथ यांचा समरभूमीवर शक्तिकर्ण उपयोग करू लागल्यामुळे त्याच्या सैन्याची हालचाल जलद गतीने होऊ लागली व शकांचा ठिकठिकाणी पराभव होऊ लागला. शकांचा ढाव त्यांच्या आंगलट आला.

गुरुची विद्या गुरुलाच फळली ! फाशांचे दान उलटे पडले !

# १५

## संत तमसाचार्यांची भेट-

हिंदुस्थानापासून फार दूर असलेल्या जरूसलेम शहराहून तमसाचार्य नांवाच्या साधूने पुरुषपूरला भेट दिली. प्राचीन काळीं इराणी-तुराणी व मिसरी लोकांमार्फत हिंदु लोकांचा ग्रीक व रोमन लोकांशीं संबंध आला होता. अलिक्सुंदराच्या स्वारीनंतर तो संबंध दृढ झाला. सेल्यूकसाच्या पराभवानंतर पूर्व-पाश्चिमेत ज्ञानाची व मालाची देवाण घेवाण चालूं झाली. ज्ञान भिक्षुंमार्फत व मालाची आवळजावक व्यापार्यांतर्फे होई. धर्मप्रसारार्थ हिंदुस्थानांतून बोद्ध भिक्षु जसे परदेशांत जात असत त्याप्रमाणेच तमसाचार्यानि भारतवर्षास परत भेट दिली. गंडोफेरवाच्या दरबारांत तमसाचार्यांचा मोठा सन्मान करण्यात आला. विद्वत्ता व साधुवृत्ति सर्वत्र पूज्य मानल्या जातात.

येशू नांवाचा अबतारी देवपुत्र जरूसलेम येथे एका नव्या धर्माचा उपदेश करूळ लागला होता. त्या नव्या धर्माचें नांव स्थिस्ती धर्म असें पढलें व येशूला सर्व जनता स्थिस्त म्हणजे जगाला तारक असा देवदूत मानूळ लागली. स्वस्तिकासमान कॉस हें त्या धर्माचें प्रतीक समजलें जाई. या धर्माची तत्त्वें बुद्ध व जैन धर्मातून घेतल्यासारखी दिसत होतीं. अपकाराची फेड उपकाराने करावी. शत्रूने आपल्या एका गालावर थप्पड मारली तर आपण दुसरा गाल त्याच्या पुढे करावा. परद्रव्यास काष्टवत मानावें. परदारेला माता म्हणून लेलावें. सर्व भूतमात्राविषयीं समभाव धारण करावा. अशा उदात्त तत्वांची शिकवण हा नवा धर्म देत असे.

येशू स्थिस्ताचे जे प्रमुख बारा शिष्य होते त्यांनी येशूच्या मृत्युनंतर त्याच्या नव्या धर्माचा प्रसार करण्याचें कंकण हातीं बांधलें. तमसाचार्य हा त्या बारा शिष्यांतच मोटत असे. साधी राहणी व उच्च विचारसरणी या गुणांनी या शिष्यांचा सर्वावर प्रभाव पडला. लोकांची सेवा करणे हा त्यांचा प्रमुख आचारधर्म मानला जाई. लोकांच्या पापनाशनार्थ स्वतः देहदंड भोगणे, त्यांच्या उद्धारार्थ परमेश्वरास प्रार्थना करणे, त्यांच्यावर सतत निरपेक्ष प्रेम करणे व त्यांची निर्वेतन सेवा करणे, हा येशूचा धर्मसांप्रदाय होता.

पुरुषपूर नगरींत तमसाचार्यांची प्रवचने अत्यंत लोकप्रिय झालीं. परंतु फारच थोड्या लोकांनी त्यांच्या नव्या धर्माची जाहीर दीक्षा घेतली. वृद्ध गंडोफेरव महाराज मात्र तमसाचार्यांचे शिष्य झाले. लवकरच तें पल्लवांचे समग्र राजघराणे धर्माने स्थिस्ती बनले. तमसाचार्य राजगुरु झाले.

यानंतर शक्तिकर्णाचें व तमसाचार्यांचे संघटण वाढणे क्रमप्राप्तच होते. एक राज्याचा सेनापति तर दुसरा धर्मगुरु. शक्तिकर्णाने तमसाचार्यांना स्वाभाविकच त्यांच्या थोर धर्मसंस्थापकाची माहिती विचारली. येशूचे अन्द्रुत चरित्र ऐकून शक्तिकर्णाच्या अंगावर रोपांच उभे राहिले !

तमसाचार्यांनी शक्तिकर्णास येशूची कथा सांगितलीः—

येशू हा कुमारी मेरीचा मुलगा. मेरीचा विवाह झाला नव्हता. त्या कुमारीपुत्राचे बाळपण नाजारेथ येथील जोसेफ सुताराच्या घरी गेले. जोसेफ सुताराने त्याचा व मेरीचा प्रतिपाळ केला.

येशूला उपजतच ईश्वरी ज्ञान प्राप्त झाले. बारावें वर्षीं तो आपल्या घरच्या मंडळीसह जरूसलेम शहरी गेला, तेव्हां त्याने तेथल्या देवळांतील मोठमोठ्या विद्वान पंडितांना वादांत जिंकले.

परंतु इतका विद्वान व धार्मिक असूनहि येशूचा सांधेणा सुटला नाही. तो सुतारकाम करून आपले व आपल्या आईचे पोषण करी. जोसेफच्या मृत्यूनंतर सर्व संसाराचा भार त्याच्या शिरावर पडला. पण तो छगमगला नाही.

तो तीस वर्षाचा झाला तेव्हां अरण्यांत तपश्चर्या करण्याकरिता निघून गेला. त्याने चाळीस दिवस त्या एकांतवासात अन्नावाचून काढले व सतत परमेश्वराची प्रार्थना केली. चाळीस दिवसानंतर त्याला आत्म-प्रत्यय आला. ‘मी ईश्वराचा पुत्र आहे व ईश्वराचा संदेश मानवांना सांगण्यासाठी मी धरणीवर अवतरलो’ असे तो उघडपणे प्रतिपादन करू लागला. त्याने अनेक चमत्कार करून आपले देवरण लोकांना पटविले. त्याने अनेक दृष्टांत, कथा, अन्योक्ती व उपमा यांच्या द्वारा धर्मोपदेश सुरू केला. पंडितांनी त्याला नाके मुरडलों पण सामान्य जनतेच्या हृदयांत त्याची शिकवण त्रिंबली. ते त्याच्या निशाणाखाली हजारोंनी गोळा होऊ लागले तो कोणाचा आजार बरा करी तर कोणाच्या वैराण शेतास प्रफुल्ल करी !

संबंध पालेस्ताईन प्रांतांत तो व त्याचे बारा शिष्य लोकांना त्या नव्या धर्माचा उपदेश करीत फिरू लागले. सर्वत्र धार्मिक क्रांतीची लाट उसळली. लोक त्याला अवतारी पुरुष मानू लागले ! अधिकारी वर्गाला आपली लोकावरील सत्ता कर्मी झाली असे वाटू लागले. येशूला उपदेश करण्याची

मोकळीक दिली तर लोकांवरील आपले बजन कमी होईल, अशी भीति त्यांना वाटली.

सत्ता व संपत्ती यांचा मद माणसाला राक्षस बनवितो. त्याचे देव-पण हरवतें. पांटिस पायलेट या न्यायाधिकाऱ्यापुढे येशूची चौकशी चालूं झाली. राजद्रोह व धर्मद्रोहाचा दुहेरी आरोप त्याच्यावर करण्यांत आला. येशूचे टेकडीवरील प्रवचन-लोकांना फारच आवडले होते. तेव्हां आपल्या उपदेशाने लोकांत अनाचार माजविण्याचा त्याने प्रयत्न केला, असा आरोग त्याच्यावर लादण्यांत आला. त्याच्यावरोवर दोघा सामान्य सुनी दरोडेसोरांचीहि पांटिस पायलेट पुढे चौकशी झाली. त्या दरोडेसोरांना पांटिसने देहान्ताची शिक्षा सुनावली. येशू चा गुन्हा मात्र त्याला फारच भयंकर वाटला. तेव्हां त्याला कृपावर खिळयांनी ठोकून ठार मारण्याची अघोरी शिक्षा त्या न्यायाधीशाने फर्माविली.

गांवाबांडरच्या एक उजाड टेकडीवर वधस्तंभ उभारण्यांत आला. एका उभ्या सांबावर वरच्या टोकाजवळ एक आडवी पट्टी जोडण्यांत आली. येशूच्या पायांतून मोठमोठाले खिळे त्या सांबांत ठोकण्यांत आले. त्याच्या हातांतूनहि असेच भरमक्कम खिळे त्या आडव्या लाकडी पट्टीत मारण्यांत आले.

या यमयातना येशूला तीन दिवस सहन कराव्या लागल्या. शरीर सांबाझी खिळयांनी जखडले गेलेले, हातापायांतून सारखा रक्तस्राव चालला आहे, वर उन्ह तक्ष्यत आहे, तहानेने कंठ कोऱ्डा पडला आहे, प्राणांतिक वेदनांनी जीव कासाविस होत आहे, अशा स्थितीत त्याने तीन दिवस काढले. त्याच्या भक्तांना त्याच्यावद्दल उघड सहानुभूते देखील दासावेता येईना. त्यांनी येशूविषयी किंचित सहानुभूति दर्शविली असेता तर ते विचारे राजद्रोही बंडसोर ठरून तसल्याच कठोर शिक्षेस पात्र झाले असेते. त्या अघोरी न्यायाधीशाचाहि त्यांना उघड निषेध करतां येईना.

कारण त्यांनी त्या दुष्ट व नीच न्यायाधीशाविरुद्ध ब काढला असतां, तर न्यायाधीशाच्या व न्यायपीठाच्या पावित्र्यविठंबनाचा गुन्हा त्यांच्यावर सहज शाब्दी होऊन त्यांना त्याबद्दल कठोर शिक्षा झाली असती. तोंड बांधून खंड बुक्यांचा मार! मनांतल्या मनांत ते संतापले, जळफळले व रडले.

त्या थोर धर्मसंस्थापकांचे वर्तन मात्र अत्यंत धीरंभीर व उदात्त होतें. न्यायालयांत जमलेल्या सर्व प्रेक्षकांना त्याची थोरवी पटली. त्याने शांत-पणे त्या सर्व यमयातना सोसल्या. तीन दिवसानंतर त्याचा प्राण त्या नश्वर कृडीला सोडून गेला. लोकांच्या शाश्वत कल्याणासाठी त्याने आपले बलिदान केले! तो हुतात्मा अजरामर झाला. खिस्ती लोक त्या हुतात्म्याच्या बलिदान-दिनाला शुभ शुक्रवार मानतात.

त्याचा जन्मदिवस नाताळाचा सण म्हणून साजरा करतात.

त्या महात्म्याच्या नावाने त्याच्या शिष्यांनी त्याच्या जन्म वर्षांपासून नवी कालगणना सुरु केली.

ती रोमांचकारी कथा ऐकून सद्गुरुत स्वराने शक्तिकर्णने विचारले, “कुमारपुत्र कर्ण म्हणून येशूची कोणी हेटाळणी केली नाही?”

तमसाचार्य म्हणाले, “सेनापति, येशू कुमारीपुत्र होता म्हणून जन्मतः पवित्र होता. त्याचे नांव थोर महात्मा भ्यणून जगांत गाजत आहे.”

“आणि त्याची आई कुमारी मेरी-तिच्याबद्दल लोक काय बोलतात?” अडखळत अडखळत मोठ्या संशयी स्वरांत शक्तिकर्णने प्रश्न केला.

तमसाचार्य उद्घारले, “पवित्र मातृत्वाची साक्षात प्रेमदेवता म्हणून जग मेरीची स्तुतीस्तोत्रे आज गात आहे.”

शक्तिकर्णांचे हृदय पुलकित झाले. त्याने प्रश्न केला, “आचार्य, त्या थोर महात्मा येशूचा मृत्यु कधी झाला? तेव्हां त्याचे वय केवढे होते?”

संत तमसाचार्य म्हणाले, “महात्मा येशू एक तपापूर्वी सदेह स्वर्गसिंगेला. तो देवाचा पुत्र होता. त्याने मानवांना दैवी संदेश सांगून त्यांचा

निरोप घेतला व तो परत आपल्या पित्याकडे गेला. त्यावेळी त्याचें इहलोकातील वय तेहतीस चवतीस वर्षांचें असेल. प्रेम, अहिंसा, सत्य व सेवा हे स्निस्ती धर्माचे चार स्तंभ आहेत व त्यावर प्रभूचे दीप सतत प्रकाशत आहेत. या दीपांच्या प्रकाशांत माणसाने आपले कर्तव्य करीत रहावें, म्हणजे त्याचा उद्धार होईल.”

शक्तिकर्णाला ती येशूची कथा ऐकून समाधान वाटले. तो मनाशी म्हणाला, “आम्ही दोघेहि कुमारीपुत्र ! तो थोरला भाऊ व मी धाकटा. आमच्यां जन्मांत व वर्यांत फारच थोडे अंतर आहे. मग मला त्याच्याप्रमाणे थोर महात्मा होण्यास काय प्रत्यवाय आहे ? माझा जन्म माझ्या थोरवीच्या आड स्वास येणार नाही. माझ्या मातेची गणना गुरुदेवांनी देवतांत केली तें बरोबरच होतें म्हणावयाचें. त्यांचा निर्णय कधीच चुकीचा ठरणार नाही. येशू व विक्रमादित्याप्रमाणे माझा देखील संवत जगांत कां चालूं नये ? मी विक्रमादित्याचा विषय आहे. त्याच्याप्रमाणेच शकांचा मी पराभव करीन व भारतावर आलेले हें राक्षसी संकट दूर करीन. माझ्या पराक्रमाने हिंदु धर्माची पताका आकाशांत डौळाने फडकूं लागेल व हिंदुत्वाच्या नौवती जगभर दुमदुमतील. परंतु प्रथम पराक्रम व नंतर प्रकाश !”

---

## १६

### विवाहाची मागणी -

शकांच्या टोळया पराकमी असल्या तरी त्या तुटक होत्या. त्यामुळे त्यांच्या विजयाना स्थानिक महत्व तेवढे प्राप्त होई. त्यांचीं ठिकठिकाणी लहानलहान गणराज्यें स्थापन झाली. जेत्या टोळीचा नायक त्या चिमुळल्या गणराज्याचा राजा होई. परंतु त्यांच्यांत सरी संघटना नव्हती. त्यामुळे त्यांच्या पृथक पृथक विभागेल्या विजयी टोळ्यांचे एकीकरण होऊं शकलें नाही व त्यामुळे शकांचे राष्ट्र बनलें नाही, मग साम्राज्य त्यांच्या हातून कसे स्थापन होणार ?

शिवाय भारतवर्षातील अनेक राजांशीं त्यांना सतत युद्ध करावें लागलें. शकांच्या चालीरीतींनी हिंदु जनतेच्या मनांत त्यांच्याविषयीं अतो-

नात तिटकारा उत्पन्न झाला होता. आंग्र राजे भारताचे सम्राट झाल्यामुळे शकयुद्धाची जबाबदारी सर्वस्वी त्यांच्यावर पडली. आपल्या मांड-लिकांच्या व प्रजाजनांच्या सहाय्याने त्यांनी आलेल्या प्रसंगाला मोरुया घैर्याने तोंड दिले.

आंग्र सम्राटांची सत्ता उत्तरेस मुगधांत व माळव्यांत होती खरी, पण ती निर्विध नव्हती. मथुरा, अवंती, साकंत, मिलसा, उदयपूर अशी शक सत्तेची केंद्रे आंग्र साम्राज्यांत उत्तरेस स्थापन झाली होती. आंग्र साम्राज्य मोठेना व शकांच्या केंद्रांचाहि उच्छेद होईना. शकांची राजसत्ता या विविध नगरींच्या आवती भोवती पसरलेल्या दहापांच योजनांच्या टापूंतच चालत असे. पण हीं हिंडु शरीरांत घुसलेलीं शल्ये सारखी आंतल्याआंत सलत होती. त्यामुळे आंग्र-सम्राट पराकमी असूनहि हतबुद्ध झाले हाते.

भरतखंडाच्या पूर्व भागांत मात्र शकांचा मुळीच प्रवेश होऊं शकडा नाही. बंग, कलिंग, पांड्य, चेर, चोल हीं राज्ये आंग्र साम्राज्यांत मोडत असलीं तरी स्वयंपूर्ण व अंतर्गत दृष्ट्या स्वतंत्रच होती. आंग्र सम्राटांना प्रतिवार्षिक करभार तेवढा ठराविक प्रमाणांत तीं राणूं देत असत. पूर्व भारत हें हिंडु संस्कृतीचे माहेरघर बनले होते आणि त्यांतल्यात्यांत दक्षिणापथांत हिंदूंचे सामर्थ्य कार मोठे होते. मात्र पश्चिम दक्षिणापथांत उत्तरेइतकीं संरुपापूर्ण नसलीं तरी दहापांच शकांची गणराज्ये स्थापन झाली होती. सौराष्ट्रांत तर शकसत्ता फारच प्रबळ झाली होती. शकसत्तेचा नायनाट कसा करावा या विवंचनेत आंग्र सम्राट पडले होते. आंग्रसत्तेचे केंद्र पुनश्च उत्तरेतून दक्षिणेत परत आले असले, तरी आंग्र सम्राटांनी उत्तरेतून सपशेल माघार मात्र घेतली नव्हती. शक्य तेवढा उत्तरेचा प्रदेश त्यांनी आपल्या हातीं राखून परदेशी आकमकांशी सतत झुंज चालूं ठेवली होती.

आंध्र सम्राटाच्या कानावर हळूहळू अशी वार्ता आली कीं महाराजा-विराज विक्रमादित्याचा मुळीकडून असलेला प्रपौत्र व राजा श्रीमुखाचा पौत्र पछुवांचा सेनापति झाला आहे. शकांनी श्रीमुखाचे राज्य घेतले व त्याच्या कुलाची वाताहत केली ही गोष्ट त्यांना ठाऊक होती. पण त्या विध्वंसनांतून वाचलेला श्रीमुखाचा नातू अत्यंत पराक्रमी निघाला आणि त्याच्यामुळे पछुवांचे राज्य प्रबळ झाले असें त्यांनी ऐकले. त्याचे सहाय्य लाभले तर शकांचा सत्यानास करावयास आपणांस फारसे प्रयास पडणार नाहीत, अशी आशा त्यांना वाढू लागली. मानवी स्वभावास अनुसरून राजा श्रीमुखाच्या पौत्राच्या मर्नांतहि शकांवर सूड उगवावा व आपले गतैैभव परत विळवावे, अशी तीव्र इच्छा असेल असा त्यांनी अंदाज केला. त्यामुळे आंत्र सम्राट त्या पराक्रमी पछुवसेनापतीशी मैत्री जोडण्यास साहजिकच उत्सुक झाले.

गुरुदेवांची स्वारी याच मुमारास पुरुषपुराहून आंध्र सम्राटाच्या राजधानींत येऊन दाखल झाली. त्या तेजःपुंज साधूचा सम्राटांनी दरबारांत अतिशय सन्मान केला. गोब्राम्हण साधुसंतांना हिंदुस्थानांतील राजे नव्रतेने वंदन करीत असत. भारताच्या संस्कृतीची ती परंपराच आहे. राज्यैभवापेक्षा विद्वतेला व त्यागाला या देशात अधिक मानसन्मान लाभतो.

राजा श्रीमुखाच्या पौत्राचा तो साधु गुरु आहे, हें ऐकून तर आंध्र सम्राटांना तो एक शुभ शकुनच वाटला. शक्तिकर्ण हा अत्यंत प्रतापी तरुण असून स्वभावाने उमदा आहे व हिंदुघर्माचा तो कडवा आभिमानी आहे, या माहितीने आंध्र सम्राटांना आनंद झाला व शक्तिकर्ण अजून आविवाहित आहे श्या वार्तेने तर त्यांच्या हृदयाला गुदगुल्या झाल्या. कारण आंध्र सम्राटाची कन्या नायनिका हिचाहि विवाह बहावयाचा होता. सम्राटाच्या मर्नांत असा विचार आला कीं नागवंशाशीं पूर्वी झालेला आपल्या कुलाचा

स्नेहसंबंध जर आपण पुनः दृढ केलाव नव्या बंधनाने त्याळा तजेला दिला, तर आंभ्रसतेला एक पराक्रमी आघारस्तंभ लाभेल व शकांच्या उपद्रव्यापांनी ढगमगूळ लागलेली आंभ्र सत्ता स्थीर होईल. सप्राटांनी गुरुदेवाळा राजमहालांत राहण्याचा आग्रह केला व कुमारी नायनिकेला त्यांच्या सेवेस दिले. नायनिकेचे स्वरूप, शिक्षण व तिचे नम्र वर्तन पाहून गुरुदेव प्रसन्न झाले. आपल्या प्रिय राज-शिष्याळा ही वधू उत्तम शोभेल असें त्यांच्या मनाने घेतले.

या नाजुक बाबतीं सप्राटांचा व गुरुदेवांचा विचारविनिमय सुरु झाला. आपला शिष्य आपल्या आजेबोहर कदापि जाणार नाही ही त्यांची सात्री होती. पुरुषपूर सोडतीना गुरुदेवांनी शक्तिकर्णाळा सूचक शब्दांत आपल्या प्रयाणाचा गुप्त हेतु कळविला होता. राजेलोकांचे विवाह प्रेमायेका राजकारणाने अधिक लवकर जुळून येतात. सामान्य पतिपत्नींत प्रेमाचे बंधन असलें तरी राजाराणींत राजकारणाच्या बंधनावर प्रेमाचा मुलामा चढविण्यांत येतो.

शक्तिकर्णांचे मातृकुल प्रसिद्ध होतें, पितृकुलाचा मात्र पता नव्हता. परंतु एवढ्या पराक्रमी पुरुषाचा पिता पराक्रमी असलाच पाहिजे हें अनुमान तर्कशास्त्राळा घरूनच होतें. देवीं शक्तिमतीच्या विवाहाची वार्ता कोणी ऐकली नव्हती हें खरे. परंतु दुष्यंताच्या शकुंतलेप्रमाणे तिचा गुप्तपणे गांधर्वविवाह झाळा असल्यास ती वार्ता कोणाळा न कळणे स्वाभाविक होतें. गांधर्वविवाह घर्षशास्त्राळा मान्य असल्यामुळे तो प्रश्न सोयीस्कर रीतीने सोडविण्यांत आला. एखाद्या खटल्याचा न्यायनिवाढा प्रथम मनाशी न्यायाधीशाने निश्चित करावा व मग त्यास अनुकूल असा पुरावा शोधून काढावा, असाच प्रकार शक्तिकर्णाच्या पितृकुलाच्या निश्चिती बाबत घडून आला.

शक्तिकर्ण किंवा शाक्तकर्ण या नावांत शकांच्या शाक सांप्रदायाचा बास येत असल्यामुळे त्याचे आंभ्र दरबारांत शातकर्ण असें रुपांतर करण्यात आलें. यावर गुरुदेवांनी सप्राटास सांगितले “कींपुरुषपूरचे लोक अपल्य

प्राकृत भाषेत सेनापतींचा शातकणी किंवद्दुना सातकणी या नांवानेच उछेस करतात. एवढेच नव्हें, तर त्यांच्या प्राकृत भाषेत 'कणी' शब्दाचा घोडा असा अर्थ होत असल्यामुळे व सेनापतींनी घोडेस्वारांचे नवे पथक आपल्या सैन्यांत उभारल्यामुळे त्यांच्या नांवांचे सातवाहन असेही तिकड्या प्रदेशांत रुपांतर झाले आहे. कारण सेनापतींचे अश्व हें ठाविक वाहन झाले आहे. त्यांना नित्य अश्वासृष्ट पाहण्याची पुरुषपूर्ण्या प्रजाजनांना सवय झाली आहे. कोणी त्यांना सातकणीं तर दुसरे सातवाहन असें संबोधतात.”

गुरुदेवांनी दिलेली माहिती ऐकून सप्राटासह सर्व दरबारी सरदारांनी माना डोलावल्या ! आपल्या शिष्येतत्मांचे अनेक प्रसंगी त्यांनी राजकुमारी नायनिकेपाशी गोड वर्णन केले होते. त्यांनी सातकणांचे अत्यंत प्रभावशाली शब्दचित्र राजकन्येपुढे उमे केले. त्या वर्णनाने राजकन्या मोहित झाली. सातकणांच्या पराक्रमाच्या कथा तिने पित्याच्या व राजदूतांच्या मुखाने पूर्वीच श्रवण केल्या होत्या. विवाहाची मुख्य राजघानी गुरुदेवांनी या युक्तीने आधीच जिंकून घेतली होती. सप्राटांना त्याचा सुगावा मात्र लागला नव्हता.

गुरुदेवांनी ही पूर्वतयारी केल्यानंतर आपल्या शिष्यातके राजकुमारी नायनिकेला मागणी घातली. आंग्र दरबारांतील प्रमुख व्यक्तींवर गुरुदेवांची चांगलीच छाप बसली होती. त्यांची भव्य देहयष्टि, करारी मुद्रा, निस्पृह वाणी व दीर्घ तपस्या यांचा प्रभाव सर्वांवर पडला होता. शातकण सेनापतींच्या पराक्रमाच्या नवल कथा आंग्र दरबाराला परिचित होत्या. मथुरेवर स्वारी केल्यामुळे तो शकांचा कट्टा द्वेष्टा आहे, हें सर्वीना कळून चुकलें होतें. तेब्हां त्याचा स्नेह संपादन करण्याची उत्सुकता आंग्र सप्राटापासून शिपायापर्यंत सर्वीनाच लागली होती.

गुरुदेवांची मागणी सन्मानपूर्वक मान्य करण्यांत आली. वस्त्रांलंकारासह पुरुषपूरला राजदूत पाठविण्यांत आले.

## १७

### दोघां मित्रांच्या दोन वाटा !

आंध्र सप्राटांच्या राजघानींत प्रवेश करण्यापूर्वी गुरुदेवांनी वाक्ण ग्रामाला भेट दिली. परंतु तें ग्राम बेचिरास झालेले त्यांना दिसले. त्या ग्रामांतील कुभारवाढा हा दर्शनीय भाग होता. परंतु त्या जागी फुटकी ढोबरे सर्वत्र पसरलेली दिसत होती. तें भरभराटलेले ग्राम नष्ट होऊन वहापैच जीर्ण झोपड्या त्या रिंगावर विषुरलेल्या दिसत होत्या. भरदार बत्तिशीच्या ऐवजी महातांच्याच्या बोळकर्यांत चार दोन तुटके फुटके विरळ दांत दिसावेत, इतका फरक जुन्या व नव्या वाकणांत पडला होता. मोत्यांच्या हाराऐवजी गारगोटेचि चार दोन तुफडे ढोकावतांना दिसत होते. त्या भीषण दृश्याने गुरुजींचे हृदय चरकले. हळूहळू त्यांना वस्तूस्थिति कळून आली. शकांच्या अत्याचारांचे तें एक स्मारक होते.

वृद्ध महाबाहू व त्याची सती पत्नी योच्या बलिदानाची हकीगत त्यांना कळली. महाबाहू कुंभार खरा परंतु त्याला वीरांचे मरण आळे. धारातीर्थी शयन करणाऱ्या क्षत्रियाला जो लोक प्राप्त होतो तोच निश्चित त्याला प्राप्त झाला असेल ! त्याची पत्नी तर पतीबरोबर अक्षरशः सती गेली. उच्च पतिभक्तीचा मक्ता काय सप्ताजांतील वरच्या वर्गालाच देवाने दिला आहे ?

आणि राजनंदिनी ! तीहि सती गेली, पण पतीसाठी नव्हे पित्यापाठी ती सती गेली. तो तिचा पिता देसील जन्मदाता नव्हे केवळ मानलेडा, संकट-समर्थी रक्षणकर्ता झालेला ! तिचें जीवन त्यागमय झालें. आपण तिचा पुत्र आपल्याबरोबर घेऊन गेलो, त्यामुळे तर तिला शेष जीवन उजाड व भकास वाटलें नसेल, अशी दारुण शंका गुरुदेवांच्या हृदयाला दंश करून गेली. केवळ पुत्रासाठी ती जगली व पुत्राचा विरह होतांच तिने आपल्या प्राणांचे शिसर्जन केले. ज्या शकांनी तिच्यावर घोर अत्याचार केले त्यांच्याच होम कुंडांत तिने आपल्या भष्ट देहाची स्वेच्छेने आहुती दिली व हातून अनिच्छापूर्वक घडलेल्या पापांचे प्रायश्चित घेतले. तिच्या मृत्तिकादेहांचें सोनें झालें, पण तिच्या सोनुकल्याने बांधलेले सोन्याचे किंच्चे तिला पहावयास मिळाले नाहीत. शक्तिकर्णाची प्रतिज्ञा पूर्ण झालेली तिने पाहिली नाही. परंतु ज्या मातेच्या चरणावर मस्तक ठेवून शकांचा नायनाट करण्याची शक्तिकर्णाने प्रतिज्ञा केली, त्या मातेचाच शकांनी नायनाट केला.

त्या ग्रामांतील लोक भेदरले होते, हवालदील झाले होते. गुरु-देवांच्या साध्या हालहबालीच्या प्रश्नांची उत्तरे देसील ते भीत भीत चाचरत पुटपुट देत असत. त्यांच्या ओठांच्या हालचालीवरूनच त्यांचे मनोगत ज्ञाणून घ्यावें लागे. एखायास मोळ्याने बोलण्याची विनंती केली तर तो उत्तर करी, कीं भिंतिला कान असतात.

शेजांच्या पाजांयांत संशयाचें वातावरण निर्माण झाले होते. प्रत्येकास आपला शेजारी शाक्तीचा गुप्त हेर असावा असें वाटत होते. तो आपल्यावर केव्हां अवचित संकट आणील व आपल्या घरादाराची रास्तरांगोळी करील या भीतीने कोणार्थी मोकळेपणाने बोलेना.

प्रतिष्ठानची परिस्थिति प्रत्यक्ष पाहण्यासाठी गुरुजींनी गुप्तपणे तिकडे प्रयाण केले. त्यांनी थोडे बहुत वेषांतर केले होते.

वाकणग्रामांत जी परिस्थिति होती तिचा मागमूसहि त्यांना प्रतिष्ठानास पहावयास मिळाला नाही. शक्तीची सत्ता निष्कंटक झालेली दिसली. शाक्त पंथाचा बडेजाव वाढला होता. मानवी मनाचा विशेषतः नगरवासी जनांचा ओढा चैन करण्याकडे असतो. प्रत्येकाला मौज मारावीशी वाटते. ‘मौज करा’ असा कोणी कोणाला उपदेश करण्याची गरज नसते. मनुष्य स्वभावतः चैन भोगतो. संयमाचें ब्रत मात्र कठिण असते. ‘संयम करा’ असा रोज मंत्र पठण केला व गुरुमुखाने श्रवण केला, तरी सहजगत्या संयम सुटून माणसाचें वाकडे पाऊल पडते. विश्वामित्रासारखा ब्रह्मधीर्दी देवील मेनकेच्या प्रथम नारीं लागला व मागाहून प्रस्तावला. शक्तीचे उत्तेजक तीर्थयेय, त्यांचा चटकदार मांसाश्चाचा मसालेदार नैवेद्य व त्यांच्या पंथांत शिरल्यानंतर नित्य भोगण्यास मिळणारी गोपीक्रीडा, यांनी प्रतिष्ठानचे नागरिक संमोहित झाले होते. शाक्त पंथाचा प्रसार झापाठ्याने होत होता. शाक्त हे पुढारलेले व सुधारलेले गणेले जाऊ लागले, त्यामुळे गऱ्यती ख्रियांच्या उच्च शीलास शह लागला. पातिव्रत्याची टिंगल होऊं लागली. कुलवंत व शीलवंत पतिव्रता नारी बुरसटलेल्या ठरल्या ! स्वतंत्र भोगांगनांना विदुर्धींचा भाव आला.

काही कदूर सनातनी हिंदूंनी या अधःपाताचा निषेध चालाविला पण तें त्यांचे अरण्यरुद्दन ठरले. त्यामुळे शक राजकर्ते त्यांना आपले शत्रू

लेसूं लागले. शक शिपाई संघि साधल्यास गुप्तपणे अशा राजशत्रुंस पकडून नेत व त्यांना शाक्त आचार्याच्या स्वाधीन करत. त्यांची कालिका मातेला नरबळी म्हणून योजना होत असे. शाक्त देवीला उघडपणे अनेक पशु बळी देत असत, पण समाजांत कलोळ होईल या भीतीने नरबळी मात्र चौरून देण्यांत येत असत. हे धार्मिक विधी मध्यात्रीं होत असत. प्रसाद म्हणून शक शिपाई नरमास देखील प्रसंगी भक्षण करीत.

कालिका मातेच्या मंदिरांना एक प्रकारे कसाईखान्याचे रूप आले असलें, तरी दुसऱ्या अर्थाने त्यांना विलासमंदिरांचे स्वरूप प्राप्त झाले होते. शक हे देवीचे अवल दर्जाचे भक्त समजले जात. हिंदूपैकी शाक्त यंथाची जे दीक्षा घेत, त्यांचा दर्जा अर्थातच दुय्यम प्रतीचा असे. कालिका मंदिरांत शाक्त सांप्रदायिकाशिवाय इतरांचा प्रवेश होऊं शकत नसे. तेथील अंतरंग परक्यांच्या दृष्टीस पद्म न देण्याची खबरदारी घेतली जाई.

प्रातिष्ठान नगरीच्या कानाकोपऱ्यांतून फिरत असतां अवाचिन गुरुदेवांच्या दृष्टीस सुधन्वा पडला. त्याला पाहून गुरुजी क्षणभर चकितच झाले. त्याचा रुबाब हरपला होता व ढोळे सोळ गेले होते. त्याच्या पोषाखात गवाळेणा आला होता. पूर्वी तो फारच नीटनेटका राहत असे.

गुरुदेवांना पाहून तो देखील चपापला. गुरुजींनी जुना साधूचा पोषाख टाकून एखाद्या भावड्या शेतकऱ्याचा वेष त्यांनी धारण केला होता. पण त्यांचे तेजस्वी नेत्र, मुद्रेची घरी गंभीर ठेवण आणि चाल-ण्याची वीर वृत्तीची लकड त्या वेषांतहि लपत नव्हती. त्याच्या त्या खेदकार ऐरीमुळे सुधन्व्याने त्यांना तावडतोष ओळखलें. सुधन्व्याने त्याच्या चरणावर मस्तक ठेवले, तेव्हां गुरुजींनी त्याला वरच्यावर उचलून दृढ आलिंगन दिले व आलिंगन देतांना त्याच्या कानांत ते पुटपुटले, “सुधन्वा, भिंतीला कान व रस्त्याला ढोळे असतात ही गोष्ट तुं विसरलास वाटेते.

तु मला मामा म्हणून मोळ्याने हाक मार. आपण तुझ्या घरीं गेल्या-वर मोकळेणाने बोळूं. आपला कोणाला संशय यावयास नको.”

मामाभाऊच्यांच्या गप्पा मोळ्याने चाळूं झाल्या. मामा आपल्या सेड्यांतील पीकपाण्याची व गुराढोरांची हकीगत सांगत हेते व भाऊ आपण नोकरीसाठी शहरांत किती पायरीट केली याचें सविस्तर वर्णन करून सांगत होता. मामा म्हणाले, “तुम्हा मुलांना सेड्यांत राहून शेतीचे कष्ट करावयास नको. गांवीं भाजी-भाकरीची कधी अडचण तरी पढते कां? तुम्हाला शहरांतील नोकरीचा मोह नडतो. पण शहरांतील नोकरीचे उत्पन्न लंकेतील सोन्याच्या विटासारखे आहे. मुंडन करणाऱ्या न्हावीदादाला सोन्याची वीट मिळते खरी, पण आठ सोन्याच्या विटा मोजाव्यात तेव्हां शेरभर तांदूळ पदरांत पडतात.”

जाणारे येणारे पांथस्थ मोळ्या कौतुकाने गाँवठी मामाचा व नागरी भाऊच्याचा संवाद ऐकत होते.

घरीं गेल्यावर सुधन्व्याने आपल्या दुदैवाची कहाणी गुरुजींना सांगितली. त्याची सुंदर तरुण पत्नी शकांनी पळविली होती. कोणत्या तरी कालिका विलासमंदिरांत देवदासी म्हणून तिचा अंतर्भूव करण्यांत आला होता. सुधन्वा तिच्या शोधांत होता पण त्याचा मंदिरांत प्रवेश कसा व्हावयाचा? एका शाक्तसंप्रदायी चांडाळाची तिच्या सौंदर्यावर जहरी नजर गेली व त्यामुळे पतिपत्नींची ताटातूट करण्यांत आली. एका काळरात्रीं आठ दांडग्या सशस्त्र शकांनी त्याच्या घरावर दरोडा घातला, त्याच्या तांडांत बोळा खुपसून तो निजला असतांनाच त्याला पलंगशी जसऱ्यां बांधण्यांत आले व ते दुष्ट बळजबरीने कुण्णेला बेऊन गेले. ती ओरडली गागली, धडपडली. शेजारचे चार लोक घावत आले पण त्या शक शिपायांनी तंबी दिल्यामुळे तिची सुटका करण्याची कोणाला हिंमत झाली नाही. शकांचे प्राणातिक वैर कोण पत्करणार? सर्वांच्या देखत कुण्णेचे हरण करण्यांत आले. तिने करून दृष्टीने सर्वांची याचना केली, पण

कृष्णेचा बंधुराया श्रीकृष्ण तिच्या घाव्याला पावला नाही. त्या दिवसा-पासून सुधन्वा सारखा तिच्या शोधांत होता. त्याने आपलें जुनें घर सोहून दिलें व आढवाटेवर नवें बिंहाड केलें. कारण त्याला आपला थांग पत्ता शत्रूला लागू नये अशी इच्छा होती. त्याशिवाय त्याच्या कार्याला यश येणे दुरापास्त होते. कृष्णेच्या सुटेकेवरोबरच त्याला आपल्या संसाराचा खेळसंडोबा करणाऱ्या शत्रूवर सूढ उगवावयाचा होता.

त्या उदार मनस्क व हौलदार तरुणाच्या जीवनाचें रुक्ष वाळवंट झालेले पाहून गुरुजींना अतोनात दुःख झाले. ते म्हणाले, “तुला तुझ्या जुन्या मित्रांपैकी कोणाचें सहाय्य मिळाणार नाहीं कां? तुझी प्रतिज्ञा एकाकी तडीस जाणे कठिणच दिसते. तुशा बालसंवंगडी पार्थ—”

सुधन्वा उसकून म्हणाला, “त्या चांदाळाचा सून करीन तेव्हाच माझे संतप्त हृदय शांत होईल. त्याच दुष्टाची पापी नजर कृष्णेवर पडली. तिचे हरण करण्यांत त्यानेच पुढाकार घेतला होता.”

“पण तुं तर म्हणालास कीं शक शिपायानी—”

गुरुजींचे वाक्य पूर्ण होण्यापूर्वीच सुधन्वा हाताच्या मुठी वळून व दात करकरा चावून गर्जला,

“त्या चांदाळाने शाकपंथाची दीक्षा घेतली आहे. शक राजाचा तो मानकरी बनला आहे. तो शकांच्या जुलमी राजवटींतील एक मोठा अधिकारी आहे. त्याला ‘शकदास’ ही बहुमानाची पदवी राज्यकर्त्याकिंवृत्तील मिळाली आहे. लवकरच ‘शकसेवक’ ही मोठी पदवी त्याला मिळेल अशी वार्ता आहे. किंवदुना ‘शकमित्र’ हा अत्यंत मोठा किताब देसील त्याला मिळू शकेल. जितका जास्त जुलूम अधिकारी करील तितका या दुष्ट शकांच्या राजवटींत त्याचा सन्मान बाढत जातो. त्याची पत्नी देसील स्वखुशीने शाकपंथांत दाखल झाली. तिला शक-राजाने ‘रौप्यकंचुकी’ हा मान दिला. तिचा वशीला मोठा जबरदस्त आहे. तिला लवकरच ‘सुर्वर्णकंचुकी’ हा बहुमान लाभणार असें लोक बोलतात.”

गुरुजींनी ही एका हिंदूच्या अघःपाताची वार्ता ऐकून दीर्घ निःश्वास सोडला.

सुधन्व्याने शक्तिकर्णाची विचारपूस केली व त्याचें कुशल पुसळें. गुरुजींचे नेवा प्रफुल्लित झाले. ते हर्षभराने म्हणाले, “ शक्तकर्ण आपल्या पराक्रमाने पुरुषपूरच्या पछ्यव राजाचा सेनापति झाला आहे. हा उंयंबकगीर गोसावी असें निर्धारने भविष्य सागूं शकतो कां शक्तकर्ण केव्हांना केव्हांती या दुष्ट, नीच व घातकी शकांचा नायनाट करून भारतवर्षाचा सम्राट होईल. तुझ्यासारख्या कट्ठुर सनातनी हिंदु मित्रांनी त्याला मनःपूर्वक सहाय्य मात्र केले पाहिजे.”

सुधन्वा किंचित हसून म्हणाला, “ गुरुदेव, तुम्ही गोसावी पंथातील उंयंबकगीर महंत ना ? आजपर्यंत तुम्ही कधीच आपले नांवगांव आम्हांस कळूं दिले नाही. आज अवचित तें मठा उमगले.”

गुरुजी चपापले पण शांत मुद्रा करून म्हणाले, “ मला भविष्यकाळचीं मनोहर स्वप्नाचित्रे पाहतां पाहतां अवधान राहिले नाहीं. पण तुला माझे रहस्य कळले, तरी तें गुप्तिराखले जाईल ही माझी खात्री आहे. शक्तकर्ण भारतसम्राट होणार हें जसें निश्चित आहे, त्याप्रमाणेच तुं त्याचा अमात्य होणार ही गोष्ट देखील तितकीच सरी. अमात्याला आपल्या हृदयाच्या चोरखणात अशीं अनेक गुप्त रहस्ये जतन करून ठेवावी लागतात. आजपासूनच या भावि अमात्यांची कामगिरी चालूं झाली.”

सुधन्व्याच्या मुद्रेवरील विशादाची छाया दूर झाली. भारताच्या भाग्यकल्पनाचित्राने त्याचें हृदय आनंदित झाले. तो आपले तीव्र वैयाक्तिक दुःख क्षणभर विसरला. शक्तकर्णाच्या पराक्रमाचें वर्णन करण्यात व तें रोमांचकारी रसभरित वर्णन ऐकूण्यात गुहाशिष्यांना रात्र केव्हां संपली हें कळले देखील नाही.

## १८

### संस्कृत-प्राकृत विनोद-

दोन ख्रिया खेळीमेळीने एका घरांत नाहीत. उषेचे मुख थूर्वेस तर संध्येचे पश्चिमेस असतें. लक्ष्मी सरस्वती या मानवी ख्रिया नसून देवता आहेत. तरी त्यांचे वैर पुराणप्रसिद्ध आहे. लक्ष्मी कमलासनावर ह्योके घेतां घेतां कमलबेलीच्या देठाने सरस्वतीच्या मयुरालाफटकारतें. मग सरस्वतीचा मोर देसील रागाने कमल कुरतदूळ लागतो. त्यामुळे त्या दोन देवता फार दिवस एकत्र रहात नाहीत. लक्ष्मी श्रीमंताच्या उपवनांत विहार करावयास जाते तर सरस्वती विद्वानाच्या पर्णकुटींतील भूर्जपत्रांशी खेळत बसते.

देवी शक्तिमति कैलासवासिनी झाली परंतु देवी नायनिकेने हिंडु-  
कुशनिवास पत्करला. शाक्तकर्णाची माता हरपली पण मायेचा त्वास  
लाभ झाला.

शाक्तकर्णाचे शाक्त व कर्ण हे दोन्ही कलंक नाहीसे झाले. राजा  
श्रीमुखाचें कुल उज्ज्वल ठरले. श्रातवाहनाचा विवाह मोळ्या आटामाटाने  
आंध्र सग्रामाची कन्या देवी नायनिका हिंच्याशीं झाला. श्रातवाहन आंध्र  
सग्रामाचा त्याच्या मातामहाप्रमाणे जासात झाला. त्याचें वैभव मग काय  
वर्णावियाचें ! मातेच्या मृत्युमुळे श्रातवाहनास भारी दुःख झाले. आपले  
वैभव पाहण्यास आपली दुर्दैवी माता जगली नाही हें शल्य त्याला खुपले.  
पण आपण आपली प्रतिज्ञा पार पाढली तर तिचा आत्मा परलोकांत  
संतुष्ट होईल अशी भावना त्याने आपल्या मनाशीं घड्या बाळगली.

प्रेमाचा प्रवाह नदीप्रमाणे एकसारखा खाली वाहत असते. तो चुळून  
देखील उलटा कदापि वाहत नाही. प्रत्येकाचें प्रेम आपल्या पत्नीवर  
व मुलांमुलीवर असते. नवी विटी नवे राज्य सुरु झाले की जुनी विटी  
जुनें राज्य विस्मृतीच्या गतेत लोपतात. नवी पिढी जन्मास आली की  
जुन्या पिढीचा विसर पडतो. आईबापांचे आपल्या पुत्रांवर प्रेम असते  
पण त्या पुत्रांची दृष्टि आणखी पुढे म्हणजे आपल्या स्वतःच्या पुत्रांकडे  
असते. ती मागे वळतच नाही.

श्रातवाहन-नायनिकाचा संसार म्हणजे प्राकृत-संस्कृतचा गोड घर-  
गुती झगडा होता. तें प्रेमाचें भांडण होतें. श्रातवाहनचे बालपण  
कुंभारवाढ्यांत मेल्यामुळे त्याला संस्कृत भाषा अवगत नव्हती. त्याच्या  
गुहदेवानेहि त्याला संस्कृतचे धडे गिरविण्यास न देतां पैशाची भाषेचे धडे  
दिले. प्राकृत महाराष्ट्री भाषा तर त्याची जन्मभाषा होती. उलटपक्षी देवी

नायनिका ही उच्च पंडिती वातावरणात वाढलेली ब्राह्मण सग्राटाची कन्या. ती संस्कृतज्ञ होती. ती प्राकृत समजूं शके परंतु संस्कृत शोलत असे.

तरुण पतिपत्नी वसंतागमनानिमित्त एकमेकाच्या अंगावर पिच-कारीने पाणी उढविण्याचा खेळ खेळत होती. शातवाहनाच्या जलपूर्ण पिचकाऱ्यांचा मारा तिळा असण झाला. तेव्हां ती शरणार्थी तरुणी 'मोदकैः परिताढय मास्' अशी त्यास विनंती करती झाली.

तिची आंत मुद्रा पाहून शातवाहनाने जटक्रीडा बंद केली व स्वयं-पाकगृहांत जाऊन तेथून त्वरेने तो मोदक घेऊन आला. त्याला वाटले कीं तिळा भूक लागली असावी व मोदक खाण्याची वांछा तिळा झाली असावी.

हे गर्भवतीचे ठोहाळे असावेत अशी मधुर शंका त्याच्या मनांत ढोकावली. तिचे ठोहाळे पुरावे या हेतूने त्याने स्वयंपाकगृहांतून मोदक आणले व तिच्याकडे ते फेकून म्हटले, "झेला हा मोदक. नाही तर त्याचा मार लागेल."

देवी नायनिका खदखदा हसूं लागली. ती चेष्टेने म्हणाली, "पुरुष-पूरचे सेनापति फारच विद्वान आहेत म्हणावयाचे ! मला पिचकारीतील जलाचा मारा सहन होईना म्हणून मी सहज विनोदाने वदले, मोदकैः परिताढय मास्-म्हणजे मा उदकैः परिताढय मास्. मला उदकाचा मार ढेऊं नका. पण हे राव त्या ऐवजी मजकडे नैवेयाचे मोदकच फेकावयास लागले. शावास ! आंभ दरबारांत ही गोष्ट कल्पली तर तुमच्या विद्वत्तेचे भारी कौतुक होईल."

शातवाहन 'ण' च्या ऐवजी 'न' असा प्राकृत उच्चार करी. तरुणी 'च्या ऐवजी तो 'तरुणी' म्हणे. देवी त्यावर त्याला विनोदाने म्हणाली, "समजले, समजले ! आलिंगन देणाऱ्या तरुणीच्या कंठिकेपेक्षा कंटकपूर्ण तरुणी दिलेले आलिंगन तुमचे शरीर आघिक रोमांचित करूं शकते !"

देवीने एकदा लाढिकपणे त्याच्याजवळ कंठा मागितला. शात-वाहनाला त्या मागणीचै नवळ वाटले. तरी बालहड्ड, राजहड्ड व द्वीहड्ड हे विलक्षण असतात असे त्याने ऐकले होते. तेव्हां त्याने तिचा हड्ड पुरविण्याच्या उद्देशाने तिच्या अंगावर एक शिपायाची गोघडी टाकली. कारण कंठा व कंथा यांतील भेद त्याला कळलाच नाही.

संसारांत विनोद निर्माण साला तर रमणीचे मुखमंडल पूर्ण चंद्राप्रमाणे हास्यविकसित होते आणि त्या पौर्णिमेच्या चंद्राच्या प्रभावाने शृंगारसागराला जोराची भरती येते. भरतीच्या वेळीं पोहण्याचे सौरुंय पोहण्याच्यालाच कळूऱ शकेल. जमिनीवर कंदुक कीडा करण्याला त्याची यथार्थ कल्पना होणे अशक्य आहे.

शुद्ध सात्विक विनोदाला निझीराची उपमा साजते. ते मंद हास्य-तो मधुर अस्फुट गीतनाद अर्ध विकसित कमक्काप्रमाणे मनाला आनंद देतो.

संस्कृत-प्राकृतच्या ढावांत दोघेही रंगून गेले !

संस्कृत-प्राकृतचे बंधन म्हणजे तरुवेळीचे गाढ आलिंगन. प्रेमाच्या बंधनांत गुरफटलेल्या वेळीचा विस्तार होऊन ती फुलांनी डवरून गेली तर त्यांत नवळ बाटावयास नको. तरुवेळीचा इतका एकजीव झाल्यावर फुले कोणाची हा प्रश्न उरत नाही.

---

## पुरुषपूरची क्रांति—

गंडोफेरवाच्या मृत्युनंतर त्याचा पुत्र दाराफेरव हा पुरुषपूरच्या सिंहासनावर बसला. परंतु संत तमसाचार्याचा उपदेश ग्रहण करून ख्रिस्ती बनलेल्या या राजधराण्याचा तेथील प्रजेळा तिटकारा वाढू लागला. ख्रिस्ती धर्म हा पलुवांचा राजधर्म झाला. परंतु प्रजेकळून त्या धर्माचे मुळीच स्वागत झाले नाही. पुरुषपूरच्या हिंदु लोकांना ख्रिस्ती धर्मात मुळीच नावीन्य वाटेना. त्यांना तो बैद्ध धर्माच्चाच एक पांखढी पंथ वाटला.

संत तमसाचार्याची प्रवचने फुकटगेली. उलट आचार्य ड्यंबकगीर यांच्या प्रवचनांचा जनतेवर विलक्षण प्रभाव पढू लागला. ड्यंबकगीर महंताळा पैशाची भाषा उत्तम अवगत असल्यामुळे लोकांच्या भाषेतून ते त्यांना उपदेश करू शकत. त्यामुळे तमसाचार्याची परदेशी वाणी त्यांच्या नुळनेने बोबडी ठरली.

हिंदु धर्मानेहि यावेळीं कायापालट केला होता. हिंदुधर्माचे उपासनामय व चिंतनपर स्वरूप लुप्त होऊन कर्मकांडाचे महत्व वाढू लागले. धर्माने आपले अमूर्त स्वरूप टाकून दिले व यज्ञयाग, उत्सवपूजन, सणपर्वणी या विविध स्वरूपांत नटून तो लोकांच्यापुढे उभा ठाकळा. आकाशातील

ईंब्र, मरुत, वरुण हे निसर्गाचे अमूर्त देव सगुण रूपाने ईश्वरी अवतार महणून देवक्षांत नांदावयास आले.

देवांची पंचामृतपूजा चालूं झाली. चौघडे वाजूं लागले, सर्वैने सूर घरला, भक्त भक्तिणी देवा समोर गाऊं लागले व तीर्थप्रसादाची चंगळ उडाली.

हिंदुधर्माच्या या आर्कषक व गोड परिवर्तनामुळे बुद्ध व ख्रिस्ती धर्म सुतकी दिसूं लागले. सत्यनारायणाची छाप कथेपेक्षा प्रसादाच्या शिळ्यानेच लोकांच्या मनावर अधिक पडली. देव भावाचा भुकेला असेल पण मनुष्य हा गोड नैवेद्यप्रसादाचा भुकेला असतो व प्रसादाला मुंगळ्याप्रमाणे तो जाऊन चिकट्टो. त्याला तेथून ओढून काढण्ये महा कठिण कर्म आहे. संत तमसाचार्यांना पुरुषपुराहून आपला गाशा गुंडाळावा लागला.

बौद्ध भिक्षुपेक्षा देवक्षाच्या महंत-पुजार्यांची समाजांत प्रतिष्ठा वाढली. देवक्षांत अनेक उत्सव साजरे होऊं लागले. देवक्षा भोवती जत्रा भरूं लागली व त्यामुळे तेथे आनंदाचे वातावरण पसरले. समाजाला तें मोठे प्रलोभन वाटले.

आचार्य उंयंबकगीर यांचा पट्टाशीष्य महणून सातवाहनाबद्दल लोकांना आत्मभाव वाढूं लागला. सातवाहनास पैशाची भाषा अवगत असल्यामुळे लोकांना तो आपल्यापैकीच एक वाढूं लागला. आधीच त्याच्या कर्तव्यगारीची व शौर्याची लोकांच्या मनावर अपूर्व मोहिनी पडली होती. त्यांत या आत्मीयतेची भर पडली. शिवाय महान पराक्रमी आंध्र सप्राटाचा तो जावई आहे ही गोष्ट प्रजेला माहीत होती. आंध्र सप्राट हिंदु धर्माचे आधारस्तंभ गणले जात असत. सातवाहनाबद्दल लोकांचा आदरभाव जितक्या प्रमाणांत वाढला तितक्या प्रमाणांत परकीय पल्लव राजघराण्याचा त्यांना तिटकारा वाढूं लागला. जे दहा वीस लोक चुकून माकून ख्रिस्ती झाले होते, त्यांना उच्च सरकारी नोकऱ्यावर नेमण्याचा दाराफेरवाने उपक्रम केल्यामुळे तर लोकांचा संताप अनावर झाला.

राजाच्या हातून होणाऱ्या धार्मिक जुळुमाचे व पक्षपाताचे पर्यवसान राज्यकांतीतच होत असते. लोकांनी बंडाची उठावणी केली व दाराफेरवाला पदच्युत केले. सैन्याचा अधिकार सातवाहनाकडे असल्यापुढे व त्याचे सैन्य सुसज्ज असल्यामुळे त्याच्याकडे कांतीचे नेतृत्व साहजिकच आले. या कांतीची सर्व सूत्रे महंत डंयंबकगीर खेळवीत होते. तेव्हां त्याच्या पट्टू-शिष्याचा या धार्मिक वावटांत पल्लव राजघराण्याला उपयोग कसा ब्हावा?

सातवाहन पुरुषपूरच्या गादीवर बसला, नव्हे लोकांनी त्याला अत्याग्रहाने राज्यपद दिले व गुरुजींनी राज्यपद स्वीकरण्याची त्याला आज्ञा केली. त्याच्या राज्यारोहणाला विरोध कोण करणार? स्वधर्मी प्रजेचा पाठिंबा, गुरुदेवाचा आशीर्वाद आणि हिंदुसर्वभौम सत्तेशीं निकटचे नातें! हे तीन प्रबल व संबीर आधार त्याला गवसले होते.

परंतु त्याचे राज्यपद ही दुसऱ्या अर्थाने सुल्लावरची पोळी होती. कारण त्यामुळे देशवार येणाऱ्या कुशान लोकांच्या स्वाज्यांना तोंड देण्याची जबाबदारी त्याच्यावर येऊन पडली. पुरुषपूर हें भारताचे प्रवेशद्वार होते. त्याच्या रक्षणाचा भार सातवाहन राजाला उचलावा लागला.

सातवाहनाचे सैन्य नव्या घटणीचे होते. घोडेस्वार व रथ यांचा त्याच्या सैन्यांत अंतर्भूव झाला होता. त्यामुळे त्याच्या सैन्याचा वेग वाढला. परशू व तलवारी यांच्या ऐवजीं त्याचे सैनिक लांब लचक भाले वापरूं लागले. त्यामुळे त्या सैनिकांचे हात लांब पोहोचूं लागले.

कुशान लोक शकांच्या तुलनेने पिंगट वर्णाचे होते. त्याचे ढोळे शारीक व नाके बसकी होतीं. शकासारखे ते घिप्पाड नसले तरी चिकट, चपळ व काटक होते. शक दैत्य भासत तर हे नागाप्रमाणे शोभत.

सातवाहनाचे शौर्य कुशानांच्या स्वाज्यांत कसाला लागले. आक्रमक व संरक्षक अशा दोन्ही प्रकारच्या युद्धांत त्याने भीमासारखा विक्रम केला. पण समुद्राला भरती आली म्हणजे त्या लाटांना कोण थोवूं

शकणार ? कुशानांच्या लाटावर लाटा भारतवर्षाच्या प्रवेश द्वारावर येऊन आदळूं लागल्या. कुशान परकीय असले तरी शकांप्रमाणे रानटी, अनाचारी व संस्कृतीहीन नव्हते. चिनी संस्कृतीचा त्याच्यावर पगडा बसला होता. म्हणूनच भारतीयांचा व त्यांचा खेहसंबंध जुळूं शकला व अखेर ते भारतीयांशी संलग्न झाले. कुशानांचे व शकांचे पिढ्यानपिढ्या वैर चालूं होतें. त्यामुळे वायव्येकदून येणारे कुशान व मथुरा प्रांतात स्थायिक झालेले शक यांच्या कात्रीत सापडून सातवाहनाची दामटी वळण्याची वेळ आली. पण आपल्या सैन्याच्या विद्युतगतीने हालचाली करून तो कसे बसे आपले संरक्षण करत असे. त्याच्या तीव्रगतीच्या वाहनामुळे लोक त्याला सादिवाहन म्हणूं लागले. सादिवाहनाचा बोलबोला शत्रुमित्रांत झाला खरा, पण त्यामुळे परचक्रांते कसें निवारण होणार ?

अखेरीस कुशानांचा रणशूर सेनापति कढारेश याच्याशीं सादिवाहनाने तह केला. वरपांगी तो तह मैत्रीचा दिसत असला तरी सादिवाहनाने कढारेशाला उत्तरेस मुक्तद्वार करून दिलें. मगध देशाच्या सीमेपर्यंत कुशानांनी उत्तर हिंदुस्थानांत आपले हातपाय पसरवेत, परंतु मगधावर मात्र आंध्र नृपांचे राज्य चालावें असें त्या तहनाम्यांत ठरलें. शकांना दोघांनीहि समान शत्रू लेखून त्यांची ससेहोलपट करावी आणि या कामीं दोघांनीहि एकमेकांना सहाय्य करावें. उत्तरेकडील शकांचा समाचार कढारेशाने घ्यावा व दक्षिणेतील शकांना सादिवाहनाने प्रायश्चित यावें, असे करार मदार त्या दोन समवल व चतुर सेनापर्तीत मंजूर झाले.

शक व कुशान दोघेहि भारताचे शत्रू व वास्तविक भारताच्या हृषीने दोघेहि परके ! एक गोरा तर दुसरा पिवळा, एवढाच फरक ! परंतु राजनीति ही वेश्येप्रमाणे रंग पालटणारी फसवी असल्यामुळे कढारेश सादिवाहनाचा मित्र ठरला व क्षत्रप कन्हपान शशू गणला गेला.

## शकांचे उच्चाटण—

शकांचे भारतावर पहिले आक्रमण यापूर्वी दीडशें वर्षे अगोदर झाले होते. तेबाहीपासून शक व भारतीय यांचा तुंबल संग्राम चालू होता. विजय कधी या पक्षास तर कधी त्या पक्षास मिळे. शक पराभूत झाले तरी ते ठिकाठिकाणी भारतवर्धीत मिरासदार बनले होते. एक ठाणे सोडावै लागले तर ते दुसऱ्या ठिकाणी आपल्या सत्तेचा खेळ मांडीत असत. शतकानुशतके हें महायुद्ध चालले होते.

कढारेशाशी ठरलेल्या तहाप्रमाणे सादिवाहनाने आपले पुत्र कुमार हक्कश्री व भार्य पांचहजार शूर शिपायांसह कढारेशाच्या दिमतीस दिले. सादिवाहनाने मगधाची वाट घरली व आंध्र नृपातके तेथे आपले भक्तम ठाणे मांडले.

कुमारवर वेदिश्री याला घेऊन आचार्य ड्यंबकगीर यांनी दक्षिणेस प्रयाण केले. शक सत्तेवर तीन दिशांनी आक्रमण चालू झाले.

आचार्य ड्यंबकगीर हे शापादपि शरादपि महणून प्रसिद्ध असलेल्या द्वोणाचार्यांचे खरे खरे अनुयायी ! दक्षिणेत गेल्यावर त्यांनी प्रवचनकाराचा पेशा सोडला व शिपायाचा नवा धंदा पत्करला. पूर्वी ते अतिथी महणून

लोकांच्या आश्रयास जात असत पण आतां ते महारथी म्हणून लोकांना आश्रय देऊ लागले. आपल्या शिष्याप्रमाणे त्यांनी घोडेस्वारांची भालाईत पथके उभारली व रथांची त्यांना जोड दिली. त्यांच्या सेन्यांत घनु-विंथा जाणणारे भिट्ठुहि सामील झाले. कुमारवर वेदिश्री याच्या नांवाने हा सारा कारभार चालू झाला असला, तरी त्याच्यावर महारथी उंबकगीर यांचे साहजिकच नियंत्रण होते. कारण कुमारवर वेदिश्री हा अननुभवी होता व उंबकगीर तर त्याच्या वडिलांचे गुरु होते. कुमारवर वेदिश्री स्वतःस सादिवाहनाचा दक्षिणेतील कारभारी म्हणून लागला.

या त्रिशूलधारी व्यूह रचनेमुळे शक जेरीस आले. ते शूर व पराक्रमी असले तरी या तिहेरी पेंचप्रसंगांतून सुटण्याचा मार्ग त्यांना सापडेना. उत्तरेस कुशानांची सचा वायुवेगाने पूर्वेकडे विस्तारली. कढारेश व सादिवाहन यांच्या कचाक्यांत सापडलेली सर्व लहान मोठी शकराज्यें नामशेष झाली. शक परके असल्यामुळे त्यांच्या राज्यांतील प्रजाजन अशा विपत्कालीं त्यांच्या सहाय्यास धावत नसत; उलट ‘भली लेकांची खोडकी जिरली, भारी उन्मत होऊन माजले होते,’ अशी स्थानेक लोक शकांची हेटाक्यांनी करून दांत विचाकित असत व पराभवाने पोळलेल्या त्यांच्या हृदयावर उपहासाच्या व अपमानाच्या डागण्या देत.

दक्षिणेत तर गनिमी काव्यांचे युद्ध चालू झाले. महारथी उंबकगीर यांनी शकांची युद्धकला त्यांना सद्याज परत केली. शोरास सवाशेर भेटला! शकाप्रमाणेच उंबकगीर यांचे रथी व महारथी अनुयायी शकांच्या राज्यावर वेगाने छापे घालत व नासधूस करून शक सावध होण्या-पूर्वीच आले तसे अदृश्य होत असत. महारथ्यांची ही वावटळ शकांना देखील आवरतां आवरेना. शक हतप्रभ झाले. त्यांची रग जिरली. महारथ्यांचा दक्षिणेत सर्वत्र दरारा बसला.

दक्षिणेंतील मोहिमेत सुधन्याची महारथ्याना मोठीच मदत झाली. शकांच्या कौटिल्य यंत्रीत सापडलेल्या त्याच्या पत्नीने अघःपाताच्या मानसिक यातना शमविण्यासाठी आत्महत्या केली व या कटु आणि पापी जगाचा अखेरचा निरोप घेतला. सुधन्वा आपली त्या नर्कवासांतून सुटका करील या आशेवर प्रथम तिने बराच धीर घरला. पण आशेची निराशा झाली. सुधन्वा तिची मुक्ता करून शकला नाही. तिळा तें लाजीरवाणे जीवन असद्य झाले. शत्रूंचा सूड घेण्याच्या भावनेने फुललेला सुधन्वा उत्तम भेदी ठरला. त्यामुळे शकांची कारस्थाने, त्यांच्या सैन्याची व्यूहरचना, त्यांच्या बचावाच्या फलींत असलेलीं अप्रगट भगदाढें, यांचीं बिनचूक माहिती कुमारवर वेदिश्री व महारथी डयंबकगीर यांना त्याच्या मार्फत कळली होती. तिचा त्यांनी पूर्ण फायदा करून घेतला.

फाल्गुन शुद्ध पौर्णिमेला प्रतिष्ठान नगरी पुनश्च सादिवाहनाच्या ताढ्यांत आली. शकांनी पश्चिमेकडे पळ काढला व नाशकाची वाट घरली. त्या आनंदभरांत होक्या पेटविण्यांत आल्या व शकांच्या नांवाने त्वंपुरा करण्यांत आला. जनतेचा उत्साह असाच अमर्याद असतो. कालिकेची शाक मंदिरे उध्वस्त करण्यांत आली. हजारो कुलकन्य-कांची मुक्ता करण्यांत आली. बिचाऱ्या दीन झालेल्या गाई आपापल्या घरीं नोंदावयास गेल्या.

सर्वत्र आनंदीआनंद हाला. सादिवाहनास चैत्र शुद्ध प्रतिष्ठेच्या मुहूर्तावर राज्याभिषेक करण्यांत आला. घरोघरीं गुढ्या उभारण्यांत आल्या व दारोदारीं तोरणे झालकूळ लागलीं. पहिली गुढी उभारण्याचा मान कुमारवर वेदिश्रीस देण्यांत आला. विवाहोत्सुक नव वधूप्रमाणे प्रतिष्ठान नगरीचे शुभ मंगल झाले. महाबाहू कुंभाराचा नातू कर्ण अखेरीस राजा झाला. पुरुषाच्या भाग्याचे भविष्य वर्तविणे कठिण आहे. सादिवाहनांचा जयजयकार हाला. हिंदु धर्माची पताका ढौलाने उंचावर फटकूळ लागलीं.

गोन्या शकांनी आपले मुख काळे केले. हिंदू जेते ठरले. भारत ही त्याची जन्मभूमि, कर्मभूमि, धर्मभूमि व महणूनच भाग्यभूमिहि आहे. ती हिंदूंची देवभूमि होय. असेंड भारताचे पावित्र्य मातेच्या पावित्र्याइतकेंच हिंदूंना प्रिय व वंश आहे.

युधिष्ठिर कालगणनेचा लोप होऊन विक्रम संवताची कालगणना त्यावेळी चालूं होती. त्याला फार काळ लोटला नव्हता. विक्रम संवत् १३४ या वर्षी सादिवाहनाला आपल्या मातापहाच्या राजधानीत राज्याभिषेक झाला. त्या आनंदाप्रीत्यर्थ नवी कालगणना जन्मास आली. सादिवाहनाचे महाराष्ट्रीत शालिवाहन असें सौम्य व उच्चारसुलभ रुपांतर झाले. शालिवाहन शकाचा प्रारंभ झाला. शालिवाहनाने शकांचा पराभव केल्यामुळे संवत्सरास शक महणून संबोधण्याचा लोकांनी नवा प्रधात पाढला.

शालिवाहन शक चालूं झाला महणून विक्रम संवत बंद पडला नाही. कारण जो पराक्रम शालिवाहनाने केला तोच तत्पूर्वी विक्रमादित्याने केला होता. दोघेहि समविक्रमी होते. दोघांनीहि परकीय शकांचे निर्दलिन केले. विक्रमादित्याने प्रारंभलेल्या यज्ञास शालिवाहनाने पूर्ती आणली. शालिवाहनास आपल्या मातृमातामहाविषयी आदर वाटणे स्वाभाविक होते. त्यामुळे शालिवाहन शकास दक्षिणेत तरी विक्रम संवताची पुस्ती जोडण्यांत आली. उत्तरेस मात्र विक्रम संवताचे एकछत्री सामाज्य चालूं होते. त्याला शालिवाहनाच्या पराक्रमाने बाख आला नाही.

कारण तो केवळ दक्षिणेचा राजा झाला. त्याचा पराक्रम मुख्यतः तिकडेच गाजला. उत्तरेस तर त्यावेळी कुशानांची सत्ता यसरली होती. चैत्र शुद्ध प्रतिपदेचा राज्यारोहण दिन हा शालिवाहनशकाचा प्रारंभ दिन होय.

२१

## पुण्याहवाचन-

शालिवाहन सम्राट झाला तरी त्याला आपल्या मातेचा विसर पढळा नाही. तो स्वतःचा मोठ्या अभिमानाने शक्तिकर्ण किंवा सातकर्णी असा उल्लेख करी. माणसाचा मोठेपणा जन्मावर नसून पराक्रमावर अवलंबून असतो हे तत्व त्याला अनुभवाने पटले होतें. संत तपसाचार्याच्या मुखाने ऐकलेली येशू व मेरी यांच्या कथेची त्याला कधीच विस्मृती झाली नाही.

सुधन्वा शालिवाहनाच्या नव्या राजवटीत एक मोठा सन्माननीय आधिकारी झाला. भिलांना धनुर्विद्या व शिवपूजा शिकविण्यांत त्याचा काळ द्यतीत होऊँ लागडा. त्याच्या उपदेशामुळे भिल वन्य असूनहि कट्टर हिंदु-धर्माभिमानी बनले. सुधन्व्यास ते आपला आचार्य लेखीत.

पार्थीला वाटले कीं आपला बाळमित्र शक्तिकर्ण हा सुधन्व्यापेक्षाहि बहुमानाची दरबारी जागा आपणास दर्हील, कारण त्याचें गुप्तिआपणास माहीत आहे. तो आता सम्राट शालिवाहन झाल्यामुळे, आपल्या जन्म रहस्याचा स्फोट होऊं नये या भीतीने सुवर्णाचा आपणावर वर्षाव करून आपणास संतुष्ट राखील.

तो मोठ्या आशेने शालिवाहनाच्या दरबारीत गेडा व आपल्या कर्तव्यारीचे पोवाढे गाऊं लागला. शक परकीय असून देखील त्यांना आपली योग्यता पटली व त्यांनी 'शकदास' आणि 'शकसेवक' या

दोन बहुमानाच्या पदव्या आणास अर्पण केल्या आणि आपल्या पत्नी-  
लाहि रौप्य व सुवर्ण कंचुकीचीं महावस्त्रे प्रेमाने अर्पण केली, ही गोष्ट त्याने  
मोऱ्या अभिमानाने दरबारांत कथन केली.

त्याची दर्पोक्ति ऐकून सर्व दरबारी हसू लागले. तें पाहून पार्थ  
चिढला व म्हणाला:—

“तुम्हांला हें सारे खोडे वाटते. पण माझ्या घटनीला शकराज कन्ह-  
पान यांच्या अंत पुरांत दिवसा राडी केव्हाहि जावयाची सदर परवानगी  
असे, याची कोणीहि शाक्त साक्ष दर्इल. शकराज कन्हपान मला देखील  
कधीमधी आपला जुना पोशाख वापरावयास देत व विनोदाने ओळखाचा  
बैल म्हणत असत. कितिदां तरी त्यांनी सलगीने मला लाधा मारल्या व  
मीहि त्यांचे पाय चुरले. आमच्यांत असा जिव्हाळयाचा सेव्यसेवक-  
भाव निर्माण झाला होता. मी परकीयाची जर अशी मनोभावाने सेवा करूं  
शकले तर शक्तिकर्णसारख्या माझ्या वालपणाच्या सवंगड्याची मी  
उत्तम चाकरी करीन, हें काय निराळे सांगावयास पाहिजे ? ”

बिचारा पार्थ ! सर्व दरबारी त्याची टवाळी करूं लागले ! अलेरीस  
अमात्य सुघन्वा त्यास म्हणाला, “तुला शकराजाने दिलेली बैलाची उपमा  
आम्हाला पटली. यापुढे तुला सतत तेल्याच्या धरचा बाणा ओढावा लागेल.  
तें काम तुझ्या योग्यतेनुरूप नाही, अशी तुलाहि तकार करतां येणार नाही.”

पार्थाला एका तेल्याच्या सुप्रत करण्यांत आले. तेल्याला नवा  
कष्टाळू बैल फुकटांत मिळाला.

आचार्य ड्यंबकगीर यांची महामात्य म्हणून नेमणूक झाली. त्यांनी  
दक्षिणदिग्बिजयाची फारच मोठी कामगिरी पार पाढली होती. त्याच्या  
सर्व महारथी अनुयायाची शालिवाहनाच्या सैन्यांत भरती करण्यांत आली.  
महारथ्यांचे एक पराक्रमी पथकच याप्रमाणे दक्षिणेत निर्माण झाले.

या आनंदमय मंगल प्रसंगाला एकच गालबोट लागले होते. कडा-  
रेशाच्या दिमतीस असणारा कुमार हक्कशी हा शालिवाहनाचा पुत्र एका  
शक युद्धांत हत्तीवरून पडून मारला गेला. हक्कशी हा मोठ पराक्रमी

होता व त्याची हत्तीवर बसलेली विजयी मूर्ती शत्रुंचा थरकाप करी. त्याचा घाकटा भाऊ कुमार भार्य याने हक्कश्रीची शक्य तेवढी सेवासुश्रुषा केली परंतु ती निष्फल ठरली. कुमार हक्कश्रीच्या मृत्युनंतर कुमार भार्य प्रतिष्ठान नगरीस दाखल झाला. शालिवाहनाने त्याच्या पराक्रमाचा व बंधुप्रेमाचा मोठा गौरव केला. कुमारवर वेदिश्री हा शालिवाहनातर्फे अति दक्षिणेचा कारभार पाहूं लागला व कुमार भार्य हा प्रतिष्ठानासच राहून पित्यास सहाय्य करूं लागला. कटारेशाने शालिवाहनाच्या व त्याच्या पुत्रांच्या प्रत्यक्ष व अप्रत्यक्ष मदतीने उत्तरेत शकांचा पराभव केला व पुरुषपुरापासून ती काशीपर्यंतचा मुलुख कुशानांच्या सदेखाली आणला.

यानंतर लवकरच युवराज वेदिश्री याचा कलिंगदेशाची राजकन्या गौतमी हित्याबरोबर मोळ्या थाटामाटाने विवाह झाला. आंग्र राजकन्या स्वाति हिच्याशी कुमार भार्यांचीहि लग्न लागले. आंग्र राजघराणे सात वाहनांचे हक्कांचे सासुरवाढ बनले ! सातवाहन घराणे म्हणूनच आंग्र (कन्या) भूत्य स्वतांस म्हणूं लागले. शालिवाहनाच्या वंशसातत्याची योजना झाली.

हा महाभाग्यवान विक्रमशाली शककर्ता पुत्रपौत्रांसह प्रतिष्ठान नगरीत सुप्रतिष्ठित झाला. प्रतिष्ठान नगरीला दक्षिणेतील काशी लेखूं लागले. हिंदुघर्मांचे नवे भव्य मंदिर तेथे निर्माण झाले.

शालिवाहनाला आपल्या अज्ञात पितृकृळपेक्षां मातृकृळाचा साहित्यिक आधिक अभिमान वाटे. त्याच्या पुत्रपौत्रांनीहि हीच प्रथा उचलली. अनू तेहि बरोबरच आहे.

पुणाणात दिलेल्या आंग्र राजांच्या नाममालिकेत शक्ति, स्वाति व श्री या तीन रमणीच्या नावांच्या साधित रूपांचा अनेकदां उल्लेख आलेला आहे. त्यांपैकी शक्ति व स्वाति ही नावे कदाचित एकच असण्याचा संभव आहे. स्कंदस्वाति, चंदश्री, शिवश्री, शिवस्वाति, पांच सहा शातकणी वैगेरे अनेक सारखी नावे त्या मालिकेत आहेत.

न मातुः परदैवतम् ।

४

प्रकृति-पर्व

( मविष्य काळ )



# २२

## अनायंत काळ-

भूत व भविष्य हेच दोन खरे काळ होत. भूत काळ अनादि आहे व भविष्य अनंत आहे. म्हणूनच काळाला अनायंत लेखतात.

वर्तमानकाळ म्हणजे भूत व भविष्य याच्या मीळनाची क्षणभंगुर टिकणारी सीमारेषा होय. ही सीमारेषा विद्युलुतेप्रमाणे चंचल असते. परंतु वर्तमानाचे तेज व जीवन क्षाणिक असले तरी तें नेत्रांना अंब करते.

वर्तमानाला स्थैर्य नाही परंतु तो गतिमान आहे. म्हणून तो तुफानाप्रमाणे जाणवतो.

भूत व भविष्य या मानवी ज्ञानाच्या ज्ञात व अज्ञात मर्यादा होत. भविष्याचा प्रतिक्षणीं वर्तमानद्वारा भूतांत अंतर्भव होत असतो-

ही परिवर्तनाची क्रिया सतत चालू असते पण आपणास तिची सभोतालच्या शांत हवेप्रमाणे जाणीव होत नाही.

आज जें अज्ञात आहे तें उद्या ज्ञात या सदरात मोडेल. आज जें ज्ञात आहे तें काळ अज्ञात होतें.

महणूनच जेय व अज्ञेय या छायाप्रकाशाप्रमाणे सापेक्ष भावना होत.

वर्तमान हा भूत काळाचा कळस असला तरी भविष्याचा पाया होय.

ज्ञाताकडून अज्ञाताकडे प्रवास करणारा 'मी' हाच वर्तमान काळ होय.

भूत काळ पूर्वजांचा व भविष्य काळ वंशजांचा होय. कोणालाहि आपल्या पूर्वजांची व वंशजांची अचूक गणती करती येणे शक्य नाही. महणूनच काळाला कोणी बंधन घालू शक्त नाही. तो मूर्तिमंत स्वातंत्र्य आहे. त्याला कोणी जिंकू शक्त नाही. तो महासागरपेक्षाहि अमर्याद. पसरला आहे.

युधिष्ठिर, विक्रम किंवा शालिवाहन हे काळाचे सर्वमान्य टप्पे होत.

वालिमकी, व्यास, कालिदास हे काळाचे स्तुतीपाठक विहंग आहेत.

राम, कृष्ण, शिव, हे काळाचे लाडके पुत्र होत.

शंकर, रामदास, तुकाराम हे काळाचे भक्त होत.

बाळ, गोपाळ, मोहन हे काळाचे अलंकार होत.

परंतु या सर्वांचे आयुष्यमान सर्वसामान्य जनापेक्षा मोठे असले तरी त्यांना मृत्यु आहे. तनु त्यागितां कीर्तिरूपाने ते जगात नांदतात हें खरें; परंतु कीर्तिलाहि मृत्यु आहे. काळ मात्र अमर आहे.

काळाय तस्मै नमः

## २३

### शकारंभानंतर-

शालिवाहनाचें सारें आयुष्य शकांशी हुंजण्यांत सर्च झाले. त्याच्या पुत्रपौत्रांनाहि तें युद्ध पुढे शंभर वर्षे चालवावें लागले.

प्रतिष्ठानच्या युद्धांत शकांचा मोड झाला पण त्याचा निःपात झाला नाही. सौराष्ट्र, नाशीक व जुन्नर येथील शक राज्यें तग घरून राहिलीं होतीं. उत्तरेतील मधुरा-साकेतादि राज्यांतील शक कुशानांच्या रेख्याने जेरीस येऊन पुनर्ब्र माळव्यांत उतरले व तेथे स्थीरावले. शालिवाहनाचा नातू गौतमीपुत्र व प्रपौत्र वशिष्ठीपुत्र पुलुमयी यांनी मात्र पुढे शकांचा पुरता निःपात केला. पुलुमयी हा दक्षिण देशाचा महासग्राट मानला जातो.

शालिवाहनाने दक्षिणेत दिग्विजयी होऊन प्रतिष्ठानास आपडी स्वतःची शक कालगणना सुरू केली. त्यानंतर दोन वर्षीनी कढारेश मृत्यु घावला. त्याचा पुत्र दुसरा कढारेश हा कुशान साम्राज्याचा अधिपति झाला. त्याने आपल्या वित्याचें वत पुढे चालविलें व शकांना दक्षिणेकडे पिटाळले.

ते नर्मदाकाठच्या प्रदेशांत मग स्थायिक झाले. कढारेश उत्तरेकडून व सातवाहन दक्षिणेकडून शकांना चेपू लागल्यामुळे त्यांची लोटोड झाली. यण त्यांनी आपला चिवटपणा सोडला नाही. दोघांच्या राज्यामधील माळब्याची पट्टी त्यांनी व्यापली. सातवाहन पुलुमयी दक्षिणेचा सग्राट झाला त्या सुमारास उत्तरेतील कुशानांच्या साग्राज्याचा वारसा कनिष्ठाकडे आला. हा देखील कुशानच होता. अशोकानंतर एवढा मोठा बुद्धधर्मी सग्राट दुसरा कोणी झाला नाही. हिंदुधर्मी पुलुमयी व बुद्धधर्मी कनिष्ठ हे दोघे उत्तर-दक्षिण भारताचे समकालीन सग्राट होऊन गेले. या दोघा सग्राटांच्या सरहदीजवळच्या माळवा प्रांतात शकांनी पुनः एकदा जोर करून पाहिला. रुद्रदमन या महाप्रतार्पी शकराजाने अवंती नगरी व भोतालचा मोठा प्रदेश आपल्या सत्तेखाली आणला. त्याने आपली मुलगी दक्षमित्रा पुलुमयीला देऊन सातवाहनांची मैत्री जोडण्याचा प्रयत्न केला. पण विवाह बंधनाने राजकीय शत्रुत्व नष्ट होत नाही.

रुद्रदमनाने सर्वत्र विखुरलेल्या शकराज्यांची एकजूट घटवून आणली व एकबार पुलुमयीला नर्मदेपार खाली रेटले. परंतु अखेरीस सातवाहन पुलुमयीने त्याचा पराभव केला. शकांचा पुरता निःपात झाला. ख्रिस्तपूर्व १५० पासून ख्रिस्तोत्तर १५० पर्यंत म्हणजे सरासरी तीनशें वर्षे हे शकभारतीय युद्ध सारखे चालले होते. आंग्रे राजे व त्यांचे नामवारी मांडलिक सातवाहन यांच्या विक्रमशाली चिकाटीच्या दुंजीमुळे शकांचे भारतात साग्राज्य स्थापन होऊं शकले नाही व अखेरीस त्यांचे भारतातून उच्चाटण झाले.

शाक पंथ व छाकटे लोक हीं शकांची महाराष्ट्रात उरलेलीं नाममात्र स्मारके होत. शिमुकानंतर राजा झालेला कन्ह हा पुराणांत वर्णिल्या-प्रमाणे शिमुकाचा भाऊ नसून भाऊबंदकी साधारणारा त्याचा शत्रु शक

कन्ह ( कनह ) पान असावा. म्हणूनच सात वाहनांच्या शिला लेखांत त्याला व त्याच्या पुत्रपौत्रांना स्थान मिळाले नाही.

सातवाहन हें भूषणास्पद कुलनाम झाले. शक्तिकर्ण हा सरोखरी त्या वंशाचा मूळ पुरुष होय. परंतु शक्तिकर्ण हा स्वतःला श्रीमुखाचा पौत्रिकेय म्हणवीत असल्यामुळे श्रीमुखाला सातवाहन वंशाच्या मूळ पुरुषाची भूमिका चिकटली. श्रीमुख हा सरोखरी दक्षिणेतील नाग या प्राचीन राजघराण्यांतील पुरुष होता. शालिवाहनास त्यामुळे कोणी कोणी नागवंशी लेखतात.

श्रीमुखप्रमाणेच शक्तिकर्णहि स्वतःस आंग्रभूत्य म्हणवीत असे. कारण तो आंग्रराजाचा प्रांताधिकारी मांडलिक होता व त्याच्या सैन्यांत आरंभीतरी स्वाभाविकच आंग्र सैनिकांचा भरणा असे. हें सातवाहन उर्फ आंग्रभूत्य वराणे मौर्योत्तर कालांतील आहे. आंग्र राजांची परंपरा मात्रफार प्राचीन आहे. अशोकपूर्व कालांतहि आंग्र राजांची दक्षिणापथावर दृढ सत्ता पसरली होती. शातवाहनाच्या काळापासून मात्र आंग्रायेक्षा आंग्रभूत्य अधिक पराकमी ठरले व म्हणून दक्षिण देशाचे ते पुढारी बनले.

शक्तिकर्ण हा मध्य दक्षिणापथाचा म्हणजे आजच्या बृहन्महाराष्ट्राचा सर्वाधिकारी होता. मात्र महाराष्ट्र हें नांव त्या वेळी स्वतंत्र देश म्हणून जन्माला आले नव्हतें. परंतु नानाघाटांतील शिलेखांत सातवाहनांच्या जोडीने महारथी ड्यंबकगीर यांचा उल्लेख आहे. प्राकृत गीर व संस्कृत गुरु हे दोनही शब्द ‘गिर’या शब्दापासून निघाले असून दोघांचा अर्थ एकच आहे. याच प्राचीन गोसावी सांप्रदायी महारथ्यावरून व त्याच्या अनुयायी असलेल्या रथ्यावरून महाराष्ट्राचे पुढे नामकरण झाले असावे. रुषीचे कुळ व नदीचे मूळ शोधून सहसा सापडत नसले तरी महाराष्ट्र या नामाचे मूळ उगमस्थान सातवाहनांच्या इतिहासांत सापडते.

## २४

### संशोधकांना प्रेमाचा नम्र अहेर-

आंघ्र व आंध्रभृत्य हीं उघड भिन्न भिन्न दिसणारीं घराणीं एकच असावीत, असे महर्षींडाभांडारकरांनी गृहीत घरल्यामुळे शककालावर अधिकच अंधार पढला.

आंघ्र मौर्यकाळीन पराभवामुळे फार तर आपणास मौर्यभृत्य म्हणवून घेतील, परंतु स्वतःला ते स्वतःचे भृत्य म्हणवून घेतील, ही कल्पनाच हास्यास्पद आहे.

भविष्यपुराणाच्या प्राचीन आवृत्तीच्या कर्त्याला शातवाहन उर्फ आंध्रभृत्य व आंध्रवंशी हे भिन्नभिन्न वाटत होते. कारण आंघ्र सत्तेचा मोठ होऊन त्याची अठगा शकळे झालीं व नंतर सातवाहनांचा उदय झाला असे त्यांत स्पष्ट म्हटले आहे. परंतु डा. भांडारकरांचे तिकडे दुर्लक्ष झाले व त्यांनी इतर पुराणान्वयें त्या दोन्ही वंशांची एकता गृहीत घरली. त्यामुळे पुढे घोटाळा बाढत गेला व तत्कालिन इतिहास अधिकच अंधारांत गुरफटला. तीस आंध्राजांची नाममालिका थोड्याफार करकाने बऱ्याच पुराणांत दिली आहे.

परंतु ती सर्व शिमुकोत्तर आहे, कारण त्या सर्वीत शिमुक हा मूळ पुरुष दिला आहे. शिमुकाने कण्ठाचा पराभव केला व मगधाचें राज्य त्याच्या हातून हिस्कून घेतले. तेव्हां मर्यादा व शुंगकालीन पराक्रमी अंग्रेसब्राटांची नांवें त्या यादींत नाहींत हें उघड झाले. दक्षिणेचे पुढारीपण पूर्वी अनेक शतके अंग्रेवंशाकडे होते. परंतु सातवाहनांच्या उदयानंतर अंग्रेवंचे पुढारीपण लोपले व सातवाहन दक्षिणेचे पुढारी बनले. परंतु अंग्रेशी नात्याने निश्चित झालेले सातवाहन पूर्वस्मरण कृतज्ञतेने जागृत ठेवून स्वतःस अंग्रेभूत्य महणवून घेत. सातान्याचे छत्रपती व पुण्याचे येशवे यांचा जो संबंध पुढे जडला तोच अंग्रेजे व अंग्रेभूत्य सातवाहन यांच्यात होता. पुराणांतील यायात त्यामुळे अंग्रेनृप व अंग्रेभूत्य सातवाहनवंशी नृप यांची सरमिसळ झाली आहे. त्या नामावलीकडे नजर टाकतांच ही गोष्ट स्पष्टपणे नजरेस येते. परंतु अनेक संशोधकांनी ती नामावली केवळ अंग्रेवंशाची घरल्यामुळे अशी चूक झाली. कारण सातवाहन कुलांतील राजांची नांवें त्यांत स्पष्टपणे दिसतात. गौतमीपुत्र व पुलुमर्यी यांचा काळ इ.स.१०५ ते १५८ असा निश्चित आहे. पुलुमर्यीनंतर शंभर वर्षात जे सातवाहन राजे झाले त्यांची नांवें या नामावलीत आली आहेत. त्यावरून पुराणांचा (ब्रह्मांड, मत्स्य, वायु,) रचना काल सरासरी इ. स. ३०० ठरते. त्यामुळे ख्रिस्तोत्तर नांवें खरी असण्याचा संभव आहे. जुनी नांवें मात्र अनमान घवयाने दिली आहेत. त्यांत अंग्र व सातवाहनांचा सावळा गोंधळ आहे. स्मरणशक्तीची घाव फार दूरवर जात नाही. कण्ठाचा शिमुकाने ख्रिस्तपूर्व २७ सालीं नाश केला व गौतमीपुत्र ख्रिस्तोत्तर १०६ सालीं गादीवर बसला. परंतु पुराणांतील यादीप्रमाणे शिमुक व गौतमीपुत्र यांच्यांत ३०५ वर्षांचे अंतर असून त्या कालांत झालेले २२ राजे दिले आहेत. तेव्हां ती वंशमालिका अविश्वसनीय ठरते हें उघड आहे. परंतु अंग्र व अंग्रेभूत्य हे एकच असले पाहिजेत असा निर्णय घेऊन संशोधक मोकळे झाले व तें कोडे तसेच अनिर्णित राहिले.

कोणी कोणी ठरविले की विक्रमादित्य व शालिवाहन या कालगणिक व्यक्तीवरूनच हिंदूंनी अनमान घवयाने नवी कालगणना चालू केली. कारण

या दोन थोर राजर्षींचा निश्चित इतिहास त्यांना उकलेना. तर कोणी कोणी असें ठरविलें की परकीय असंस्कृत शकांनी आपली नवी कालगणना चालू केली आणि पुढे आपली म्हणून स्वर्घर्मशून्य हिंदूंनी ती उचलली !

कोणी शालिवाहनास नागवंशी तर कोणी त्यास कुमारीपुत्र कर्ण लेखतात तर कोणी त्याचा विक्रमादित्याशीं संबंध लावून त्यास आंघ्रवंशी गणतात तर इतर कोणी कोणी शालिवाहनास शकवंशी लेखतात. या प्रत्येक विधानांत किंचित तथ्यांश आहे, परंतु तो मात्र स्वतःस सातवाहन कुलसंस्थापक समजतो. तो स्वतःस आंघ्र न गणतां आंघ्रभूत्य असें म्हणवितो. कांहीं जनाच्या मर्ते विक्रमादित्य व शालिवाहन हीं दोन्हीं एकाच व्यक्तीचीं नांवें होत. त्या पैकी एक खरे नांव व एक पदवी. केवळ गंगत म्हणून त्या व्यक्तीने आपल्या नांवाने दोन कालगणना चालू केल्या व जगाला चक्रविण्यासाठी दोन गणनामध्ये १३५ वर्षांचे अंतर मुदाम राखले !

मुसलमानांची आठशें वर्षे भारतावर सत्ता होती व इंग्रजांची आज दोनशें वर्षे हिंदुस्थानावर पकड आहे. व्यवहारांत मुसलमानी व स्थिस्ती कालगणनेचा वरचष्मा असतांना देखील हिंदू जनता शालिवाहन शक व विक्रम संवत यांनाच चिकटून बसली. इतके हिंदूंचे स्वर्घर्मप्रेम गुलामगिरींत देखील जागृत राहिले. तेव्हां वरच्या सर्व कल्पना हास्यास्पद आहेत हें उघड आहे. विक्रम संवत व शालिवाहन शक प्रचारांत येण्यापूर्वी युधिष्ठिर संवत सर्वत्र भारतीत चालूं होता. काल्पनिक किंवा परधर्मी व परदेशी व्यक्तीसाठी कोणता हाडाचा प्राचीन हिंदु सुप्रसिद्ध धर्मराजाच्या नांवाने चालूं असणारी कालगणना लाथाडून धर्मद्रोह करील ?

विक्रम व शालिवाहन हे दोन्ही थोर सम्राट भारतांत झाले व त्यांनी शकांचा पराभव केला. त्यांच्या रोमांचकारी जीवनाने हिंदू जनप्रनावर इतकी विलक्षण पकड बसली कीं युधिष्ठिर कालगणना बाजूस सारतांना त्यांना लवमात्र संकोच वाटला नाही.

कोणी असें तर्फट लढविलें कीं सातवाहन पुलुमयीने शालिवाहन शक आपल्या नांवाने चालूं केला असावा. कारण त्याने शकांचा पुरता

नायनाट केला परंतु पुलुमर्याने ह. स. १३० ते १५८ पर्यंत राज्य केले. त्याचा शकारंभ केव्हांतीरी या मध्यल्या २८ वर्षांच्या काळीतच होणार. कारण हिंदू राजे दिग्विजयानंतर राज्यारोहणाचा महान उत्सव साजरा करीत व त्या दिवसापासून त्यांच्या नांवाचा नवा शक चालू होई. पाश्चात्याप्रमाणे जन्मकालापासून त्यांचा शक चालू होत नसे. अनेक हिंदू राजांनी आजपर्यंत आपल्या नांवाचे शक चालू केले पण ते त्यांच्या मृत्युनंतर कालगंगेत लुप्त झाले. विक्रम ब शालिवाहन यांच्या काव्यसागर-वरील मुद्रा मात्र गेल्या दोन हजार वर्षांच्या क्रांतीनंतराहि पुस्ट झाल्या नाहीत. तेव्हां पुलुमर्याने कोणते तरी आडमाप ह. स. ७८ हें वर्ष घेऊन तेथून आपली कालगणना सुरू करावी, असा वेडगळपणाचा हुक्म केव्हांतीरी १३० ते १५८ च्या दरम्यान काढला, असें कां या विद्वानांना सूचित करावयाचे आहे ? आणि विक्रमादित्य तर त्यांमी आळी मिळी गुपचिळीची जणू शपथ घेतली आहे ! कारण तीनशें वर्षानंतर ७२ गुप्तांचे सुवर्णयुग चालू झाले, तेव्हां कोठे विक्रमादित्य प्रथम त्यांच्या हृषीस पढतो. वरच्या न्यायाने त्या गुप्तवंशी विक्रमादित्यानेहि पावणे चारशे वर्षांपूर्वीच्या एका आडवळणी (स्विस्त पूर्व ५७) वर्षापासून माझा संवत सुरू करावा असें फर्माविले असावे ! कारण गुप्तांचे साम्राज्य ह. स. ३२० ते ६४७ पर्यंत सुवर्णाप्रमाणे भारतीत लखाकत होते.

तेव्हां या हास्यास्पद तर्कटांची बोलवण करणे वरे.

कांही पुराणांत शालिवाहन हा विक्रमादित्याचा पौत्र होता असें लिहिले आहे. परंतु त्या दोघांच्या शक संवतारंभांत १३५ वर्षांचे अंतर असल्यामुळे शालिवाहन विक्रमादित्याचा जेमतेम प्रपोत्र ठरू शकेल. शालिवाहनाने विक्रमादित्याच्या राज्यावर स्वारी केली म्हणजे त्यांचे दोघांचे शत्रुत्व होते असें नव्हे, तर विक्रमादित्याच्या राज्याचा जो भाग शकांनी जिंकून घेतला होता तो पात त्यांच्या हातांतून सोडविण्यासाठी शालिवाहनाने त्या प्रदेशावर स्वारी केली व शकांचा पागभव केला; विक्रमादित्याचा किंवा त्याच्या वंशजांचा नव्हे. शृहत्कथा, पुराणे, शिलालेख व श्रुतीद्वारा परंपरेने चालत

आलेला इतिहास यांचा समन्वय करूनच या ऐतिहासिक घटनेकडे पाहिले पाहिजे. एकांगी दृष्टि इतिहास-संशोधनाला वर्ज आहे.

ठिकठिकाणी पुराव्यादाखल पुराणांतील किंवा बृहत्कथेतील किंवा ऐतिहासिक शिळालेखांतील उतारे देऊन या पुस्तकाची लांबी सहज वाढवितां आली असती. पण सामान्य वाचकांचा त्यामुळे घोटाळाच आघिक उद्भतो. कारण त्या प्रत्येक उतार्यांतील कोणता भाग ग्राषण व कोणता अग्राश्य व तो कां, याची विस्तृत चर्चा केल्याशिवाय ते मार्गदर्शक कसे द्वाखेत? शिवाय पुराणग्रंथांतील मूळ भाग कोणता व क्षेपक भाग कोणता व तो कोणत्या काळांतला, याची चर्चा करणेहि त्यामुळे भाग असतें. त्याशिवाय पुराव्याच्या महत्वाची छाननी पुरी देऊ शकत नाही. त्यामुळे ग्रंथाची पृष्ठमर्यादा वाढते व त्याचें लालित्य नष्ट होऊन रुक्षता निर्माण होते. सामान्य जनतेला ज्ञान हवे असतें व त्यावरोबर मनोरंजन साधल्यास तें उत्तमच! तेब्हां ही तर्कटी चर्चा त्यांच्या दृष्टीने निरुपयोगी ठरते. विद्वानांना त्या उतार्यांची गरज भासत नाही, कारण ग्रंथ वाचतांना संदर्भ आणोआप त्यांच्या लक्षांत येतो व मूळ ते स्वतः ताढून पाहूं शाळतात. उदाहरणार्थ, भविष्यपुराणांत येशू व शालिवाहन यांच्या भेटीचा प्रसंग वर्णन केला आहे. सिंधु नदीपर्यंत आर्यसंघांत शालिवाहनाचा शक चालावा ब पलीकडे म्लेंच्छ राज्यांत येशूचा शक चालावा असा त्या भेटींत तहनामा ठरला. ऐतिहासिक दृष्ट्या हे शक्य नाही. परंतु येशूचा एक पड्डशिष्य संत तमसाचार्य शालिवाहनकालीं हिंदुस्थानास भेट देतां झाला व पछुव राजघराण्याने खिस्ती घर्मांचा स्वीकार केला हे त्यांतील ऐतिहासिक सत्य आहे.

या पुस्तकांत इंग्रज ग्रंथकारांचे केवळ अंधानुकरण न करतां शक्य तेवढीं अर्थवाहक भारतीय नांवे उपयोगांत आणलीं आहेत. इंग्रजांना संस्कृत शब्दांचे नीट उच्चार करतां येत नसल्यामुळे भारतवर्षाच्या इतिहासांतील व्यक्तिस्थलांच्या उच्चारांतील त्यांचा बोबेहेपणा क्षम्य असला तरी

तो अनुकरणीय खास नव्हे. कडारेश म्हणजे कडाफिसीस व गंडोफेरव हाच गोंडोफर्नेस किंवा संत तमसाचार्य म्हणजेच सेंट थामस हें तजांना सहज ओळखता येईल.

आणसी एक महत्वाचा प्रश्न मांडावयाचा राहिला. स्थल, काल व वंश भेदानुसार भाषेच्या उच्चारांत जे भेद पढत जातात व ज्यामुळे प्रसंगविशेषी एका भाषेतून दुसरी भाषा हळूहळू अप्रभ्रंशादि विकृतीने उद्भवेत, त्याला वर्णप्रक्रिया हें नांव 'आहे. प्राचीन इतिहाससंशोधनांत वर्णप्रक्रियेचे महत्व फार मोठे आहे यांत शंका नाही.

परंतु लक्षणानुसार भिन्नार्थाचा आरोप होऊन जी कल्पनातीत शब्दिक उलटापालट होते ती वर्णप्रक्रियेच्या सामान्य नियमापेक्षा अधिक तीव्र गतीने व क्रांतिकारक पद्धतीने होते. या दुसऱ्या घडामोळीच्या प्रकाराकडे संशोधकांचे जाबे तितके लक्ष जात नाही, ही दुर्दैवाची गोष्ट होय.

'शाक' या शब्दाचे सात किंवा शात या शब्दांत रुपांतर होणे हें वर्णप्रक्रियेचे पहिल्या प्रकारचे उदाहरण होय.

परंतु 'कर्णी' या शब्दावरून अश्वाची किंवा गाढीची कल्पना होणे व त्यामुळे 'कर्णी' या शब्दाचे 'वाहन' या शब्दांत रुपांतर होणे हा वर्णप्रक्रियेचा दुसरा क्रांतिकारक प्रकार होय.

Rail या इंग्रजी शब्दापासून मराठी रुळ डा शब्द वर्णप्रक्रियेच्या पहिल्या पद्धतीने झाला.

परंतु Chair या इंग्रजी शब्दापासून खुर्ची हा मराठी शब्द दुसऱ्या पद्धतीने तयार झाला. कारण Chair या वस्तूच्या दर्शनाने त्या आसनाला असणाऱ्या चार खुरांच्या लक्षणास प्रामुख्य येऊन नवा शब्द 'खुरचार' निर्माण झाला.

एका भाषेतून दुसऱ्या भाषेत मोटार, सायकल, स्टेशन असे कांहीं शब्द जसेच्या तसेच येतात. Rail चा रुळ होतो, Rail-way ला

लोहमार्ग हें नीव मिळते, परंतु Railway train मात्र आणगाढी या लक्षणात्मक नांवाने मराठीत वावरते.

पूर्वी व्यवहारांत संस्कृतचे प्राकृतांत रूपांतर होई परंतु रुद्र व्यवहार पुराणांतर्गत होताना पुनश्च त्याचे संस्कृतांत रूपांतर होई; कारण विद्वज्जन-ग्रंथभाषा संस्कृत होती. या दुहेरी सब्यापसव्य रूपांतरामुळे काही शब्दाचे स्वरूप इतके पालटून जाई की त्याचे मूळ-रूप अज्ञाताच्या उदरांत जाऊन लपून बसावे. ज्यावेळी भाषा लेखनबद्ध नसून केवळ क्षुतीप्रामाण्यावर अवलंबून होती त्या वेळी असले चमत्कार सहाजिकच हजारो घडत असत.

संस्कृत-प्राकृत किंवा इंग्रजी-मराठी संबंधाची अर्शी तिन्हीं प्रकारची अनेक उदाहरणे देतां येतील.

परंतु या पुस्तकांतील प्रमुख प्रतिपाद्य विषय हा नव्हे. म्हणून केवळ दिग्दर्शनापुरताच या प्रश्नाचा येथे उल्लेख केला आहे. शक्तिकर्ण-शाक्तकर्णी-सातकर्णी-सातवाहन-शातवाहन-सादिवाहन-शालिवाहन, यांत वर्णप्रक्रियेचे उपरनिर्दिष्ट सर्व प्रकार समावले आहेत. हे सर्व शब्द रुद्र आहेत परंतु ते एकाचेच अनेक प्रकार आहेत.

त्या हिंदुकुलभूषणी धर्मज्ञ व पराक्रमी शालिवाहनास व त्याच्या वैभवशाली विक्रमादित्य मातृमातामहास आमची सहस्राः वंदनं असोत. दोघेहि दक्षिण भारताचे सुपूर्वा होते. दक्षिण देशाने ऐन वेळी हिंदु धर्म व संस्कृतीचे संरक्षण केले व परकीयांचा निःपात केला. समग्र भारताचे डोळे म्हणून दक्षिणेवर आज देसील आशावादाने खिळले आहेत. वायव्य व पश्चिम या भारताच्या निराशा आणि दक्षिण व पूर्व या भारताच्या आशा होत. कारण वायव्य व पश्चिमेकडून भारतावर परकीयांचे आक्रमण झाले. परंतु भारतीय धर्म व संस्कृती यांचा पूर्वेस प्रसार झाला आणि दक्षिणे धर्म व संस्कृतीरक्षणार्थ परकीय शत्रूंशी सतत झुंज वेतली व स्वातंत्र्याचा ओनामा गिरविला. दाक्षिणात्यांचा विजय असो !











